



தினமுரசு

THINAMURASU

தினப்பதிப்பு

அற்புதன் அச்சகம்

அனைத்து வந்தமான Printing வேலைகளையும்
உயர்தரத்துடனும்

குறைந்த செலவுடனும்

குறித்த நேரத்தில் பெற்றுக்கொள்ளலாம்.

T.P:- 021 222 3628

Fax:- 021 222 1811

373, பிரதான வீதி,

பஸ்ரீயன் சந்தி,

யாழ்ப்பாணம்.

முரசு - 05

திருவள்ளூர் ஆண்டு 2045 மார்ச்சு 12 சனிக்கிழமை (27.12.2014) பக்கங்கள் 20

ஓசை - 088

தமிழ் மக்களின் வாக்குகளுக்கு ஆறு கோடி ரூபாய்!

தமிழரசுக்கட்சி வாங்கியதாக திருக்கிராமம் தகவல்!!

(கொழும்பு)

தமிழ் மக்களின் வாக்குகளை ஒட்டுமொத்தமாக பொது எதிர்ணி வேட்பாளர் மைத்திரிபால சிறிசேனவிற்குப் பெற்றுத்தருவதாக வாக்குறுதியளித்து, அதற்குப் பதிலீடாக ஆறு கோடி ரூபாயைத் தமது அரசுக் கட்சி வாங்கியிருப்பதாக கட்சிக்குள்ளிருந்து தகவல்கள் தெரிவிக்கின்றன.

வழக்கம்போல தமிழரசுக் கட்சிக்குள் இருக்கும் குத்துவெட்டுக்களால் இந்தத் திருக்கிராமம் ரகசியம் வெளியாகிவிட்டிருக்கிறது.

கிறது. கடந்த வாரம் எதிரணித் தலைவர்கள் சந்திரிகா, ரணில், மைத்திரிபால, மங்கள சமரவீர ஆகியோருக்கும் தமிழ்த் தேசியக் கூட்டமைப்புத் தலைவர்களுக்கும் இடையே நடந்த சந்திப்பில் தமிழ் மக்களின் வாக்குகளுக்குப் பதிலீடாக தமிழ் மக்களுக்கான தீர்வோ, உரிமைகளுக்கான உத்தரவாதங்களோ, மாகாண அதிகாரங்களைக் கூட்டுவது பற்றியோ பேசப்படவில்லை.

அதுமட்டுமல்ல, காணாமற் போனோர் தொடர்பாகவோ, சிறைகளில் இருப்போர் தொடர்பாகவோ, மீள்குடியேற்றம் தொடர்பாகவோ, அபிவிருத்தி விடயங்கள் தொடர்பாகவோ ஒரு வார்த்தை கூட இந்தச் சந்திப்பின் போது பேசப்படவில்லை. மாறாக தமிழரசுத் தலைவர்கள்

தங்களுக்கான பணப்பெட்டிகளையே பெற்றுக்கொண்டதாக தமிழரசுக் கட்சியின் அதிருப்திக் குழுக்கள் மூலம் தகவல் கசிந்திருக்கிறது.

கடந்த வாரச் சந்திப்புக்குப் பின்னர், சுமந்திரனுக்கும் மாவைக்கும் கையில் ஆறு கோடி ரூபாயை மைத்திரிபால குழுவால் கொடுக்கப்பட்டுவிட்டதாகத் தெரியவருகிறது. இந்தப் பணத்தை, தமிழ்த் தேசியக் கூட்டமைப்பின் நாடாளுமன்ற உறுப்பினர்கள் மற்றும் குறிப்பிட்ட சில மாகாணசபை உறுப்பினர்களுக்குப் பகிர்ந்து கொடுக்கும்

19 ஆம் பக்கம் பார்க்க

யாழ்ப்பாணத்தில் டெங்கு நேற்று மட்டும் 9 பேர் அனுமதி

(யாழ்ப்பாணம்)

யாழ்ப்பாணம். போதனா வைத்திய சாலையில் நேற்று மட்டும் 9 பேர் டெங்கு நோயினால் பாதிக்கப்பட்ட நிலையில் சிகிச்சைக்கு அனுமதிக்கப்பட்டுள்ளதாக வைத்தியசாலையின் அதிகாரி ஒருவர் தெரிவித்துள்ளார்.

யாழ்ப்பாணம். சுகாதார வைத்திய அதிகாரி பிரிவிவிருந்து 6

19 ஆம் பக்கம் பார்க்க

நீர் நிரம்பிய பாத்திரத்தில் விழுந்து குழந்தை மரணம்

(கிளிநொச்சி)

பெரிய சமையல் பாத்திரத்திற்குள் நிரப்பிவைக்கப்பட்டிருந்த நீரில் தவறி வீழ்ந்த 3 வயது குழந்தை ஒன்று பரிதாபமாக உயிரிழந்துள்ளது.

இச்சம்பவம் நேற்று காலை இடம்பெற்றுள்ளது. விளையாடிக் கொண்டிருந்த 3 வயது குழந்தை, நீர்நிரப்பி வைக்கப்பட்டிருந்த பெரிய பாத்திரத்துக்குள் தவறி விழுந்துள்ளது. எவரும்

19 ஆம் பக்கம் பார்க்க

சுனாமி பேரவலம் பத்தாவது ஆண்டு அஞ்சல்

உடுத்துறையில் திரண்டனர்

உறவுகள்

(யாழ்ப்பாணம்)



சுனாமி பேரவை அன்றத்தத்தில் மரணித்த மக்களுக்கான பத்தாவது ஆண்டு நினைவு நிகழ்வில் ஈழ மக்கள் ஜனநாயகக் கட்சியின் சிசயலாளர் நாயகமும், அமைச்சருமான டக்ளஸ் தேவானந்தா கலந்து கொண்டு அஞ்சல் செலுத்தியுள்ளார்.

வடமராட்சி கிழக்கு, உடுத்துறை கிராம அலுவலர் வல்லி புரம் தவராசா தலைமையில் சுனாமியால் உயிரிழந்தவர்களுக்காக அமைக்கப்பட்ட நினைவுத் தூபியில் நேற்று 10 ஆவது ஆண்டு நினைவு அஞ்சல் நிகழ்வு இடம்பெற்றது. இதில் கலந்து கொண்ட அமைச்சர் டக்ளஸ் தேவானந்தா தேசியக் கொடி ஏற்றியதுடன், பொது ஈகைச் சுடரை ஏற்றி சுனாமியால் மரணித்தவர்களுக்குத் தமது அஞ்சலியைச் செலுத்தினார்.

நிகழ்வில் தலைமை உரையாற்றிய கிராம அலுவலர் வல்லி புரம் தவராசா, சுனாமியால் உயிரிழந்தவர்களை அடக்கம் செய்துள்ள இந்தப் பகுதியை

19 ஆம் பக்கம் பார்க்க

மீண்டும் மண்சரிவு அனர்த்தம் பதுளையில் 19 பேர் மரணம்



(கொழும்பு)

ஊவா மாகாணம் பதுளை மாவட்டத்தில் பல இடங்களில் நேற்று ஏற்பட்ட மண்சரிவுகளில் சிக்கி குறைந்தது 19 பேர் உயிரிழந்துள்ளனர். 11 சடலங்கள் மீட்கப்பட்டுள்ளன. 8 பேரின் சடலங்களை இன்னும் மீட்கமுடியவில்லை.

ஹாலிஸல பிரதேசசபைக்குட்பட்ட ரில் பொல என்ற இடத்தில் ஏற்பட்ட மண்சரி

வில் சிக்கிய மூன்று பேரின் சடலங்கள் மீட்கப்பட்டுள்ளதாக உள்ளூர் தகவல்கள் தெரிவிக்கின்றன.

காணாமற்போன மேலும் பலர் உயிரிழந்திருக்கலாம் என்று அஞ்சப்படுகின்றது.


தொடர்ந்து தேடுதல் பணிகள் நடந்து வருவதாக பதுளை மாவட்ட பேரழிவு முகாமைத்துவ உதவி இயக்குநர் உதய குமார பி.பி.சி. தமிழோசையிடம் தெரிவித்தார்.

கல்கந்த பகுதியில் வீடொன்றின் மீது, மற்றுமொரு வீட்டின் சுவர் இடிந்து விழுந்ததில் இரண்டு பெண்கள் உயிரிழந்துள்ளதாக தெரிவிக்கப்படுகின்றது.

ஹெகொட பகுதியில் வீடொன்றின் மீது மண்மேடு சரிந்து விழுந்ததில், இருவர் உயிரிழந்துள்ளனர்.

மேலும், பஹலகம பகுதியில் வீடொன்றின் மீது

19 ஆம் பக்கம் பார்க்க



இன்னும்

4

நாட்கள்

ஆலய குருவுக்கு கௌரவம்

(நவாலி)
நவாலி கதிர்காம முருகன் ஆலய பிரதம குரு சிவந்திரு மாரிமுத்து பத்மநாதன் நவாலி கிழக்கு முதியோர் சங்கத்தினால் பாராட்டப்பட்டுள்ளார். நவாலி கிழக்கு சர்வதேச முதியோர் சங்கவிழா தலைவர் மா.செல்வராசா தலைமையில் இடம்பெற்றது. இதில் கலந்து கொண்ட ஆலய பிரதம குரு சிவந்திரு மாரிமுத்து பத்மநாதனுக்கு மானிப்பாய் பரிதேச சபை உறுப்பினர் குசிவபதம் பொன்னாடை போர்த்தி கௌரவித்தார். மலர்மாலையை சந்திரன் முருகமுர்த்தி ஆலய பரிபாலகர் செல்லத்துரை மகேந்திரன் வழங்கி கௌரவித்தார். ஊன்றுகோல் அறப்பணி ஸ்தாபகர் நா.நாகலிங்கம் சிறப்பு பரிசில்களை வழங்கி கௌரவித்தார். இந்நிகழ்வில் சண்டிலிப்பாய் உதவி பிரதேச செயலர் திருமதி நே.செல்வகுமாரி, கிராம அலுவலர் தி.நித்தியானந்தன், சமூக சேவை அதிகாரி வே.சிவராசா ஆகியோர் கலந்துகொண்டனர். (92)

உரும்பிராய் இலக்கும் முன்பள்ளிக்கு

நிரந்தரக் கட்டடம் விரைவில்

வடக்கின் வசந்தம் திட்டத்தில் நிதி

(யாழ்ப்பாணம்)

உரும்பிராய் வடக்கு சரஸ்வதி சனசமூக நிலையத்தின் கீழ் இயங்குவரும் இலக்கும் முன்பள்ளிக்கான நிரந்தரக் கட்டடமொன்றை நிர்மாணிக்கவென கௌரவ அமைச்சர் டக்ளஸ் தேவானந்தா 2 இலட்சத்து 62 ஆயிரம் ரூபாவை ஒதுக்கியுள்ளார்.



இதில் ஒரு இலட்சம் ரூபா நிதி வடக்கின் வசந்தம் திட்டத்தின் கீழ் அமைச்சர் டக்ளஸ் தேவானந்தாவின்மூலம் 1 லட்சத்து 62 ஆயிரம் ரூபா நிதி பன்முப்படுத்தப்பட்ட நிதியிலிருந்து நாடாளுமன்ற உறுப்பினர் சில் வெஸ்திரி அலென்ரினாலும் ஒதுக்கீடு செய்யப்பட்டுள்ளது. நீண்ட காலம் நிரந்தர கட்டடமின்றி இந்த முன்பள்ளி இயங்கி வந்த நிலையில் சிறார்களின் சீரான கற்றல் செயற்பாடுகளுக்கு வசதியாக அமைச்சர் இந்த நிதியை ஒதுக்கீடு செய்து உதவியுள்ளதாக சனசமூக நிலையத்தின் தலைவர் வி.விஜி தரன் தெரிவித்தார்.

அதிபர்களுக்கான கூட்டம்

(யாழ்ப்பாணம்)

தீவக வலயப் பாடசாலை அதிபர்களுக்கான விசேட கூட்டம் எதிர்வரும் 29 ஆம் திகதி திங்கட்கிழமை காலை 8.30 மணிக்கு வலய முகாமைத்துவ மண்டபத்தில் இடம்பெறும். தீவக வலயத்திற்குட்பட்ட சகல பாடசாலை அதிபர்களும் தவறாது கலந்துகொள்ளுமாறு

முறையாக நடத்துவதற்கான இடவசதி வாய்ப்புக்களும் கிட்டியுள்ளதாக முன்பள்ளி ஆசிரியர் திருபதி தெரிவித்தார்.

கேட்டுக்கொள்ளப்படுகின்றனர் என்று தீவக வலயக் கல்விப் பணிப்பாளர் அறிவித்துள்ளார்.

விநாயகர் சஷ்டி

இருபாலையில்

தென்கோவை இருபாலை கற்பகப்பிள்ளையார் ஆலயத்தின் விநாயகர் சஷ்டி உற்சவம் இன்று மாலை 3 மணிக்கு அபிஷேகத்துடன் ஆரம்பமாகி நடைபெறவுள்ளது.

தொடர்ந்து மூலஸ்தான பூசை, விசேட வசந்தமண்டபப் பூசை, பஞ்சமுக அர்ச்சனை, திருவஞ்சல் என்பன இடம்பெற்று பஞ்சமுக விநாயகர் திருவிழுவாவரும் கண்கொள்ளக்காட்சியும் இடம்பெறவுள்ளது.

இதில் விசேட நிகழ்வாக ஈழநல்லூர் தர்சன், பி.எஸ்.பால் முருகன், செந்தில்நாதன் குழுவினர், கோண்டாவில் பஞ்சமூர்த்தி குமரேஸ் குழுவினர், வடக்கம்பரையூர் சிவகுமார், தாவுடியூர் நாகசீபன் ஆகியோர் இணைந்து தவில்நாதன் வரகச்சேரியை வழங்கவுள்ளனர்.

DD TV யில் இன்றைய நிகழ்ச்சிகள்

| TIME | SATURDAY |
|----------|------------------------------|
| Am 05.00 | ஒளிமயமான வாழ்வு |
| Am 07.00 | MORNING SONG |
| Am 08.00 | நாளிதழ் நேரம் |
| Am 09.00 | ஆரோகனம் |
| Am 09.30 | MY STYLE |
| Am 09.55 | காலைச்செய்தி |
| Am 10.00 | ஆரோக்கியமான வாழ்வு |
| Am 11.00 | மக்கள் முகம் |
| PM 11.30 | IT.COM |
| PM 12.00 | காதல் கீதங்கள் |
| PM 12.30 | சிரிக்க சிரிக்க |
| PM 01.00 | மதிய செய்தி |
| PM 01.30 | திரைப்படம் |
| PM 03.55 | மாலை செய்தி |
| PM 04.00 | சிரிக்க சிரிக்க |
| PM 05.00 | அதிர்வுகள் |
| PM 06.00 | நாளிதழ் நேரம் |
| PM 07.00 | வரலாற்று நாயகர்கள் |
| PM 07.30 | தெரிந்தல் சொல்லுங்கள் |
| PM 08.00 | பிரதான செய்தி |
| PM 08.30 | இதய ஊஞ்சல் |
| PM 09.00 | ஆங்கில திரைப்படம் தமிழாக்கம் |
| PM 11.30 | நீங்காத நினைவுகள் |

வாழ்க வளமுடன்

பெயர் : **இ.சுபீட்ஷா**
முகவரி: நுணாவில் மேற்கு சாவகச்சேரி
அகவை 7 இல்
பல்லாண்டு காலம் வாழ்கவென வாழ்த்துகின்றோம்



ஜயோதா

உத்தியோகபூர்வ முடிவுகள்

சீட்டிழுப்பு இலக்கம்
1121

திகதி
25.12.2014

வெற்றி எண்கள் ஆங்கில எழுத்து

11
35
55
58
J

ஜக்பொட் பரிசு ரூ. 4,82,16,080/= வெல்லப்படவில்லை

| பரிசு அமைப்பு | வெற்றி பெற்றோர் | பரிசுத் தொகை | முழு பரிசுத் தொகை |
|---|-----------------|---------------|-------------------|
| 4 இலக்கங்களுடன் ஆங்கில எழுத்து பொருந்தினால் | 0 | 4,82,16,080/= | ரூ. - |
| 4 இலக்கங்களுடன் பொருந்தினால் | 0 | 10,00,000/= | ரூ. - |
| 3 இலக்கங்களுடன் ஆங்கில எழுத்து பொருந்தினால் | 3 | 50,000/= | ரூ. 1,50,000/= |
| 3 இலக்கங்களுடன் பொருந்தினால் | 175 | 1,000/= | ரூ. 1,75,000/= |
| 2 இலக்கங்களுடன் ஆங்கில எழுத்து பொருந்தினால் | 316 | 1,000/= | ரூ. 3,16,000/= |
| 2 இலக்கங்களுடன் பொருந்தினால் | 7869 | 60/= | ரூ. 4,72,140/= |
| 1 இலக்கத்துடன் ஆங்கில எழுத்து பொருந்தினால் | 4122 | 40/= | ரூ. 1,64,880/= |
| 1 இலக்கம் பொருந்தினால் | 103620 | 20/= | ரூ. 20,72,400/= |
| ஆங்கில எழுத்து | 14861 | 20/= | ரூ. 2,97,220/= |

வெல்லப்பட்ட மொத்த பரிசுத் தொகை ரூ. 36,47,640/=

எதிர்வரும் திங்கட்கிழமை சுப்பர் ஜக்பொட் ரூபா **48,418,180/=**

மேலும் நிற இலக்கங்கள் 2014.12.29 ஆம் திகதி திங்கட்கிழமை சீட்டிழுப்புக்கு செல்லுபடியாகும். வெற்றி பெறும் இலக்கங்கள் 6 மாதங்களுக்கு செல்லுபடியாகும்.

அபிவிருத்தி வெளியீட்டு சபை
25, வடக்கு தெற்கு தெரு, 4 புறம் 02
கொழும்பு, 20000 (C/3918) (C/3916)



கனாமி பேரவை அளந்தத்தின் போது உயர்நீர்த்த பொதுமக்களுக்காக நேற்று உருக்குறையில் நடைபெற்ற அஞ்சல் நிகழ்வின் போது

டயானா பிளாஸ்டிக் வின்னப்பங்கள் ஏற்றுக்கொள்வது இடைநிறுத்தம்

வருட இறுதி வேலைகள் மேற்கொள்ள வேண்டியுள்ளதால் எதிர்வரும் 31 ஆம் திகதி அன்று பிறப்பு இறப்பு மற்றும் திருமணச் சான்றிதழ்கள் பெற்றுக்கொள்வதற்கான விண்ணப்பங்கள் யாழ்ப்பாணம் பிரதேச செயலகத்தினால் ஏற்றுக்கொள்வது தற்காலிகமாக இடைநிறுத்தி வைக்கப்படுகிறது என்பதனை பொதுமக்களுக்கு அறியத்தருவதுடன் 2015.01.01 ஆம் திகதியிலிருந்து மீளவும் வேலைகள் வழமைபோல் நடைபெறும் என்பதனை தெரிவித்துக்கொள் கிறேன் என்று யாழ்ப்பிரதேச செயலர் அறிவித்துள்ளார்.

(இலுப்பையடிச் சந்தி அருகாமை)
021 222 8680,
077 592 5088.

பல்லவராபன் பகுதி மக்கள் தொடர்மழையால் பாதிப்பு

(யாழ்ப்பாணம்)

கடந்த சில தினங்களாக பெய்து வரும் கன மழையால் சோலை பல்லவராபன்கட்டு கரியாலை நாகபடுவான் குளத்தை அண்டியுள்ள தாழ்வான நிலப்பகுதிகளில் வாழும் குடும்பங்கள் பெரிதும் பாதிக்கப்பட்டுள்ளதாக தெரிவிக்கப்படுகிறது.

குறிப்பாக நாகபடுவான் கிழக்கை ஊறுத்து தென்னியங்குளம் செல்லும் வீதியும் நாகபடுவான் மத்தியில் நீர்ப்பாசன வாய்க்காலுக்கு மேற்காக வுள்ள வீதியும் மழை நீரில் மூழ்கியுள்ளதால் இவ்வீதியை பயன்படுத்த முடியாத இக்கட்டான நிலைக்கு இங்குள்ள மக்கள் தள்ளப்பட்டுள்ளனர். இதனைவிட நாகபடுவானில் இருந்து ஏ32 பிரதான வீதிக்குச் செல்லும் டொன்பொஸ்கோ வீதியும் ஜெகநாதன் குடியிருப்பு வீதியும்

பொதுமக்கள் பயன்படுத்த முடியாத அளவுக்கு மோசமாக பாதிக்கப்பட்டுள்ளன.

வீடுகளை சூழ வெள்ள நீர் தேங்கியிருப்பதுடன் ஓலைக்குடிசைகளில் வாழ்ந்த மக்களுக்கு தொடர்ந்தும் அந்த வீடுகளில் வசிக்க முடியாத அவல நிலை ஏற்பட்டிருப்பதாக நாகபடுவான் கிழக்கு கிராம முன்னேற்றச் சங்கத்தின் தலைவர் இபுவி தரன் தெரிவித்துள்ளார்.

பாதிக்கப்பட்ட மக்களுக்கு வெள்ள நிவாரணம் வழங்குவென இப்பகுதி கிராமசேவகர் மற்றும் பொது அமைப்புக்களின் பிரதிநிதிகளால் தரவுகள் சேகரிக்கப்பட்ட போதிலும் தமக்கான நிவாரணங்களுக்கும் இதுவரை கிடைக்கவில்லைபென வெள்ளத்தால் பாதிக்கப்பட்ட மக்கள் விசனம் தெரிவித்துள்ளனர். (24)

மின்கம்பத்துடன் மோதி இராணுவ 'ட்ரக்' விபத்து



(தென்மராட்சி)

சாவகச்சேரி நுணாவில் பகுதியில் இராணுவ ட்ரக் வாகனம் வீதியை விட்டு விலகி மின்கம்பத்துடன் மோதி விபத்துக்குள்ளானது.

நேற்று வெள்ளிக்கிழமை காலை இடம்பெற்ற இந்த விபத்துச் சம்பவத்தால் நுணாவில் மற்றும் சாவகச்சேரி பகுதிகளுக்கான மின்விநியோகம் பாதிக்கப்பட்டுள்ளது. இந்தச் சம்பவம் தொடர்பாக பொலிஸார் விசாரணைகளை மேற்கொண்டு வருகின்றனர்.

இருபாலை ஆனந்தபுரம் மாணவர்களுக்கு கற்றல் உபகரணங்கள் அன்பளிப்பு



கிறிஸ்மஸ் பண்டிகையினை முன்னிட்டு 'நாம் நண்பர்கள்' அமைப்பினூடாக இருபாலை ஆனந்தபுரம் பகுதி மாணவர்களில் ஒரு தொகுதியினருக்கு கற்றல் உபகரணங்கள் அன்பளிப்புச் செய்யப்பட்டுள்ளன. நாம் நண்பர்கள் அமைப்பின் ஏற்பாட்டில் 'கல்வியில் வறுமையினை ஒழிப்போம்' எனும் தொனிப்பொருளில் பல செயற்றிட்டங்கள் முன்னெடுக்கப்பட்டு வருகின்றன. இதன் ஒரு கட்டமாக 'புத்தகப் பைச் சவால்' இந்த அமைப்பினரால் உருவாக்கப்பட்டு அதன் மூலம் கிடைக்கப்பெற்று வரும் உதவிகளினூடாக மாணவர்களுக்கான கற்றல் உபகரணங்கள் பகிர்த்தளிக்கப்பட்டு வருகின்றன. மாணவர்களது தேவைப்பாடுகள் தொடர்பாக ஆராய்ந்து இந்த உதவிகள் வழங்கப்பட்டு வருகின்றன.

இதன் படி, யாழ்ப்பாணம் இருபாலை ஆனந்தபுரம் பகுதியிலிருந்து கிடைக்கப்பெற்ற விண்ணப்பத்தின் அடிப்படையில் மாணவர்களில் ஒரு தொகுதியினரிடம் நேற்றுமுன்தினம் வியாழக்கிழமை கற்றல் உபகரணங்கள் வழங்கி வைக்கப்பட்டுள்ளன. தெரிவு செய்யப்பட்ட 30 மாணவர்களுக்கு சுமார் இருபத்தையாயிரம் ரூபா பெறுமதியான கற்றல் உபகரணங்கள் அன்பளிப்புச் செய்யப்பட்டுள்ளன.

இதற்கான அனுசரணையினை புலம்பெயர்ந்து லண்டனில் வசிக்கும் சண்முகநாதன் ஜ்ஞர்பரன் வழங்கியுள்ளமை குறிப்பிடத்தக்கது. குறித்த மாணவர்கள் கல்வி அடைவுமட்டத்தில் காட்டும் முன்னேற்றத்திற்கேற்ப தொடர்ந்தும் கல்விக்கான உதவிகள் வழங்கப்படுமென நாம் நண்பர்கள் அமைப்பினர் தெரிவித்துள்ளனர். (48)

தமிழ் மக்களுக்கு எதையும் தர இருதர்ப்புமே மறுக்கிறார்கள் என்று சொல்லும் கூட்டமைப்பினர் தங்கள் நலனுக்காக மக்களை வாக்களிக்கக் கோருகிறார்கள்

வடமேற்கு மறுவாழ்வு

100 நாட்களில் ஜனாதிபதி ஓட்சி முறையை ஒழிப்பேன் - மைத்திரிபால சிறிசேன.
100 நாட்களில் தமிழீழம் - அகில இலங்கைத் தமிழரசுக்கட்சி (தமிழ்தேசியக் கூட்டமைப்பு).

இவையெல்லாம் கேட்க நல்லாய்த் தானிருக்கு. ஆனால், இதெல்லாம் நடக்குமா என்று யோசிக்கத்தான் கசப்பாக வருது.

வாக்குறுதிகளால் ஏமாற்றப்பட்ட மக்களாக - வாக்குறுதிகள் கைவிடப்பட்ட சனங்களாக நீண்டகாலமாகவே இருக்கிறோம்.

மகிந்த ராஜபக்ஷ குடும்ப அரசியலுக்கும் குடும்ப அதிக்கத்திற்கும் குடும்ப அதிகாரத்துக்கும் குடும்ப நலனுக்குமாக நாட்டைப் பயன்படுத்துகிறார் என்ற குற்றச்சாட்டும் ராஜபக்ஷ குடும்பம் உழுவலில் திளைத்தும் போயிருக்கு என்ற அபிப்பிராயமும் எதிரணியால் முன்வைக்கப்பட்டுள்ளது.

ஆகவே இந்த ஓட்சியை முடிவுக்குக் கொண்டு வந்து ஜனநாயகப் பயிரை வளர்த்தெடுக்க வேண்டும் என்று எதிரணி ஓட்சிகளும் எதிரணியை ஆதரிப்போரும் மகிந்த ராஜபக்ஷவிடம் எதிர்த்தர்ப்பினையும் சொல்லுகிறார்கள்.

நிறைவேற்று அதிகாரமுள்ள ஜனாதிபதி ஓட்சிமுறை ஒழிக்கப்பட வேண்டும் என்றும் இவர்கள் கூறுகிறார்கள்.

இதைப்போல இந்த நாட்டில் ஏராளம் அவசியமான பிரச்சினைகள் உள்ளன. அவற்றையெல்லாம் சீர்ப்படுத்தினால் மிக நல்லதே.

இதைப்பற்றி எதிரணியினர் வாய் திறக்கவே இல்லை.

இதைப்போல ஜனாதிபதி ஓட்சிமுறையை மக்கள் விருப்பவில்லை என்றால் அதை நீக்கி விடவேண்டியதுதானே. இதைப்பற்றி ஏன் ஜனாதிபதி மகிந்த ராஜபக்ஷவும் அவருடைய அரசாங்கமும் சிந்திக்கவில்லை?

தன்னுடைய வெற்றிக்கு எது இடைஞ்சலாக இருக்கிறதோ அதை இல்லாமல் செய்து விட்டால் எதிரணியைத் தோற்கடித்து விடலாமே?

எதிரிகள் எதை வைத்து உன்னை அடக்கவேண்டுகிறார்களோ, அதை நீ இல்லாமலாக்கி விடு. எதிரிகளே இல்லாமல் போய்விடுவர். வெற்றி உன் பக்கம் என்று சொல்வார்கள்.

தமிழ் பேசும் மக்கள் கேட்ட கோரிக்கைகளை ஆரம்பத்திலேயே கொடுத்திருந்தால் இனப்பிரச்சினை என்ற ஒன்றே இருந்திருக்க வாய்ப்பில்லை. இனப்பிரச்சினையின் விளைவான போரும் அழிவும் இழப்புகளும் போர்க்குற்றச்சாட்டுகளும் கால விரயமும் ஏற்பட்டிருக்காது.

இப்படித்தான் எல்லாம் பிரச்சினைகளையும் சீர்த்து வைக்காமல் வளர்த்தால் அவற்றால் நாம் தலைவர்களும் சனங்களும் கவறப்பட வேண்டியிருக்கும்.

மகிந்த அரசாங்கத்தை எதிர்ப்போர், அதி செய்த சாதனைகளை எதிர்க்க முடியாமல் இருப்பதையும் அந்தச் சாதனைகளைப் போன்ற சாதனைகளைத் தாம் நிகழ்த்துவோம் என்று சொல்ல முடியாமல் இருப்பதையும் நாம் கவனிக்க வேண்டியிருக்கிறது.

எதிரணியை அணைமையில் சந்தித்த தமிழ் பேசும் மக்களைப் பிரதிநிதித்துவப்படுத்துகின்ற அரசியற் கட்சிகளின் தலைவர்கள் முகம் சுழித்துக் கொண்டு இருப்பதையும் நாங்கள் அறிகிறோம்.

ஒன்று மோதகம் என்றால் மற்றது கொழுக்கட்டை என்று இவர்கள் சலித்துக் கொண்டதையும் காண்கிறோம்.

இந்தத் தேர்தல் எதிர்கொள்ளக் கடினமான ஒரு தேர்தல் என்று ஒவ்வொரு அரசியற் கட்சித்தலைவர்களும் தலையைப் போட்டுப் பிடித்துக் கொண்டிருக்கிறார்கள்.

அதையும் விடக் கடினமாக இருப்பது யார் வெற்றியைப் பெறுவார் என்று கணிப்பிடக் கடினமாக இருப்பதே என்பது வேறு சிலருடைய அபிப்பிராயம்.

உடைகங்களில் பலவும் தினமும் ஒரு சேதியை மாறி மாறி

வெளியீட்டுக்கொண்டு இருக்கின்றன.

ஆனாலும் சனங்களைப் பார்த்தால் அவர்கள் பெரிய அளவிற்குத் தளம்பியமாதிரித் தெரியவில்லை.

ஆட்சி மாற்றம் தேவை என்பதையும் விட உள்ளதைக் கெடுத்ததென்றாகக் கூடாது. இந்த நிலைமையை மேலும் கொஞ்சக் காலத்துக்கு வளர்த்துக் கொண்டு போனால்தான் தங்களுடைய வாழ்க்கை மேம்படும். இயல்பு நிலையும் பாதிக்கப்படாது என்று சிந்திக்கிறார்கள்.

ஆனால், சனங்களை எவர்தான் சுயமாகச் சிந்திக்க விட்டார்கள்.

இப்பொழுதும் சனங்களை மடையர்களாக ஆக்கும் நடவடிக்கைகள் நடந்து

கொண்டுதானிருக்கிறது.

இது கையைக் கொண்டு கண்ணைக்குத்த வைப்பதற்குச் சமம்.

நாட்டின் அதிகாரம் ஒரு குடும்பத்தின் காலடியில் குவிவது அபாயமானது என்றால் அதி சிதைந்து நாலுபேர் காலடியில் சீரழிவதும் அந்தச் சீரழிவைப் பயன்படுத்தி,

வெளிச்சக்திகள் உள்ளே கடை விரியும் அபாயமானதே.

ஒன்று மோதகம் என்றால் மற்றது கொழுக்கட்டை என்று இலகுவாகச் சொல்லிக்

கொண்டு இருந்து விட முடியாது.

தொழில் எவ்வளவு கீழ்த்தரமாக இருந்தாலும் பரவாயில்லை, சோம்பேறியாக இருப்பதுதான் அவமானம். - டால்ஸ்டாய்



இல:373, பிரதான வீதி, யாழ்ப்பாணம்.

தொலைபேசி : 0212223628, கைத்தொலைபேசி : 0777193264

தொலைநகல் : 0212221811, thinamurasu@live.com

Online : www.emurasu.com

பேரம் படிநகது; ஊக்குகறடிப் போடுங்கர்!

பொது எதிர்ணியின் தேர்தல் விஞ்ஞாபனத்தில் தமிழர் பிரச்சினை சம்பந்தமான எந்தவொரு குறிப்பும் உள்ளடக்கப்படவில்லை என்பதும், தாம் வெற்றி பெற்றால் 100 நாட்களில் அமையவிருக்கும் தேசிய அரசாங்கமே அதுபற்றி ஆராயும் என்று மைத்திரிபால சிறிசேன கூறியிருப்பதும் எல்லோரும் அறிந்ததே.

மைத்திரியின் தேர்தல் விஞ்ஞாபனம் பகிரங்கமாக ஊடகங்களுக்கு வெளியிடப்பட்ட பின்னும் தமிழ்த் தேசியக் கூட்டமைப்பின் தலைவர்கள் எதிர்ணித் தலைவர்களுடன் இரகசியச் சந்திப்பொன்றை நடத்தியிருக்கிறார்கள். அதுமட்டுமல்ல, தங்களது இந்த சந்திப்பு குறித்து செய்தி எதனையும் போட்டுவிட வேண்டாம் என்று கொழும்புத் தமிழ்ப் பத்திரிகைகளுக்குக் கூறியுமிருக்கிறார்கள்.

இந்த ரகசிய நாடகம் இயல்பாகவே பல்வேறு சந்தேகங்களை ஏற்படுத்துகிறது. இருதரப்பமே தங்களிடம் தமிழர் பிரச்சினைக்கு எதையும் கூற மறுத்துவிட்டார்கள் என்று ஏற்கனவே சொல்லியிருக்கும் தமிழ்த் தேசியக் கூட்டமைப்பு, அதன்பிறகு எதிர்ணி வேட்பாளருக்குத் தமிழ் மக்களை வாக்களிக்கும்படி எதற்காகக் கூறப்போகிறது என்ற மர்மம் அதில்தான் இருக்கிறது.

தமிழ்த் தேசியக் கூட்டமைப்பின் தலைவர் சம்பந்தம் அவர்கள் நாட்டில் இல்லாத வேளையில், "எல்லாம் தலைவரைக் கேட்டுத்தான் செய்கிறேன்" என்று சொல்லியபடி, தமிழர் அரசியலுக்குப் புதியவரான கறுவாக்காட்டு இளவல்தான் எதிர்ணிக்குக் கட்சிகளுடனான "உலை" நடத்திக்கொண்டிருப்பதாகத் தெரியவருகிறது.

எதிர்ணி அரசாங்கம் அமைந்தால் தமிழ் மக்களுக்குத் தீர்வோ உரிமைகளோ அதிகாரப் பகிர்வையோ கேட்டு எதிர்ணித் தலைவர்களிடமிருந்து அந்த வாக்குறுதிகளைப் பெறமுடியாத தமிழரசுக் கட்சியினர் கடைசியில் எதைத்தான் கேட்டிருக்கிறார்கள் என்ற தமிழ்மக்களைத் திருக்கிட வைக்கும் தகவல்கள் விரைவில் பகிரங்கமாகத்தான் போகிறது.

ஏனெனில், தமிழ்த் தேசியக் கூட்டமைப்புத்தான் ஒற்றுமைக்குப் பேர்போனதாயிற்று! எனவே சந்திரிகா-ரணில்-மைத்திரியிடம் ரகசியமாகக் கேட்டு வந்ததையெல்லாம் வெளிவிடாமல் பொத்திவைக்கும்படி பத்திரிகைச் சகாக்களிடம் கேட்டுக் கொண்டாலும், அவர்களது உட்புசலினால் எப்படியும் வெளிவந்துதானே தீரும்!

தமிழரசுக் கட்சித் தலைவர் மாவை சோனாதிராஜா அவர்கள் நேற்றுக் கூட்டிய கட்சிப் பாராளுமன்ற உறுப்பினர்கள் கூட்டத்தில் ஒரு மர்மத்தை மெல்ல அவிழ்த்து விட்டார். வழக்கம்போல உள்சண்டையால்தான் அது வெளியாகிவிட்டது.

எதிர்ணித் தலைவர்களைச் சந்திப்பிற்கு நடந்த இந்த தமிழரசுக் கட்சி கூட்டத்தில் தமிழரசுக் கட்சிப் பாராளுமன்ற உறுப்பினர்கள் ஒவ்வொருவருக்கும் தலா பத்து லட்சம் தரப்படும் என்று சொல்லப்பட்டிருக்கிறது.

தமிழ் மக்களின் பிரச்சினைக்கான தீர்வுக்கு எந்த வாக்குறுதியையும் பெறாமல், இந்தப் பணத்தை மட்டும் வாங்கிக்கொண்டு அவர்களிடம் எந்த முகத்தோடு போவது என்ற சங்கடத்திற்குள்ளான சில எம்.பிக்கள் பணத்தை வாங்க மறுத்ததால் விஷயம் வெளிக்கசிந்து விட்டது.

ஆக, வழக்கம்போல எதிர்ணிக்கு தமிழர்கள் வாக்குப் போட வேண்டும். ஏனென்றால், தமிழரசுத் தலைவர்களுக்கு அவர்களிடமிருந்து பணமும், ஒருவேளை எதிர்ணி அரசாங்கம் அமைந்தால் இவர்களுக்கு மேலதிக பதவிகளுக்குமான பேரமும் படிந்திருக்கிறது.

தமிழ் மக்களுக்குத் தீர்வுமில்லை, அபிவிருத்தியுமில்லை, அன்றாட வாழ்க்கைப்பாட்டை மேலுயர்த்துவதற்கான எந்தவொரு முயற்சியையும் இவர்கள் எடுப்பதில்லை. தங்களுக்கான பதவிகளுக்குப் பணத்திற்கும் சொந்த சலுகைகளுக்குமான பேரத்தை மட்டும் ரகசியமாக முடித்துக் கொள்கிறார்கள்.

காசு வாங்கியாயிற்று; பதவிகளுக்கும் பேரம் பேசியாயிற்று; இனியென்ன மகிந்த வெறுப்பைக் காட்டி, மைத்திரிக்கு வாக்குகளைப் போடுங்கள் என்று தமிழ் மக்களுக்குச் சொல்லிவிட வேண்டியதுதான்.

- ஆசிரியர்

மைத்திரியிடம் கையளிக்க கொண்டு வந்த

ஒரு மில்லியன் சவில் பிராங்க் சிக்கியது

மைத்திரிபால் சிறிசேனவிடம் கையளிக்கமாறு சட்டவிரோதமான முறையில் நாட்டிற்குள் கொண்டுவரப்பட்ட ஒரு மில்லியன் சவில் பிராங்க் (800 மில்லியன் ரூபா) சி.ஐ.டி.யினரால் கைப்பற்றப்பட்டுள்ளதாகவும், குறித்த பணத்தை மைத்திரிபாலவிடம் கொண்டு சேர்ப்பதற்காக எடுத்துச் சென்ற நபர்களுக்கு செய்யப்பட்டிருப்பதாகவும் அமைச்சர் கெஹலிய ரம்புக் வெல்ல கூறினார்.

ஒரு நாட்டிலிருந்து ஒரு மில்லியன் சவில் பிராங்க் அடங்கிய பூட்டுடன் கூடிய பொது இரத்தமலானை பிரதேசத்தைச் சேர்ந்த அத்துல ரோஹண வீரரட்ண என்பவருக்கு அனுப்பி வைக்கப்பட்டுள்ளது. அத்துல

என்பவர் அந்தப் பொதியை பாதுகாப்பாக வைத்திருக்கும் படியும் அது மைத்திரிபால் சிறிசேனவிடம் ஒப்படைக்கப்பட வேண்டியதென்றும் கூறி தனது மூத்த சகோதரனான சந்திரதாஸ் என்பவரின் மகனிடம் கையளித்துள்ளார். இந்நிலையில் மைத்திரிபால் சிறிசேனவின் மகனின் காதலியின் சகோதரனின் நண்பனான லசித்த என்பவர் குறித்த விவரங்களுக்கு சென்று பணப் பொதியை பெற்றுக் கொண்டுள்ளார்.

அதன்போது சந்திரதாஸ் முதலாளியின் மகள் எவ்வளவு கேட்டும் வந்த நபர் பதில் கூற மறுத்துவிட்டார். இதன்போது பொலிஸாருக்கு கிடைத்த இரகசிய தகவலடிப்படையில் பணப்

பொதியுடன் சென்ற லசித்த கைதுசெய்யப்பட்டார். பொது பூட்டப்பட்டிருந்ததனால் பொலிஸார் இது குறித்து விசாரணையினை சி.ஐ.டி.யினரிடம் ஒப்படைத்தனர்.

சி.ஐ.டி.யினர் பெட்டிக்குள்ளிருந்து ஒரு மில்லியன் சவில் பிராங்கினை கைப்பற்றியுள்ளதன் விசாரணைகளை முழுமையாக முன்னெடுத்து வருகின்றனர். இதேநேரம், சந்திரதாஸ் முதலாளியின் மகள் கல்கிஸ்ஸை மஜிஸ்ரேட்டை நேரில் சந்தித்து தனக்கு பணம் வந்த முறைமையினை விளக்கமாக கூறியுள்ளார். நீதிமன்ற விசாரணைகளின் பின் மேலதிக அனைத்து தகவல்களும் அம்பலத்திற்கு வரும் என்றும் அவர் தெரிவித்துள்ளார்.

3 உதவிப் பொலிஸ் அத்தியட்சகர்கள் இன்றுமுதல் உடனடி இடமாற்றம்

(கொழும்பு)

உதவி பொலிஸ் அத்தியட்சகர்கள் மூவருக்கு உடனடி இடமாற்ற உத்தரவு பிறப்பிக்கப்பட்டுள்ளது. இன்று முதல் அமலுக்கு வரும் வகையில் பொலிஸ் மா அதிபர் என்.கே. இலங்கக்கோன் இந்த இடமாற்ற உத்தரவுகளை பிறப்பித்துள்ளார். பாணந்துறை, பதுளை மற்றும் திருகோணமலை ஆகிய இடங்களில் கடமையாற்றி வந்த உதவி பொலிஸ் அத்தியட்சகர்களே இவ்வாறு இடமாற்றம் செய்யப்பட உள்ளனர்.

பாணந்துறை பிரிவிருகு பொறுப்பாக கடமையாற்றி வந்த உதவி பொலிஸ் அத்தியட்சகர் பி.எம்.கே.டி. பலிஸ்கார பதுளைக்கு இடமாற்றம் செய்யப்பட்டுள்ளார். பதுளை பிரிவிருகு பொறுப்பாக கடமையாற்றி வந்த உதவி பொலிஸ் அத்தி

யட்சகர் ஏ.டி. பிரேமதிலக்க பொலிஸ் வைத்திய சேவை பிரிவிருகு இடமாற்றம் செய்யப்பட்டுள்ளார். திருகோணமலை பிரிவிருகுப் பொறுப்பாக கடமையாற்றி வந்த உதவி பொலிஸ், அத்தியட்சகர் யு.ஏ. அத்தபத்து கந்தளாய் சேருநுவர ஆகிய பிரிவுகளுக்கு பொறுப்பான உதவிப் பொலிஸ் அத்தியட்சகராக இடமாற்றம் செய்யப் பட்டுள்ளார்.

தேர்தல் ஆணையாளருக்கு இந்த இடமாற்றம் குறித்து அறிவிக்கப்பட்டதாக பொலிஸ் மா அதிபர் தெரிவித்துள்ளார். எவ்வாறெனினும், தேர்தல் காலத்தில் இவ்வாறு அரச அதிகாரிகள் இடமாற்றம் செய்யப்படுவது தடை செய்யப்பட்டுள்ளமை குறிப்பிடத்தக்கது. என்ன காரணத்திற்காக இவ்வாறு இவர்கள் இடமாற்றம் செய்யப்பட்டார்கள் என்பது பற்றிய தகவல்கள் வெளியிடப்படவில்லை.

கணித பாடத்தில் சித்திபெறாதோர் ஜனாதிபதித் தேர்தலில் போட்டி

கல்விப் பொதுத்தராதர சாதாரண தரப் பரீட்சையில் கணித பாடத்தில் சித்தியடையாதவர்கள் ஜனாதிபதித் தேர்தலில் போட்டியிடுவதாக கல்வி அமைச்சர் பந்துல குணவர்தன தெரிவித்துள்ளார். கொழும்பில் அமைந்துள்ள ஸ்ரீலங்கா சுதந்திரக் கட்சித் தலைமையகத்தில் நேற்றுமுன்தினம் நடைபெற்ற செய்தியாளர் சந்திப்பிலேயே அவர் இதனைக் குறிப்பிட்டுள்ளார்.

இவ்வாறு கணித பாடத்தில் சித்தியெய்தாத பலர் அரசியலில் முக்கிய பதவிகளை வகித்து வருகின்றனர். கணித பாடத்தில் சித்தியடையாத எத்தனை பேர் நாட்டை வழிநடத்த போட்டியிடுகின்றார்கள் என்பதனை நாம் ஆராய வேண்டும்.

அடுத்தவரும் நாட்களில் கணமழை பொழிய வாய்ப்பு

எச்சரிக்கும் வளிமண்டலவியல் திணைக்களம்

இலங்கைக்கு அண்மித்த வளிமண்டலத்தில் நிலவிய குழப்ப நிலை தாமுமுக்கமாக வலுவடைந்திருப்பதுடன், இது இலங்கைத் தீவை அண்மித்து வருவதால் எதிர்வரும் சில நாட்களுக்கு நாட்டின் பெரும்பாலான பகுதிகளில் கடும் மழை பெய்யும் என வளிமண்டலவியல் திணைக்களம் அறிவித்துள்ளது.

இலங்கைக்கு அண்மித்த வளிமண்டலத்தில் நிலவிய குழப்ப நிலை தாமுமுக்கமாக வலுவடைந்திருப்பதுடன், இது இலங்கைத் தீவை அண்மித்து வருவதால் எதிர்வரும் சில நாட்களுக்கு நாட்டின் பெரும்பாலான பகுதிகளில் கடும் மழை பெய்யும் என வளிமண்டலவியல் திணைக்களம் அறிவித்துள்ளது.

இலங்கையின் தென்கிழக்கு வளிமண்டலப் பகுதியில் இந்த

தாமுமுக்கம் உருவாகியிருப்பதால், கிழக்கு, தென்கிழக்கு மற்றும் தென் மாகாணங்களில் அதிகூடிய மழை வீழ்ச்சி காணப்படும் என வளிமண்டலவியல் திணைக்கள அதிகாரி சூரிய குமார் தெரிவித்தார். இந்தப் பகுதிகளில் கடுமையான மழை வீழ்ச்சி காணப்பட்டாலும் நாட்டின் பெரும்பாலான பகுதிகளில் மழை பெய்வதற்கான சாத்தியக்கூறுகள் காணப்படுவதாக அவர் குறிப்பிட்டார்.

கிழக்கு, தென்கிழக்கு மற்றும் தென் மாகாணங்களின் கடற் பரப்பில் மழைவீழ்ச்சி அதிகமாகக் காணப்படுவதுடன் காற்றின் வேகமானது அதிகமாக இருக்கும் என்றும் வளிமண்டலவியல் திணைக்களம் அறிவித்துள்ளது. கிழக்கு, தென்கிழக்கு மற்றும் தெற்கு பகுதிகளின் கடற் பகுதியானது கொந்தளிப்புடன்

ஆபத்தானதாகக் காணப்படும் என எச்சரித்திருக்கும் வளிமண்டலவியல் திணைக்களம் காற்றானது 'கடற்பரப்பின் வடக்கிலிருந்து கிழக்கு நோக்கி மணிக்கு 60 கிலோ மீற்றர் முதல் 70 கிலோ மீற்றர் வரையான வேகத்தில் வீசும் என்றும் அறிவித்துள்ளது.

இப்பகுதியில் காற்றின் வேகமானது மணித்தியாலத்துக்கு 80 கிலோ மீற்றர்வரை அதிகரிக்க வாய்ப்பு இருப்பதாகவும் எச்சரிக்கப்பட்டுள்ளது.

இதனைவிட வடமத்திய, வடமேல், கிழக்கு, சப்ரகமுவ, மத்திய, தெற்கு மற்றும் ஊவா மாகாணங்களில் மேக மூட்டம் அதிகமாகக் காணப்பட்டு, அவ்வப்போது கணமழை பெய்யும் என்றும், ஆகக்கூடிய மழை வீழ்ச்சியாக 150 மில்லி மீற்றர் வரை பதிவாகக் கூடும் என்றும் வளிமண்டலவியல் திணைக்களம் மேலும் தெரிவித்துள்ளது.


ஜனவரி இல் ஆரம்பிக்கவிருக்கும் மாவையாரின் அகிம்சைப் போராட்டம்

மக்கள் கருத்து

எங்கே?... எப்போது?... எப்படி?... அரங்கேறப்போகிறது
மாவையாரின் சாத்வீகப் போராட்டம்.

நம்பிக்கையோடு நாட்களை எண்ணிய மக்களின் கருத்துக்களமிது

“வாக்களித்த மக்களின் வாழ்வுரிமையை”
சாத்வீகப் போர் மூலம் நிச்சயம்
கூட்டமைப்பு வென்றெடுக்கும்.



1961 ஆம் ஆண்டு செல்வநாயகம் தலைமையில் இடம்பெற்ற தமிழரசுக்கட்சியின் சாத்வீகப் போராட்டம் மீண்டும் 2015 இல் மாவை சேனாதிராஜாவின் தலைமையில் வெடிக்க இருக்கின்றது. அண்ணன் மாவையவர்கள் அன்று மக்கள் மத்தியில் உரையாற்றும் போது “தமிழ் மக்களின் உரிமைகளைப் பறித்து, மாகாணசபை அதிகாரங்களை மட்டுப்படுத்தி, காணீ மற்றும் பொலிஸ் அதிகாரங்களைச் சூறையாடி எமது நிலங்களை அபகரித்துவரும் சிங்கள அரசே!.. தங்கத் தமிழனை சீண்டிப் பார்க்காதே... அகிம்சை வழியில் இடம்பெற இருக்கும் எமது சாத்வீகப் போரை யாரும் தடுக்க முடியாது. நடந்தே தீரும்: இருந்து பாருங்கள். எங்கள் உயிரே போனாலும் கிறைமையுள்ள தமிழரசுக் கிடைக்கும் வரை எமது சாத்வீகப்போர் ஓயாது” என தெளிவாகக் கூறியுள்ளார். 2015 ஜனவரி முதலாம் திகதி தமிழ் தேசமெங்கும் வெடிக்க இருக்கும் இந்த சாத்வீகப் போர் தொடர்பாக மக்களின் கருத்துக்களை அறிய பலரிடம் உரையாடினோம்.

எவர் நினைத்தாலும் எம் உரிமைப் போரைத் தடுக்க முடியாது



அன்று தொட்டு இன்று வரை பல வடிவங்களில் போராடிய எமது இனத் தலைவர்கள் இன்று இவ்வாறான ஓர் முடிவை எடுத்துத்தான் ஆக வேண்டும். இல்லையேல் இவர்களும் இது வரை தலைவர்களாக இருந்து என்ன பயன் என்கின்றநிலை உருவாகிவிடும். மாவை சேனாதிராஜா அவர்கள் தலைவராக வந்து முன்பு இருந்தவர்களிற்கு முன்னுதாரணமாக எடுத்த முடிவிது. “செய் அல்லது செத்து மடி” என்கின்ற காந்தியடிகளின் வழியில் அவர் எடுத்த சப்தம் தான் இந்த சாத்வீகப் போராட்டம். இம்மியளவும் இதில் கூட்டமைப்பு பின்வாங்கக்கூடாது. அது தமிழ் தேசத்திற்கும் தமிழ் மக்களிற்கும் இழைக்கும் மாபெரும் துரோகமாகிவிடும். மாவை அவர்களிடம் போராட்டத்துக்குப் பின்னடித்தல் என்பது இல்லை. இது மக்களிற்கு நன்கு தெரியும். காரணம் வலிவடக்கு மீள் குடியேற்றம் உட்பட பல மக்கள் போராட்டங்களைத் தலமைதாங்கி நாடாத்திய தலைவரவர். ஆவலுடன் காத்திருக்கின்றோம். அவரின் சாத்வீகப் போராட்டத்தை நெற்றியாக்கித் தர....

முள்ளியவளையில் இருந்து சரஸ்வதி

அன்று அமிர்தலிங்கம் தடுத்தது போல அவரை யாரும் தடுக்காதீர்கள்

1961 ஆம் ஆண்டு தமிழரசுக் கட்சியின் தலைவர் செல்வநாயகம் தலைமையில் இடம்பெற்ற சத்தியாக் கிரகப் போரில் பெருந் தொகையான மக்கள் கலந்து கொண்டனர். அப்போது நீதி அமைச்சராக இருந்த சாம் பி.சி. பெர்னாண்டோ தமிழரசுக்கட்சியை பேச்சுவார்த்தைக்கு அழைத்தார். இவ் அழைப்பினை ஏற்றுச் செல்ல தந்தை செல்வநாயகம் அவர்கள் தயாரான போதும் அன்று இளம் துடிப்போடு இருந்த அமிர்தலிங்கம் போன்றோர் அதைத் தடுத்ததன் விளைவை இன்று நாம் அனுபவித்துக் கொண்டு இருக்கின்றோம். இவ்வாறு உசுப்பேத்தும் இளவட்டுக்கள் இன்றும் கூட்டமைப்புக்குள் இருக்கின்றார்கள். அன்று செல்வநாயகம் அவர்கள் “பேச்சுக்கு சென்று தோற்பது அரசியல் பார்வைக்கு நல்லதென” வாதிட்டார். யாராவது கேட்டார்களா?... இதே நிகழ்வு மீண்டும் அரங்கேறக்கூடாது. மாவையின் தலைமையில் அரங்கேற உள்ள இந்த அகிம்சைப் போரேனும் தமிழர் வரலாற்றில் ஓர் திருப்பு முனையாக அமையட்டும்.

மண்டலத்தில் இருந்து கிராமலிங்கம்

இதுதான் எமது இனத்திற்கான

இறுதிப் போர் இதை நிச்சயம்

மாவையின் தலைமை வென்றெடுக்கும்

?

பெயர்

குறிப்பிடவிரும்பாத
பொது மகன்



அன்று ஆயுதமெடுத்தோம்: அழிவைத்தவிர அதனால் எதையும் சாதிக்க முடியவில்லை. அகிம்சை வழியில் ஐந்தம்சக்கோரிக்கையினை முன்வைத்தோம். அதில் உயிரை இழந்ததைத் தவிர அங்கு எதுவும் மிஞ்சவில்லை. பேச்சு மேடையில் இருந்து பெரும்பான்மை இனவாதத்திற்கு ஈடாக பேரம் பேசினோம். இறுதியில் இடங்கள் பார்த்தது தான் மிச்சமாச்சு. மாகாணசபை வேண்டுமென்று மண்டியிட்டுப் பிரசாரம் செய்தோம். கிடைத்தவுடன் மலர்ந்தது தமிழரசு என்று கூட மாற்பு தட்டினோம். ஆண்டொன்று கழிந்தும் கூட அமர்வுகளைத் தவிர அங்கு எதுவும் மிஞ்சவில்லை. எமது இனத்திற்கென்று மிஞ்சிய இறுதிப் போர் இது தான். இந்த இடத்தில் தம்முயிரைக்கூடத் துச்சமென நினைத்து களத்தில் குதிக்க இருக்கும் தமிழ்த் தேசியக் கூட்டமைப்போடு அனைவரும் அணிதிரள வேண்டும். இதுவே எனது கருத்து.



பல துருவங்களில் முயன்றும் கூட தந்தை செல்வா காலத்தில் இருந்து இன்று வரை சிங்களப் பேரினவாதத்திடமிருந்து தமிழருக்கான உரிமைகளை வென்றெடுக்க முடியவில்லை. கிடைத்த மாகாணசபை கூட ஓர் நிலைத்த தீர்வைத் தரவில்லை. இந்தக் கட்டத்தில் தமிழரசுக் கட்சியின் தலைவராக வந்தவுடன் மாவை சேனாதிராஜா அவர்கள் எடுத்த முதல் சப்தமிது. அவர் உணர்வு பூர்வமாக உள்ளிருந்து பேசுவதனால் தான் சில வேளைகளில் உணர்விழந்து மேடைகளில் விழுகின்றார். இவர் எடுத்த இந்த முடிவானது உணர்வுடன் அரங்கேறும் சத்தில் எம் இனத்தின் மீது கட்டவிழ்த்து விடப்பட்டிருக்கும் உரிமை மீறல்களை உலகம் நிச்சயம் திரும்பிப்பார்க்கும். ஜனவரி ஓராம் திகதி ஒன்று பட்டு தமிழினம் மாவையின் தலைமையில் நிச்சயம் அணி திரளும். இழுப்பட்டுச் செல்லும் இந்த இனப்பிரச்சினைக்குத் தீர்வுகாணும் விடயத்தில் அடுத்த ஆண்டு ஒரு முடிவு தெரியப்போகிறது.

நீர்வேலியில் இருந்து பீரேமலதா

கொடுத்த வாக்குறுதியை கூட்டமைப்பு காப்பாற்றுமா?....

இதுவரை அரசியல் நிலைப்பிற்காக காலத்தைக் கடத்தி வந்த கூட்டமைப்பு தற்போது தான் தம்மை அர்ப்பணிக்கும் சில அரசியல் நடைமுறைகளை முன்வைத்துள்ளனர். இது வெறும் மேடைப் பேச்சிற்காக வெளியிட்ட கருத்துக்களா? அல்லது அரங்கேறப்போகும் நிஜங்களா?... என்பது தான் எவர்ருக்கும் புரியவில்லை. தற்போது தேர்தலில் யாரை ஆதரிப்பது? யாரை நிராகரிப்பது? என பிரசாரப் பிரிவினை கூட ஆரம்பித்து பிரசாரம் செய்ய முனைந்து விட்டனர். இந்த நேரத்தில் அன்று பேசிய வெட்டிப் பேச்சிற்கு இவர்கள் இடம் கொடுப்பார்களா? தற்போது தேர்தல் அது முடியட்டும் என்பார்கள். பின்பு மைத்திரி வென்றால் அவரின் 100 நாள் அவகாசம் இருக்கு அது முடியட்டும் என்பார்கள். மகிந்த வென்றால் புதிய அமைச்சரவை மாற்றத்தின் பிரதிபலிப்பைப் பார்ப்போமென்பார்கள். இவ்வாறு காலத்தைக் கடத்துவார்களே தவிர, இந்த சாத்வீகப் போராட்டம் அரங்கேறமென்பதில் எனக்கு உள்ளளவும் நம்பிக்கையில்லை. தமிழரசுக் கட்சியின் வரலாறு தெரிந்தவர்கள் எப்படி இதை நம்பமுடியும்?

மல்லாகத்தில் இருந்து வசந்தி



நாட்டின் அபிவிருத்தி குறித்து போலியான குற்றச்சாட்டு

ஜனாதிபதி தெரிவிப்பு

நாட்டின் அபிவிருத்தியை பார்த்துக் கொண்டிருந்த தரப்பினர் போலியான குற்றச்சாட்டுகளை சுமத்துவதாக ஜனாதிபதி மகிந்த ராஜபக்ஸ் தெரிவித்துள்ளார். ஜனாதிபதியின் வெற்றியை உறுதி செய்வதற்காக அமைச்சர் ஜீவன் குமார துங்கவின் மொரட்டுவையில் ஏற்பாடு செய்யப்பட்டிருந்த பொதுக்கூட்டத்தில் கலந்துகொண்டு உரையாற்றியபோதே ஜனாதிபதி மகிந்த ராஜபக்ஸ் இவ்வாறு தெரிவித்தார்.

2010ஆம் ஆண்டின் மகிந்த சிந்தனை எதிர்கால நோக்கு திட்டத்தின் ஊடாக இந்த நாட்டின் அபிவிருத்திக்கான அடித்தளத்தை இடதாகவும் இதன்போது ஜனாதிபதி குறிப்பிட்டார்.

ஒரே இடத்தில் தேங்கிக்கிடந்த பொருளாதாரத்தை தூக்கி நிறுத்தியதுடன், மக்களின் வருமான வழிவகைகளை அதிகரிக்கக்கூடிய வழிமுறைகளை தயாரித்ததாகவும் ஜனாதிபதி தெரிவித்தார்.

திவிடுமும் வேலைத்திட்டத்தை ஆரம்பித்து மக்களுக்கு நிவாரணம் வழங்கி அவர்களின் வாழ்க்கையை வெற்றிகர



மானதாக மாற்றுவதற்குரிய வழி வகைகளையும் தாம் ஏற்படுத்தியதாக ஜனாதிபதி சுட்டிக்காட்டினார்.

இந்தத் திட்டங்கள் அனைத்தின் ஊடாகவும் நாடு அபிவிருத்தியை நோக்கி நகர்கின்றபோது, அவற்றைப் பார்த்துக்கொண்டிருக்க முடியாது, குரோத மனப்பான்மையுடன் சில தரப்பினர் போலியான குற்றச்சாட்டுகளை சுமத்துவதாக ஜனாதிபதி மகிந்த ராஜபக்ஸ் கூறினார்.

இத்தகையவர்களுக்கு கொள்கையோ அல்லது வேலைத்திட்டங்களோ இல்லை யென ஜனாதிபதி இதன்போது மேலும் கருத்து தெரிவித்தார்.

வாக்குகளை கொள்ளையடிக்க நிவாரணம் வழங்குகிறது அரசு

குற்றம் சாட்டும் மைத்திரி

வாக்குகளை கொள்ளையடிக்கும் நோக்கிலேயே தற்போதைய அரசாங்கம் மக்களுக்கு நிவாரணங்களை வழங்குவதாக புதிய ஜனநாயக முன்னணியின் ஜனாதிபதி வேட்பாளர் மைத்திரிபால சிறிசேன தெரிவித்துள்ளார்.

கெஸ்பேவ பகுதியில் நடைபெற்ற தேர்தல் பிரசாரக் கூட்டத்தின்போதே அவர் இதனைக் கூறினார்.

நாட்டின் உயர்மட்ட வர்த்தக துறையிலுள்ள அனைவரையும் அச்சுறுத்தி, அவர்களின் சுதந்திரத்தை இல்லாதொழித்து கீழ்ப்பணம் பெறும் ஒரு அரசாங்கமாக இந்த அரசாங்கம் மாறியுள்ளதாக மைத்திரிபால சிறிசேன குறிப்பிட்டார்.

விவசாயம் உள்ளிட்ட நாட்டின் தேசிய உற்பத்திகளை ஒழித்து, வெளிநாட்டு பல்தேசிய நிறுவனங்களின் ஊடாக சகல வற்றையும் நாட்டிற்கு கொண்டுவருவதற்கு நடவடிக்கை மேற்கொள்ளப்பட்டதாகவும் அவர் தெரிவித்தார்.

ஒதுக்கப்படுகின்ற நிதியில் மூன்றில் ஒருபங்கின் மூலமே அனைத்தும் முன்னெடுக்கப்பட்டுள்ளதுடன், மதிப்பீட்டில்



எஞ்சிய இரண்டு பங்கினையும் தத்தமது பைக்குள் போட்டுக்கொண்டார்கள் என்பதை நாட்டு மக்கள் நன்குணர்ந்துள்ளனர் எனவும் அவர் கூறினார்.

மக்களை திசைதிருப்பி, வாக்கு கொள்ளையில் ஈடுபடுவதற்காகவே தற்போது அனைத்து நிவாரணங்களும் வழங்கப்படுவதாக மைத்திரிபால சிறிசேன குற்றச்சாட்டினார்.

பொருளாதார அபிவிருத்தி உத்தியோகத்தர்கள், சமுர்த்தி உத்தியோகத்தர்கள், கிராம உத்தியோகத்தர்கள் ஊடாக மக்களுக்கு பல்வேறு நிவாரணங்களை வழங்கி, அவர்களை வாக்கு கொள்ளைகளில் ஈடுபடுத்தியுள்ளதாகவும் மைத்திரிபால சிறிசேன மேலும் குற்றஞ்சாட்டியுள்ளார்.

சர்வதேச விசாரணைக்கு ஆதரவு ஜ.நா. செயலின் கோரிக்கை நிராகரிப்பு

போர்க்குற்றச் விசாரணைகள் குறித்த நிலைப்பாட்டில் மாற்றமில்லை என அரசாங்கம் அறிவித்துள்ளது.

சர்வதேச ரீதியில் ஐக்கிய நாடுகள் மனித உரிமைப் பேரவையினால் நடத்தப்பட்டு வரும் போர்க்குற்றச் செயல் விசாரணைகளுக்கு ஒத்துழைப்பு வழங்குமாறு ஐக்கிய நாடுகள் அமைப்பின் செயலாளர் நாயகம் பான் கீ மூன் இலங்கையிடம் அண்மையில் கோரியிருந்தார்.

சர்வதேச விசாரணைகளுக்கு

இலங்கை ஆதரவளிக்க வேண்டியது அவசியமானது என அவர் மீண்டும் வலியுறுத்தியிருந்தார்.

எனினும் செயலாளர் நாயகம் பான் கீ மூனின் கோரிக்கையை ஏற்றுக்கொள்ள முடியாது என அரசாங்கம் அறிவித்துள்ளது.

உள்நாட்டு ரீதியில் விசாரணை நடத்தப்பட்டு பிரச்சினைகளுக்கு தீர்வுகாணப்படும் எனவும் சர்வதேச விசாரணைகளுக்கு இடமில்லை எனவும் தெரிவித்துள்ளது.

எதிர்வரும் 2015ஆம் ஆண்டு மார்ச் மாதம் 25ஆம் திகதி இலங்கை தொடர்பான சர்வதேச நிபுணர் குழுவின் அறிக்கை மனித உரிமைப் பேரவை அமர்வுகளில் சமர்ப்பிக்கப்பட உள்ளமை குறிப்பிடக்கூடாது.

விசாரணைகளுக்கு இடமளிக்கப் போவதில்லை என அரசாங்கத்தின் சிரேஷ்ட அதிகாரியொருவர் ஐக்கிய நாடுகள் அமைப்பிடம் அறிவித்துள்ளதாக சிங்கள பத்திரிகையொன்று செய்தி வெளியிட்டுள்ளது.

ஜனாதிபதித் தேர்தல் முரண்படும் சோதிடர்கள்

ஜனாதிபதி மகிந்த ராஜபக்ஷவின் ஆஸ்தான ஜோதிடர்களான சுமணதாச அபேகுணவர்தன மற்றும் சந்திர சிறிபண்டார ஆகியோருக்கிடையில் மனக்கசப்பும் முறுகல் நிலையும் தோன்றியுள்ளதாகத் தெரிவிக்கப்படுகிறது.



ஜனாதிபதித் தேர்தல் தின நிரணயம் தொடர்பிலேயே இம்முறுகல் நிலைமை உருவாகியுள்ளது.

கடந்த 24ஆம் திகதியில் இருந்து ஜனவரி 06ஆம் திகதி வரைக்குமான காலம் ஜனாதிபதிக்கு அபசகுணம்மிக்கதாக இருக்கும்மென்றும், அதன் பின்னரான நாட்களே சிறப்பாக இருக்கும் என்றும் முன்னவர் சுமணதாச தெரிவித்திருக்கும் நிலையில், தேர்தல் தினமான ஜனவரி 08ஆம் திகதி ஜனாதிபதிக்கு உவப்பரண நாளாக இல்லை என பின்னவர் சந்திரசிறி சொல்லியிருப்பதே முறுகலுக்கு காரணம் எனவும் தெரிவிக்கப்படுகிறது.

ரிசாத் பதியுதீனுக்கு கொலை அச்சுறுத்தல்



முன்னாள் அமைச்சர் ரிசாத் பதியுதீனுக்கு கொலை அச்சுறுத்தல் விடுக்கப்பட்டுள்ளதாக தெரிவிக்கப்படுகிறது. ஜனாதிபதி மகிந்த ராஜபக்ஷவின் அமைச்சரவையில் கைத்தொழில் மற்றும் வாணிப அமைச்சராக இருந்த பதியுதீன் அண்மையில் அரசாங்கத்தில் இருந்து விலகியதுடன் பொது வேட்பாளர் மைத்திரிபால சிறிசேனவுக்கு ஆதரவு வழங்குவதாக அறிவித்தார்.

இந்த நிலையில், ஆளும் தரப்பில் இருந்த அவருக்கு கொலை அச்சுறுத்தல் விடுக்கப்பட்டுள்ளது. தனது உயிருக்கு ஏற்பட்டுள்ள இந்த அச்சுறுத்தல் குறித்து அவர் பொலிஸ்மா அதிபரிடம் முறைப்பாடு செய்துள்ளார்.

தனது அரசியல் வாழ்க்கைக்கு அச்சுறுத்தல் ஏற்பட்டால் பொலிஸ்மா அதிபரே அதற்கு பொறுப்புக் கூறவேண்டும் எனவும் ரிசாத் பதியுதீன் குறிப்பிட்டுள்ளார்.

பிடியாணை பிறப்பிக்கப்பட்ட பிரதியமைச்சர் சிங்கப்பூருக்கு

காலி பத்தேகம நீதிமன்றத்தினால் பிடியாணை பிறப்பிக்கப்பட்ட பிரதியமைச்சர் நிசாந்த முத்துஹெட்டிகம நேற்று அதிகாலை சிங்கப்பூருக்கு சென்றதாக தெரிவிக்கப்பட்டுள்ளது.

அவர் கட்டுநாயக்க விமான நிலையத்தின் ஊடாகவே பாதுகாப்பு அதிகாரிகள் அனைவருக்கும் தெரிந்தநிலையில் சிங்கப்பூருக்கு சென்றுள்ளார்.

எனினும் நீதிமன்றத்தின் பிடியாணை உத்தரவின் அடிப்படையில் அவரைக் கைதுசெய்ய அதிகாரிகள் முயற்சிக்கவில்லை என்று தெரிவிக்கப்பட்டுள்ளது.

இதேவேளை தாம் மீண்டும் இலங்கைக்கு திரும்பி ஜனாதிபதி மகிந்த ராஜபக்ஷவின்

தேர்தல் பிரசாரங்களில் ஈடுபட வுள்ளதாகவும் முத்துஹெட்டிகம ஊடகம் ஒன்றுக்கு விமான நிலையத்தில் இருந்து குறிப்பிட்டுள்ளார்.

காலியில் பொதுவேட்பாளர் மைத்திரிபால சிறிசேனவின்

மேடை உடைப்பு சம்பந்தமாக கைதுசெய்யப்பட்ட இருவரை பொலிஸ் நிலையத்தில் இருந்து பலாத்காரமாக நீதிமன்றத்துக்கு அழைத்துச்சென்றமை தொடர்பிலேயே அவர் மீது பிடியாணை பிறப்பிக்கப்பட்டிருந்தது.

சட்ட ஆலோசகராக சுலைமர் நியமனம்

தனது சட்ட ஆலோசகராக தான் ஜனாதிபதி சட்டத்தரணி எம்.எம். சுலைமர் நியமித்திருப்பதாக பொது எதிர்ணியின் ஜனாதிபதி வேட்பாளர் மைத்திரிபால சிறிசேன தெரிவித்துள்ளார்.

கொழும்பில் இடம்பெற்ற தேசிய ஐக்கிய அமைப்பின் பொதுக் கூட்டமொன்றில் கலந்து கொண்டு உரையாற்றும்போதே அவர் இவ்வாறு தெரிவித்தார்.

ஜனாதிபதித் தேர்தலுக்கு வேட்பு மனுத் தாக்கல் செய்யும் தறுவாயில் தான் இந்த முடிவை எடுத்ததாகவும் அவர் தெரிவித்துள்ளார்.

முன்னாள் பிரதி அமைச்சரை கைது செய்யுமாறு உத்தரவு

(கொழும்பு) பொது எதிர்ணியில் இணைந்து கொண்ட முன்னாள் பொலிவுத் துறை அமைச்சர் எம்.கே.டி. எஸ். குணவர்தனவை கைது செய்யுமாறு உத்தரவு பிறப்பிக்கப்பட்டுள்ளது.

ஹோமரன்-கடவல் பிரதேச சபையின் உறுப்பினர் ஒருவரைத் தாக்கியதாக குணவர்தன மீது குற்றம் சுமத்தப்பட்டுள்ளது.

முன்னாள் பிரதி அமைச்சரை கைது செய்து எதிர்வரும் 31ஆம் திகதி நீதிமன்றில் முன்னிலைப்

படுத்தமாறு பதில் நீதவான் திருச்செந்தில்நாதன் உத்தரவிட்டுள்ளார்.

ஐக்கிய மக்கள் சுதந்திரக் கூட்டமைப்பின் பிரதேச சபை உறுப்பினர் சந்துன் ஹேமந்த என்பவரே இவ்வாறு தாக்கப்பட்டுள்ளார்.

தாக்குதலில் காயமடைந்ததாகத் தெரிவித்து சந்துன் ஹேமந்த வைத்தியசாலையில் அனுமதிக்கப்பட்டுள்ளார். சம்பவம் தொடர்பில் இரண்டு தரப்பினரும் முறைப்பாடுகளை செய்துள்ளனர் என்பது குறிப்பிடத்தக்கது.


இலங்கை வருகிறார் குமார் குணரத்தினம்

வெளிநாடொன்றில் தங்கியிருக்கும், முன்னிலை சோஷலிசக் கட்சியின் சர்ச்சைக்குரிய தலைவர் குமார் குணரத்தினம் இவ்வாரம் இலங்கை வரவுள்ளதாகத் தெரிவிக்கப்படுகிறது.

தனது கட்சியின் ஜனாதிபதி வேட்பாளர் துமிந்த நாகமுவனின் தேர்தல் பிரசாரப் பணிகளில் ஈடுபடுவதன் பொருட்டே அவர் இலங்கை வரவுள்ளதாக தெரிவிக்கப்படுகிறது.

ஏற்கனவே, விசாவின்றி அவர் இலங்கையில் மேலதிக நாட்கள் தங்கியிருந்ததற்கான தண்டப் பணத்தை, அவரது கட்சியின் நாடாளுமன்ற உறுப்பினர் அஜித் குமார் செலுத்தி முடித்திருப்பதன் காரணமாக குடிவரவுத் திணைக்களம் இம்முறை அவருக்கு விசா வழங்கும் என எதிர்பார்க்கப்படுகிறது.

மூத்த பிரஜைகள் சங்கத்துக்கு தண்ணிர்த்தாங்கி அமைக்க நிதியுதவி



(யாழ்ப்பாணம்)

யாழ்ப்பாணம் ஆணைக்கோட்டை மூத்த பிரஜைகள் சங்கத்திற்கு தண்ணீர்தாங்கி அமைத்துக் கொடுப்பதற்காக புளொட் தலைவரும், முன்னாள் நாடாளுமன்ற உறுப்பினரும், வடக்கு மாகாணசபை உறுப்பினருமாகிய தர்மலிங்கம் சித்தார்த்தன் நிதியுதவியை வழங்கியுள்ளார்.

மாகாணசபை உறுப்பினர் தர்மலிங்கம் சித்தார்த்தனின் வடக்கு மாகாண சபையின் பிரமாண அடிப்படையிலான நிதியிலிருந்து இதற்குரிய நிதி கொடுக்கப்பட்டுள்ளது. மூத்த பிரஜைகள் சங்கத்தின் தலைவர் பொன்கலனின் தலைமையில் கடந்த சனிக்கிழமை நடைபெற்ற இந்நிகழ்வில் உரையாற்றிய தர்மலிங்கம் சித்தார்த்தன் ஆரம்ப கட்டமாக இந்த உதவியினை வழங்கியிருக்கின்றோம். தொடர்ந்தும் நாம் சங்கத்திற்கு உதவிகளைச் செய்து அதன் அபிவிருத்திக்கு வழிசமைப்போம் என உறுதியளித்தார்.

இந்நிகழ்வில் சண்டிலிப்பாய் பிரதேச செயலரும், அபிவிருத்தி திட்டமிடல் உத்தியோகத்தர்களும் கலந்து சிறப்பித்திருந்தனர்.

இந்த மூத்த பிரஜைகள் சங்கமானது முதியோர்கள் தனிமையைப் போக்கும் நோக்கில் தங்கள் வீடுகளிலிருந்து வந்து பகல் பொழுதினைக் கழித்துச் செல்கின்ற இடமாக இருந்து வருகின்றது. முதியோர்கள் பகலிலே அதிகமாக தங்குதல் வீடுகளிலேயே இருப்பவர்கள். என்பதால் அவர்களின் தனிமையைப் போக்கு வதற்காக இங்கு வந்து பலருடனும் சந்தித்துப் பேசி தங்களுடைய பொழுதைப் போக்கும் வகையில் இந்தச் சங்கம் அமைந்துள்ளது. (48)

தன் மீதுள்ள ஒருக்கு முறைகளை தகர்க்க சமூகம் கல்வியில் உயர்ச்சி காண வேண்டும்

சந்திரகுமார் எம்.பி. தெரிவிப்பு

(யாழ்ப்பாணம்)
ஒரு சமூகம் தன்மீதுள்ள எல்லா ஒருக்கு முறைகளையும் தகர்த்து முன்னேற வேண்டும் எனில் அந்தச் சமூகம் கல்வியில் உயர் வேண்டும் என நாடாளுமன்ற உறுப்பினரும், நாடாளுமன்றக்குழுக்களின் பிரதித் தலைவருமான முருகேச சந்திரகுமார் தெரிவித்துள்ளார்.

நேற்றுமுன்தினம் யாழ்ப்பாணம் மருதங்கேணி கேவில் பிரதேசத்தில் இடம்பெற்ற மக்கள் சந்திப்பு நிகழ்வில் கலந்துகொண்டு கருத்துத் தெரிவிக்கும் போதே அவர் இவ்வாறு தெரிவித்தார். அவர் மேலும் தெரிவிக்கையில்,

ஈழ மக்கள் ஜனநாயகக் கட்சியினராகிய நாம் கடந்த இருபத்தைந்து வருடங்களாக மக்களுடன் வாழ்ந்து அவர்களிடம் காணக்கூடிய பிரச்சினைகளான வீட்டுத்திட்டம், மின்சாரம், சுகாதாரம், வாழ்வாதாரம், கிராம அபிவிருத்தி, கடற்றொழிலாளர்களின் பிரச்சினை, இருப்பிடப் பிரச்சினை, வீதித் தேவைகள், தொழில்துறை சார்ந்த பிரச்சினைகள் மற்றும் வேலைவாய்ப்பு என அனைத்தையும் தீர்த்து, அந்த மக்களுக்கு ஒரு ஒளிமயமான வாழ்வை ஏற்படுத்தி வருகின்றோம்.

எமது கட்சியின் செயலாளர் நாயகம் அமைச்சர் டக்ளஸ் தேவானந்தா மற்றும் கட்சியின் ஏனைய உறுப்பினர்கள் ஆயுதமேந்தி போராடியது இன விடுதலைக்கு, மட்டுமல்லாது, ஒருக்கப்பட்ட சமூக மக்களின் விடுதலைக்காகவுமே. இந்த வழியில் எமது கொள்கைகளை வகுத்தே நாம் பணிகளை முன்னெடுத்து வருகின்றோம்.

ஆனால், இந்த உண்மைகள் அனைத்தும் திட்டமிட்ட வகையில் மறைக்கப்பட்டு வருகின்றன. தற்போதுள்ள இளம் தலைமுறையினர் கடந்தகால வரலாறுகள் தெரியாமல் வாழ்ந்து வருகிறார்கள். எனவே, அவர்கள் இந்த வரலாறுகளை தேடி அறிந்து கொள்ள வேண்டும். அப்போது தான் நாம் எங்கே தவறு விட்டிருக்கின்றோம் என்பதனை அறிந்து கொள்ள முடியும்.

கடந்த முப்பது வருடங்களாக கொடிய யுத்தத்தின் பாதிப்புக்களைச் சுமந்த ஒரு இனத்திற்குள் இன்னும் சமூக பாகுபாடுகள் காணப்படுவது வேதனைக்குரியது. ஒருக்கு முறைக்கு எதிராக ஒருக்கப்படுபவர்களின் குரல்கள் ஒங்கி ஒலிக்கும் போதே அக்குப்பவர்கள் அடங்கிப் போவார்கள் என அவர் மேலும் தெரிவித்தார்.



கேவில் மக்களின் பிரச்சினைகள், தேவைகள் கவனத்தில் எடுக்கப்பட்டுள்ளன விரைவில் மீண்டும் இந்த பிரதேசத்திற்கு வருகை தந்து இந்தப் பிரதேச மக்கள் எதிர்கொள்கின்ற பிரச்சினைகளைத் தீர்ப்பதற்குரிய நடவடிக்கைகள் மேற்கொள்ளப்படும் எனவும் அவர் தெரிவித்தார்.

பனை தென்னவைகள் கூட்டுறவுச் சங்கத்தின் முன்னாள் தலைவர் ஆனந்தம் தலைமையில் நடைபெற்ற இந்தச் சந்திப்பில், சமூக சேவையாளர் தர்மலிங்கம், ஈழ மக்கள் ஜனநாயகக் கட்சியின் கேவில் பிரதேச செயலாளர் பாட்டாளர் காணீபன், பிரதேச அமைப்புகளின் பிரதிநிதிகள், பொதுமக்கள் என பலர் கலந்துகொண்டனர்.

ஈழத்துச் சிதம்பரத்தில் திருவாதிரை தரிசனத்துக்கான ஏற்பாடுகள் பூர்த்தி

(யாழ்ப்பாணம்)
வரலாற்றுச் சிறப்பு மிக்க காரைநகர் ஈழத்துச் சிதம்பரத்தில் மார்கழித்திருவாதிரை உற்சவம் இன்று சனிக்கிழமை ஆரம்பமாகி தொடர்ந்து பத்து தினங்கள் சிறப்பாக நடைபெற உள்ளன. உற்சவ காலங்களில் தினமும் பல்லாயிரக்கணக்கான அடியார்கள் ஆலயத்திற்கு வருகை தருவது வழமையாகும். இறுதித்தினங்களான தேர், தீர்த்தத் திருவிழாக்களில் அதிகளவானோர் கலந்துகொள்வர் என்பதால் உற்சவத்திற்கான விரிவான ஏற்பாடுகள் மேற்கொள்ளப்பட்டுள்ளன. திருவாதிரை உற்சவத்தில் தினமும் காலை 7 மணி முதல் மூல மூர்த்திகளான ஜயனார், சிவன் ஆகியோருக்கு விசேட அபிஷேக ஆராதனைகளும் முற்பகல் 10 மணிக்கு மாணிக்கவாசக சுவாமிகள் எழுந்தருளி நடேசர் சந்நிதானத்தில் திரு வெம்பாவை ஒதுதலும் உள் வீதியிலா வருதலும் இடம்பெறும்.

முற்பகல் 11.30 மணிக்கு வசந்த மண்டபப் பூசை இடம்பெற்று சுந்தரேஸ்வரப் பெருமான் பரிவார மூர்த்திகளுடன் இரண்டாம் வீதியிலா வரும் காட்சி இடம்பெறும். உற்சவத்தின் 9 ஆம் நாளான அடுத்த வருடம் ஜனவரி மாதம் 4 ஆம் திகதி ஞாயிற்றுக்கிழமை தேர்த்திருவிழா இடம்பெறவுள்ளது. அன்று அதிகாலை 5 மணி முதல் மூலமூர்த்திகளுக்கு விசேட அபிஷேக ஆராதனைகளும், காலை 7 மணி முதல் வசந்த மண்டபப் பூசை, திரு வெம்பாவை ஒதுதல் என்பன இடம்பெற்று காலை 9 மணிக்கு நடராஜப் பெருமானினதும் ஏனைய பரிவார மூர்த்திகளினதும் பஞ்சரத பவனி இடம்பெறும்.

மறுநாள் திங்கட்கிழமை அதிகாலை 2 மணி தொடக்கம் நடேசர் அபிஷேகமும் பிற்பகல் 3 மணிக்கு திருவூடல் உற்சவமும், மாலை 5 மணிக்கு தீர்த்த உற்சவமும் இடம்பெறவுள்ளன. திருவிழாக்காலங்களில் தினமும் ஈழத்துச்சிதம்பர அறப்பணி நிலையம், மாணிக்கவாசகர் மடாலயம் ஆகியவற்றில் அன்ன தானமும், இறுதி நான்கு தினங்களும் மணிவாசகர் சபையின் மணிவாசகர் விழா ஆலய வசந்த மண்டபத்திலும் நடைபெறும். யாழ்ப்பாணத்திய பேருந்து நிலையத்திலிருந்து ஆலயம் வரை நேரடி பஸ் சேவைகள் தினமும் இடம்பெறும். அடியார்களுக்கு வேண்டிய குடிநீர், சுகாதார வசதிகள் யாவும் செய்யப்பட்டுள்ளன. (10)


நத்தார் பண்டிகை சிறப்பு நிகழ்வு



இளவாலை ITS கணனிப் பயிற்சி நிலையத்தில் 2014 ஆம் ஆண்டுக்கான நத்தார் பண்டிகை நேற்றுமுன்தினம் பிற்பகல் 3 மணியளவில் நிலையப் பொறுப்பாசிரியர் நவரஞ்சன் தலைமையில் நடைபெற்றது. இந்நிகழ்வில் கௌரவ விருந்தினராக சமூக சேவையாளர் லக்ஷ்மன், பெற்றோர், பழைய மாணவர்கள், நலன்விரும்பிகள் பலரும் கலந்துகொண்டு சிறப்பித்தனர். மேலும் மாணவர்களுக்கு நத்தார் பண்டிகை போட்டிகளுக்கான பரிசில்களும் வழங்கி கௌரவிக்கப்பட்டன. (48)

| | | | | | |
|--|--|--|---|---|--|
| <p>மேடம்</p> <p>ஆனை எடைபோட்டினால் உதவி செய்யப்பின் நிற்பல்.</p> | <p>ரிஷபம்</p> <p>உள்ளூரில் தொழில் கிட்டவதினால் பயணத்தைக்கைவிடல்.</p> | <p>மிதுனம்</p> <p>உடல் ஆரோக்கியத்தில் சிறு சிறு பாதிப்புகள் வந்து நீங்கும்.</p> | <p>கடகம்</p> <p>தம்பதியர் மத்தியில் ஏற்பட்ட கருத்து வேற்றுமை விட்டுக் கொடுப்பினால் மறைதல்.</p> | <p>சிம்மம்</p> <p>உறவினருடன் தேவையற்ற கருத்துவேறுபாடுகள் ஏற்படல்.</p> | |
| <p>முரசின் இன்றைய பலன்</p> <p>ஈய வருஷம் மார்கழி மாதம் 12 ஆம் திகதி. ஷஷ்டி/அமிர்தம். சகய நட்சத்திரம் பி.ப. 01.43 வரை, பின் பூரட்டாதி. இராகு காலம் 09.27 - 10.57 வரை, சுபநேரம் 03.27 - 04.57 வரை.</p> <p>கோதிர வித்யா ரத்னா வி.ஏ.சிவராசா அவர்களால் கணிக்கப்பட்டது.</p> | | | | | |
| <p>மீனம்</p> <p>குடும்ப விவகாரத்தில் பிறர் தலையிடுவதை அனுமதிக்க வேண்டாம்.</p> | <p>கும்பம்</p> <p>தேவையற்ற வாக்குவாதங்களில் ஈடுபட்டு உள்பாதிப்படைதல்.</p> | <p>மகரம்</p> <p>பரீட்சை சித்தியினால் பதவி உயர்வு சம்பள ஏற்றம் கிட்டதல்.</p> | <p>தனுசு</p> <p>கொடுக்கல் வாங்கலில் நிலவிய பிரச்சினை அற்றுப் போதல்.</p> | <p>விருச்சிகம்</p> <p>வியாபாரத்தில் நிலவிய மந்தநிலையைப் போக்க அதிரடி முடிவினை மேற்கொள்ளல்.</p> | <p>துலாம்</p> <p>ஈகோ மண்பாங்கினால் குடும்பத்தின் கவின் நிலை பாதிப்படைதல்.</p> |

2022 கட்டார் உலகக் கோப்பை சிவலம் நாளாந்தம் செத்துமடியும் தொழிலாளர்கள்



(கட்டார்)

2022ஆம் ஆண்டு கால்பந்து உலகக் கோப்பை போட்டிகளுக்கான உள்கட்டுமான பணிகள் கட்டாரில் நடைபெற்று வருகிறது. கட்டாருக்கு உலகக் கோப்பை போட்டிகளை நடத்த அனுமதி கொடுத்ததே பலத்த சர்ச்சைகளைக் கிளப்பியுள்ள நிலையில் அங்கு கட்டுமானப் பணிகளில் ஈடுபட்டிருக்கும் நேபாளத்தைச் சேர்ந்த தொழிலாளர்கள் 2 நாட்களுக்கு ஒருவர் என்ற வீதத்தில் உயிரிழந்து வரும் செய்திகள் கடும் வேதனைகளை ஏற்படுத்தியுள்ளது.

2014ஆம் ஆண்டில் மட்டும் 2 நாட்களுக்கு ஒரு நேபாள தொழிலாளி பலியாகி வருவதாக கார்டியன் பத்திரிகை தெரிவித்துள்ளது.

கார்டியன் வெளியிட்டிருக்கும் எண்ணிக்கைகளில் இந்திய, இலங்கை, பங்களா தேஷ் தொழிலாளர்கள் இல்லை. இந்நிலையில் அங்கு கட்டுமானப் பணிகளில் போதிய பாதுகாப்பு இன்மையினால் பல

யாகும் தொழிலாளர்கள் விகிதம் ஒரு நாளைக்கு ஒன்றுக்கு மேற்பட்டோராக இருக்கலாம் என்று அஞ்சப்படுகிறது. கடந்த ஆண்டு கார்டியன் இதழ் கட்டார் நிர்வாகிகளின் அலட்சியப் போக்கை அம்பலப்படுத்திய பிறகு கட்டார் நிர்வாகம் தகுந்த முறையில் சீரமைக்கப்படும் என்று உறுதிமொழி அளித்திருந்தது.

இதற்காக கட்டார் அரசு

சர்வதேச சட்ட நிறுவனமான டி.எல்.ஏ பைப்பர் என்ற நிறுவனத்தை விசாரணைக்காக அழைத்திருந்தது. இந்த விசாரணை அறிக்கை மே மாதம் சில பரிந்துரைகளைச் செய்திருந்தது. அதனடிப்படையில் சீரமைப்புகள் செய்யப்படும் என்று கட்டார் கூறியிருந்தது.

ஆனால் சீர்திருத்தங்கள் தங்குகாது தேவைக்கேற்ப மட்டுமே கட்டார் அரசு செய்துள்ளது என்றும், 50 டிகிரி செல்சியஸ் வெயிலில் கூடுதல் நேரம் வேலை வாங்குவது பற்றி எந்த ஒரு சீர்திருத்தமும் செய்யப்படவில்லை என்றும் மனித உரிமை கண்காணிப்பு ஆணையம் சாடியுள்ளது.

நேபாள நாட்டு வெளிநாட்டு வேலைவாய்ப்பு பணியகம் கூறும் போது, ஜனவரி 2014 முதல் நவம்பர் மாதம் பாதி வரை சுமார்

157 நேபாளப் பணியாளர்கள் பலியாகியுள்ளனர் என்று கூறியுள்ளது. இதில் 75 பேர் மாரடைப்பினால் சம்பவ இடத்திலேயே பலியாகியுள்ளனர். 34 பேர் பணியிட விபத்துகளில் பலியாகியுள்ளனர்.

ஆனால் கார்டியன் கணக்குகளின் படி 188 பேர் இந்த ஆண்டில் நவம்பர் முடிய பலியாகியுள்ளனர். கடந்த ஆண்டு 168 பேர் பலியாகியுள்ளனர்.


2012-2013 ஆம் ஆண்டுகளில் மட்டும் இந்திய, வங்கதேச, நேபாள நாடுகளின் தொழிலாளர்கள் 964 பேர் பலியாகியுள்ளதாக அரசு தரப்பு செய்திகள் தெரிவிக்கின்றன.

டி.எல்.ஏ பைப்பர் நிறுவனம் அறிவுறுத்திய எந்த ஒரு சீர்திருத்தங்களையும் கட்டார் செய்யவில்லை என்றே கார்டியன் கூறியுள்ளது. பணியாளர்கள் அவர்களது முதலாளிகளின் பிடியில் உள்ளனர். பாஸ்போர்ட்கள் பிடுங்கி வைத்துக் கொள்ளப்படுகிறது. இதனை தடை செய்யப்போவதாக கட்டார் அரசு தெரிவித்துள்ளது.

ஆனாலும் இந்த நடைமுறை மீதான கத்தார் அரசின் மாற்றத்தினாலும் பயனில்லை, குறைந்தது 5 ஆண்டுகள் பணியாளர்கள் தங்கள் முதலாளிகள் வசமே இருக்க வேண்டிய சூழ்நிலை ஏற்பட்டுள்ளது.

137 பில்லியன் பவுண்டுகள் மதிப்புள்ள கட்டுமான பணிகளில் சுமார் 1.4 மில்லியன் புலம் பெயர்ந்த தொழிலாளர்கள் பணியாற்றி வருகின்றனர். இதில் சுமார் 4 இலட்சம் பணியாளர்கள் நேபாள நாட்டைச் சேர்ந்தவர்கள் என்பது குறிப்பிடத்தக்கது.

**இந்திய வீரர்களின்
உள்உரசல்
மகிழ்வடையும்
ஆஸி கப்டன்**



இந்திய கிரிக்கெட் அணியின் வீரர்கள் தற்போது தங்களுக்குள்ளே மோதிக் கொள்வதாக அவுஸ்ரேலிய அணித்தலைவர் ஸ்டீவன் சிமித் தெரிவித்துள்ளார்.


இந்நிலையில் இந்திய அணி வீரர்களை, அவுஸ்ரேலிய வீரர்கள் வார்த்தையால் சீண்டிக் கொள்ள தேவை இல்லை. அவர்கள் பற்றி அதிகம் பேச வேண்டியது கூட இல்லை என அவர் தெரிவித்துள்ளார்.

தங்களுக்குள் மோதிக் கொண்டு புகார்களையும் தெரிவிக்கிறார்கள். எல்லாவற்றையும் எங்களுக்காக அவர்கள் செய்கிறார்கள். இந்த "உள்உரசல்" இந்த டெஸ்டிலும் தொடரும் என்று நம்புகிறேன்.

தொடரை முழுமையாக கைப்பற்றினால் சிறப்பாக இருக்கும். இந்த வாரத்தில் 3-0 என்ற கணக்கில் கொண்டு சென்று, சிட்னியில் 4-0 என்ற கணக்கில் முடிப்போம் என்று உறுதியாக நம்புகிறேன்.

சொந்த மண்ணில் கடந்த ஓராண்டு காலமாக உண்மையிலேயே அபாரமாக விளையாடி வருகிறோம். வெளிநாட்டிலும் இதே போன்று வெற்றிகளை குவிப்பது தான் இப்போதும் எங்களுக்கு உள்ள சவாலாகும் என்றார்.

3 ஆவது டெஸ்ட் போட்டியில் அவுஸ்ரேலியா நிதான ஆட்டம்



(மெல்பேர்ன்)

போடர்-கவாஸ்கர் கிண்ண டெஸ்ட் தொடரின் 3 ஆவது போட்டியில் முதலில் துடுப்பெடுத்தாடிவரும் அவுஸ்ரேலிய அணி நேற்றைய ஆட்டம் நிறைவுக்கு வந்தவேளை 5 விக்கெட்டுக்களை இழந்து 259 ஓட்டங்களைப் பெற்றுள்ளது.

மெல்பேர்னில் நேற்று ஆரம்பமான இப்போட்டியில் நாணயச் சுழற்சியில் வென்ற அவுஸ்ரேலிய

அணித் தலைவர் முதலில் துடுப்பெடுத்தாட தீர்மானித்தார். இதன்படி வோர்னர், ரோஜர்ஸ்களமிறங்கினர் எனினும் வோர்னர் ஓட்டம் எதுவும் பெறாமலேயே வெளியேறினார்.

அடுத்து ரோஜர்ஸுடன் வட்சன் இணைந்தார் இந்த ஜோடி பொறுப்புடன் விளையாடியதில் ஆஸி அணியின் ஓட்ட எண்ணிக்கை அதிகரித்தது. இந்த நிலையில் உணவு இடைவேளைக்குப் பின்னர் இருவரும் அரைச்சும கடந்தனர்.


இந்த ஜோடியை முகமது ஷமி பிரித்தார் இதில் ரோஜர்ஸ் (57) ஆட்டமிழந்தார்.

அதற்கு அடுத்த ஓவரில் வட்சனும் (52) ஆட்டமிழந்தார் பின்னர் அணித்தலைவர் சிமித்துடன் ஷோன்மார்ஷ் ஜோடி சேர்ந்தார். இந்த நிலையில் மார்ஷ் (32) ஓட்டங்களில் ஆட்டமிழக்க ஜோபர்ன்ஸ் வந்தார் அவரும் (12) ஓட்டங்களில் வெளியேற சிமித்துடன் விக்கட் காப் பாளர் பிரட்ஹான் இணைந்தார்.

இந்த நிலையில் நேற்றைய ஆட்டம் நிறைவுக்கு வந்த வேளை சிமித் (72), ஹான் (23) ஆட்டமிழக்காது உள்ளனர்.

பந்துவீச்சில் யாதவ், ஷமி இருவரும் தலா 2 அஸ்வின் 1 விக்கெட்டைக் கைப்பற்றினர்.

மைக்கலத்தின் அதிவேக அதிரடியில் வலுவான நிலையில் நியூசிலாந்து



இலங்கை நியூசிலாந்து அணிகளுக்கிடையில் நேற்றைய தினம் கிறிஸ்சேர்ச்சில் ஆரம்பமான முதலாவது டெஸ்ட் போட்டியில் பிரெண்டன் மக்லத்தின் அதிரடித் துடுப்பாட்டத்தின் மூலம் நியூசிலாந்து அணி 7 விக்கெட்டுக்களை இழந்து 429 ஓட்டங்களைக் குவித்து வலுவான நிலையில் உள்ளது.

நாணயச் சுழற்சியில் வென்ற இலங்கை அணித் தலைவர் முதலில் களத்தடுப்பை தீர்மானித்தார். இதனையடுத்து நியூசிலாந்து துடுப்பெடுத்தாடியது அவ்வணியின் முதல் 3 வீரர்களும் சொற்ப ஓட்டங்களில் ஆட்டமிழந்த போதிலும்

வில்லியம்சன் (54) அதிரடியாக விளையாடிய மக்கலம் 134 பந்துகளில் 195, நீசம் 80 பந்துகளில் 85 ஓட்டங்களைப் பெற்றனர்.

81 ஓவர்கள் மாத்திரம் வீசப்பட்ட நிலையில் 7 விக்கெட்டுக்களை இழந்து நியூசிலாந்து அணி 429 ஓட்டங்களை குவித்துள்ளது.

பந்துவீச்சில் இலங்கை அணி சார்பாக மத்தியுஸ் 2 தனது கன்னி டெஸ்ட் போட்டியில் விளையாடும் தரிந்து கௌசால், லக்மல், எரங்க, பிரசாத் ஆகியோர் தலா ஒவ்வொரு விக்கெட்டையும் கைப்பற்றினர்.

இன்று போட்டியின் இரண்டாம் நாள் ஆகும்.

அதிவேக இரட்டைச் சதம் தவறவிட்டார் மக்கலம்

கிறிஸ்ட் சேர்ச்சில் நேற்று தொடங்கிய இலங்கைக்கு எதிரான முதல் டெஸ்ட் போட்டியில் நியூசிலாந்து கப்டன் பிரெண்டன் மக்கலம் 134 பந்துகளில் 195 ஓட்டங்கள் எடுத்து ஆட்டமிழந்ததன் மூலம் அதிவேக இரட்டைச்சதத்திற்கான உலக சாதனையை தவறவிட்டார்.

ஆனால் 74 பந்துகளில் சதத்தை நிறைவு செய்து

அதிவேக டெஸ்ட் சதத்திற்கான நியூசிலாந்து சாதனையை நிகழ்த்தினார். ஒரு மாதத்திற்கு முன்னால் மக்கலம் ஏற்படுத்திய அதிவேக சத சாதனையை அவரே நேற்று முறியடித்தார்.

153 பந்துகளில் நதன் அஸ்டில் 2002ஆம் ஆண்டு இங்கிலாந்துக்கு எதிராக ருத்த இரட்டைச் சதமே அதிவேக இரட்டை சதத்திற்கான உலக சாதனையாக இருந்து வருகிறது.



அடிப்படை வசதிகளை ஏற்படுத்தி தருமாறு தெல்லிப்பனை, கொக்குவில் மக்கள் ஆர்ப்பாட்டம்



தெல்லிப்பனை கிழக்கு ஜே/228 கிராம சேவையாளர் பிரிவிற்சூட்டப்பட்ட கிராமங்களைச் சேர்ந்த மக்களும் கொக்குவில் மற்றும் நந்தாவில் பகுதி மக்களும் நேற்றுமுன்தினம் காலை ஒன்று கூடி தங்களது அடிப்படை வசதிகள் தொடர்பில் ஆர்ப்பாட்டமொன்றை ஏற்பாடு செய்திருந்தனர்.

தெல்லிப்பனை கிழக்கு, வண்ணா மாதரை, நாமகல் வீதி விளாளை உட்பட அப்பகுதி சார்ந்த கிராமங்களினது மக்கள் தங்களுக்கான போக்குவரத்து பாதைகள் புதிய ரயில் போக்குவரத்து பாதை அமைப்பு காரணமாக மூடப்பட்டுள்ளதாகத் தெரிவித்தே இவ்வார்ப்பாட்டத்தை நடாத்தியதுடன் ஈழ மக்கள் ஜனநாயகக் கட்சியின் செயலாளர் நாயகமும், அமைச்சருமான டக்ளஸ் தேவா

னந்தாவிலும் மனுவொன்றையும் கையளித்தனர்.

புதிய ரயில் பாதை அமைப்பு காரணமாக ஏற்கனவே மக்கள் பாவனையில் இருந்த பல வீதிகளுக்கும் பின்னரான காலங்களில் மக்களது குடியேற்றங்கள் காரணமாக ஏற்படுத்தப்பட்ட வீதிகளுக்கும் பாதிப்புகள் ஏற்பட்டிருந்தமை குறித்து அமைச்சர் டக்ளஸ் தேவானந்தா போக்குவரத்து அமைச்சர் குமார் வெல்கமவுடன் ஏற்கனவே கலந்துரையாடி உள்ளதுடன், அவற்றை நிவர்த்தி செய்வதற்கும் பாதுகாப்பற்ற கடவைகளில் பாதுகாப்பு ஏற்பாடுகளை மேற்கொள்வதற்கும் அமைச்சர் டக்ளஸ் தேவானந்தாவால் ஏற்பாடுகள் மேற்கொள்ளப்பட்டு வருகின்றன.

இந்நிலையிலேயே தெல்லிப்பனை கிழக்கில் நேற்றுமுன்தினம் மேற்படி

போராட்டம் இடம்பெற்றுள்ளது.

இதன்போது கருத்துத் தெரிவித்த அமைச்சர் இவ்வாறான பிரச்சினைகள் பல தீர்த்துவைக்கப்பட்டு வரும் நிலையில் இப்பிரச்சினைக்கும் முதலிடம் கொடுத்து கூடிய விரைவில் தீர்த்து வைப்பதாக உறுதியளித்தார்.

இதேபோன்று கொக்குவில் கிழக்கு ஆடியபாதம் வீதி மற்றும் நந்தாவில் பகுதியிலும் மக்கள் மேற்படி பிரச்சினைகளை நேற்றுமுன்தினம் அமைச்சர் டக்ளஸ் தேவானந்தாவிடம் முன்வைத்திருந்தனர்.

இந்நிகழ்வுகளில் வடக்கு மாகாண எதிர்க்கட்சித் தலைவர் தவராஜா, அமைச்சரின் யாழ்.மாவட்ட ஒருங்கிணைப்பாளர் ஜெகன், யாழ். மாநகர முன்னாள் முதல்வர் திருமதி யோகேஸ்வரி பற்குணராஜா உட்பட பலர் கலந்துகொண்டனர்.

தேர்தல் கடமைகளுக்கான கடிதம் உத்தியோகத்தர்களுக்கு அனுப்பிவைப்பு

எதிர்வரும் ஜனவரி மாதம் 08 ஆம் திகதி நடைபெறவுள்ள ஜனாதிபதித் தேர்தலின் போது தேர்தல் கடமைகளில் ஈடுபடுவதற்காக யாழ்ப்பாணத்திலிருந்து விண்ணப்பித்திருந்த அரசு உத்தியோகத்தர்களுக்கு தேர்தல் கடமை தொடர்பான நியமனக் கடிதங்கள் யாழ்ப்பாண மாவட்ட உதவித் தேர்தல்கள் ஆணையாளரினால் அனுப்பி வைக்கப்பட்டுள்ளன.

மேற்படி உத்தியோகத்தர்களுக்கு அனுப்பி வைக்கப்பட்டுள்ள நியமனக் கடிதங்களில் அவர்களது கடமை விபரங்களுடன் முக்கிய அறிவுறுத்தல்களும் குறிப்பிடப்பட்டுள்ளது. மேலும் நியமனக் கடிதங்களுடன் அலுவலர்களுக்கான அறிவுரைப்பு கையேடுகளும் அனுப்பி வைக்கப்பட்டுள்ளன. (03)

பரீட்சை மதிப்பீட்டாளர்களுக்கு வினாத்தாள்கள் வழங்கப்படவில்லை

கல்விப் பொது தராதர சாதாரண தரப் பொதுப் பரீட்சையின் விடைத்தாள்கள் மதிப்பீட்டுப் பணிகளில் பங்குபற்றவுள்ள ஆசிரியர்களுக்கு அவர்கள் விடையளிக்கச் செல்வதற்கான வினாத்தாள்கள் இதுவரை பரீட்சைத் திணைக்களத்தினால் அனுப்பிவைக்கப்படவில்லை என தெரிவிக்கப்படுகின்றது.

கடந்த காலங்களில் விடைத்தாள்கள் மதிப்பீட்டுப் பணிகளில் பங்கு பற்றும்

ஆசிரியர்களுக்கு அவர்கள் தம்மை பணிகளுக்காக தயார்ப்படுத்திக் கொள்ளும் வகையிலும், வினாத்தாளினை பரிசீலித்துப் புரிந்து கொள்வதற்காகவும் பரீட்சைத் திணைக்களத்தினால் வினாத்தாள்கள் முன்கூட்டியே அனுப்பி வைக்கப்படுவது வழமையாக இருந்து வந்துள்ள போதிலும் மதிப்பீட்டுப் பணியாளர்களுக்கான வினாத்தாள்கள் இன்னமும் அனுப்பி வைக்கப்படவில்லை. (03)

சைவமகாசபையின் ஏற்பாட்டில் ஈழத்துச்சிதம்பர பாத யாத்திரை


(யாழ்.நிருபர்)
திருவெம்பாவையை முன்னிட்டு சைவமகா சபை நடாத்தும் ஈழத்துச்சிதம்பர பாதயாத்திரை நாளை ஞாயிற்றுக்கிழமை காலை 7.30 மணிக்கு ஆரம்பமாகவுள்ளது.

மாதகல் சம்பில்துறை சம்புநாத சச்சரத்தில் இருந்து ஆரம்பமாகும் இப்பாத யாத்திரை, பனிப்புலம் முத்துமாரி அம்மன் ஆலயம், பறாணை ஈசுவர விநாயகர் முருகன் கோவில் கழிபுரம் மேற்கு ஐயனார், கழிபுரம் கதிர்வேலாயுதகவாமி, பெரியபுலோ ஞான

வைரவர், மூளாய் பிள்ளையார், மடத்துக்கரை முத்துமாரி அம்பாள், கிழவன்காடு கப்பிரமணியர் முதலான ஆலயங்களின் தரிசனத்தோடு மாலை 6 மணிக்கு ஈழத்துச் சிதம்பரத்தைச் சென்றடையும்.

இன்று சனிக்கிழமை தீருவெம்பாவை ஆரம்ப தினத்தில் காலை 9.30 மணிக்கு சைவமகாசபையின் வருடாந்த ஒன்றுசூடல் நிகழ்வு தொண்டைமானாறு சந்நிதியான் ஆசிரமத்தில் நடைபெறவுள்ளது. (10)

சாதனை மாணவனுக்கு பணப்பரிசில் வழங்கிவைப்பு



இலங்கை வங்கியின் 75 ஆவது ஆண்டு நிறைவினை முன்னிட்டு அண்மையில் நடாத்தப்பட்ட சித்திரப் போட்டியில் யாழ் இந்துக் கல்லூரி மாணவன் சந்தோஸ் மாகாண மட்டத்தில் இரண்டாவது இடத்தினை பெற்றுக்கொண்டார்.

அத்துடன் இம் மாணவனுக்கு இலங்கை வங்கியினால் 15000 ரூபா பணப்பரிசிலும் வழங்கப்பட்டது. இவருக்கான சான்றிதழினை கல்லூரியின் சித்திரபாட ஆசிரியர் நிறகுசன் அதிபர் முன்னிலையில் வழங்கி வைத்தார். (48)

கரவெட்டி பகுதியில் டெங்குத்தாக்கம் துரிதமாகும் விழிப்புணர்வுச் செயற்பாடு

கரவெட்டி சுகாதார வைத்திய அதிகாரி பிரிவுக்குட்பட்ட இமையாணன் கிராமத்தில் டெங்கு நோய்த் தாக்கத்துக்குள்ளான மூவர் இனங்காணப்பட்டுள்ளனர். இதனை அடுத்து அப்பகுதியில் டெங்கு நுளம்பு பெருகும் இடங்களை அழிக்கும் நடவடிக்கையில் சுகாதாரப்பிரிவினர் தீவிரமாக ஈடுபட்டு வருகின்றனர்.

இமையாணன் கலைமகள் சனசமூக நிலைய வீதிப்பகுதியில் மூன்று பேர் டெங்கு நோய்த்தாக்கத்துக்கு உள்ளாகியிருந்தமை பரிசோதனை மூலம் கண்டறியப்பட்டது. இதனையடுத்து அப்பகுதிக்கு விரைந்து கரவெட்டி சுகாதார வைத்திய அதிகாரி வைத்தியர் ஸ்.கதோ குமார்தலைமையிலான குழுவினர் டெங்கு நுளம்பு பெருகுதேர்தல் அலுவலகம்

வதற்குரிய சூழலை இனங்கண்டு அவற்றினை அழித்தனர். அப்பகுதியில் உள்ள முன்பள்ளியில் அமைக்கப்பட்டிருந்த சிங்கம் மாதிரிச் சிலையிலும் அதன் கீழும் தேங்கியிருந்த நீரில் பெருமளவான டெங்கு நுளம்புகுடம்பிகள் காணப்பட்ட நிலையில் அங்கு விளையாடுவதற்குச் சென்ற இளைஞர்களே டெங்கு நோய்த் தாக்கத்திற்கு உள்ளாகியுள்ளனர்.

டெங்கு நுளம்பு பெருகும் சூழல் பொதுச் சுகாதார அலுவலர்களின் உதவியுடன் உடனடியாக அழிக்கப்பட்டது. இதேவேளை இப்பகுதியில் மேலும் டெங்கு நுளம்பு பெருகும் அபாயம் இருப்பதால் இன்று

இமையாணன் கிராமம் முழுவதும் பரிசோதனைக்கு உட்படுத்தப்பட்டு புகையூட்டும் செயற்பாடு மேற்கொள்ளப்படவுள்ளது என சுகாதார வைத்திய அதிகாரி தெரிவித்துள்ளார்.

தற்போதுள்ள சூழ்நிலையில் டெங்கு நுளம்பு பெருகும் சூழல் ஏற்பட்டுள்ளதால் பொது மக்களை விழிப்புணர்வுடன் இருக்குமாறும் தொடர்ந்து மூன்று நாட்களுக்கு மேல் காய்ச்சல் நீடிக்குமானால் உடனடியாக வைத்தியசாலைக்கு சென்று இரத்தப்பரிசோதனைக்கு உட்படுத்தும்படி சுகாதார வைத்திய அதிகாரி மக்களிடம் வேண்டுகோள் விடுத்துள்ளார். (18)

இரத்ததான முகாம்

கோண்டாவில் ஸ்ரீஅற்புத நர்த்தனசன சமூகநிலையம் குமரன் விளையாட்டுகழகம் ஆகியவற்றின் ஏற்பாட்டில் இரத்ததானம் ஒன்று இடம்பெறவுள்ளது.

நாளை ஞாயிற்றுக்கிழமை காலை 9.00 மணிக்கு சனசமூக நிலையத்தில் இந்த இரத்ததான முகாம் இடம்பெறும். இவ் உயிர்காக்கும் உன்னத பணிக்கு உதிரும் கொடுக்கும் அன்பு உள்ளங்களைப் பங்குபற்றிக் கொள்ளுமாறு ஏற்பாட்டாளர்கள் அறிவித்துள்ளனர். (48)

அற்புத திருச்சபையினால் சிறப்புற நடைபெற்ற ஒளிவிழா

முல்லைத்தீவு முள்ளிவாய்க்கால் கிழக்கு சர்வதேச அற்புத திருச்சபையின் நத்தார் பண்டிகையை முன்னிட்டு ஒளிவிழா வெகு சிறப்பாக இடம்பெற்றது. முள்ளிவாய்க்கால் கிழக்கு திருச்சபையின் போதகர் என்.சுரேஸினால் ஒழுங்கு செய்யப்பட்ட ஒளிவிழா நிகழ்வில் முல்லை மாவட்ட ஜனாதிபதி

இணைப்பாளர் சுகனகரத்தினம் பிரதம விருந்தினராக கலந்து கொண்டார்.

இந்நிகழ்வில் முல்லை மாவட்ட ஐக்கிய இணைப்பாளர் றங்கத்துரை, இராணுவ பொறுப்பதிகாரி, ஐக்கிய மக்கள் சுதந்திர கட்சி ஆதரவாளர்கள் வைத்திய கலாநிதிராஜா ஆகியோர் கலந்துகொண்டனர். (40)




IDMற்றம் வேண்டும் என்று ஒரு கருத்தை இப்போது அடிக்கடி கேட்க முடிகின்றது. ஜனாதிபதித் தேர்தலில் மகிந்த ராஜபக்ஷவைத் தோற்கடிக்க வேண்டும் என்ற நிலைப்பாட்டில் உள்ளவர்களே இக்கருத்தை முன்வைக்கின்றார்கள். உள்ளதை இல்லாமல் செய்வது தான் மாற்றம் என்று இவர்கள் பிழையாகக் கருதுகின்றார்கள்.

பதவியிலிருக்கும் நபரை அல்லது கட்சியை வெளியேற்றுவது மாத்திரம் மாற்றமல்ல. ஒரு தலைமையின் இடத்துக்கு அதனிலும் பார்க்கச் சிறந்த தலைமையைக் கொண்டு வருவதுதான் உண்மையான மாற்றம். வரப்போகும் தலைமை எப்படியாயினும், இருப்பது போகவேண்டும் என்று நினைப்பது அராஜகச் சிந்தனை.

தமிழ் மக்களின் தலைமையை எடுத்துக் கொள்வோம். அறுபத்தைந்து வருடங்களுக்கு மேலாக இந்தத் தலைமை தமிழ் மக்களுக்கு எந்த நன்மையையும் பெற்றுக் கொடுக்கவில்லை. தமிழ் மக்களின் பிரதான பிரச்சினையான இனப்பிரச்சினையைத் தூர நோக்கற்ற செயற்பாடுகளின் மூலம் இவர்கள் வளர்த்திருக்கின்றார்கள். தமிழ் மக்களின் சமூக, பொருளாதார முன்னேற்றங்களுக்குத் தடையாக இவர்கள் செயற்பட்டிருக்கின்றார்கள். நடைமுறைச்

சாத்தியமான வழியில் இனப்பிரச்சினைக்குத் தீர்வைப் பெற்றுக் கொடுக்கக்கூடியதும் தமிழ் மக்களின் சமூக, பொருளாதார முன்னேற்றத்துக்குக் கைகொடுப்பதுமான ஒரு தலைமையை இந்தத் தலைமைக்குப் பதிலாகத் தேர்ந்தெடுப்பது தான் உண்மையான மாற்றம். ஜனாதிபதித் தேர்தலில் மாற்றம் தேவை எனக் கூறுபவர்கள் தமிழ் மக்களுக்கு அத்தியாவசியமான இந்த மாற்றத்தைப் பற்றிப் பேசுவதாக இல்லை.



எதற்காக மாற்றம்?

- சங்கர சீவன் -

தான் இவர்கள் கூறும் மாற்றமா? இலங்கையில் இனப்பிரச்சினை இல்லை என்று கூறும் ஹெல் உறுமயவை அதிகாரத்தின் முக்கிய பங்காளி ஆக்குவது தான் இவர்களின் மாற்றமா? வடக்கு - கிழக்கு மாகாணங்களில் இடம்பெறும் அபிவிருத்தி நடவடிக்கைகளுக்கு முற்றுப்புள்ளி போடுவதற்கு மாற்றத்தை விரும்புகின்றார்கள்? இனப்பிரச்சினையின் தீர்வுக்கு உருப்படியான ஆலோசனைகளை முன்வைக்காமல் தேசிய அரசாங்கம் என்ற பெயரில் தமிழ் மக்களை ஏமாற்றுவதற்கு மாற்றம் தேவை? பொது எதிர்ணி கூறும் தேசிய அரசாங்கம் ஒரு குழப்பிய குட்டை. இனப்பிரச்சினையைப் பொறுத்த வரையில் மாறுபட்ட நிலைப்பாடுகளைக் கொண்டவர்களே இதில் இருப்பார்கள். ரணிலையும் ஹெல் உறுமயவையும் பற்றி மேலே கூறியாகிவிட்டது. இலங்கை சிங்கள, பெளத்த நாடு என்றும் மற்றைய இனங்கள் இங்கு வாழலாமேயொழிய உரிமை கோர முடியாது என்றும் கூறிய சரத்

ஜனாதிபதிப் பதவியில் மாற்றம் வேண்டும் எனக் கூறுபவர்கள் இந்த மாற்றத்துக்கூடாக எவ்வாறான நிலை ஏற்பட வேண்டும் என்று விரும்புகின்றார்கள்? இந்த

பொன்சேகாவும் அங்கு இருப்பார். பெளத்த சிங்கள சிந்தனையினால் வழி நடாத்தப்படும் சஜித் பிரேமதாசவும் கரு ஜெயகுரியவும் உத்தேச தேசிய அரசாங்கத்தில் முக்கியஸ்தர்களாக இருப்பார்கள். இந்த மாற்றம் தான் இப்போது தேவைப்படுகின்றதா? மாற்றத்துக்குப் பின் என்ன என்ற சிந்தனை இல்லாமல் மாற்றம் வேண்டும் என்று செயற்படுவது எவ்வளவு ஆபத்தானது என்பதற்கு இலங்கை அரசியல் வரலாற்றில் உதாரணம் உண்டு. 1964 டிசம்பர் மாதத்தில் சீ.பி.டி.சில்வாவின் தலைமையில் பதினான்கு சிறிலங்கா சுதந்திரக் கட்சி நாடாளுமன்ற உறுப்பினர்கள் வெளியேற அன்றைய சிறிலங்கா சமசமாஜ கூட்டரசாங்கத்துக்கு எதிராக வாக்களித்தார்கள். அரசாங்கம் ஒரு வாக்கு வித்தியாசத்தில் தோல்வியடைந்தது. புரட்சிகர இடதுசாரி அரசியல் பேசிய எட்மன்ட் சமரக்கொடியும் மெரிட் பெர்னாண்டோவும் கூட மாற்றம் தேவை எனக் கூறி அரசாங்கத்துக்கு எதிராக வாக்களித்தார்கள். அரசாங்கத்தின் தோல்விக்கு எதிராக வாக்களித்தார்கள். அரசாங்கத்தின் தோல்விக்கு இவர்களின் வாக்குகள் முக்கியமானவையாக இருந்தன. இந்தத் தோல்வியின் விளைவாக 1965 ஆம் ஆண்டு ஆட்சிக்கு வந்த ஐக்கிய தேசியக் கட்சி போக்குவரத்துச் சேவையிலும் தனியார் பங்களிப்பை ஊக்குவித்து இலங்கை போக்குவரத்துச் சபையை பலவீனப்படுத்தியது. அதே போல பொருளாதாரத்திறையில் தனியார் பங்களிப்பை வளர்த்துத் தேசிய மயக் கொள்கையைச் சீரழித்தது. மாற்றம் வேண்டி வாக்களித்த புரட்சிகர இடது சாரிகள் உண்மையில் முதலாளித்துவ வளர்ச்சிப் பாதைக்குப் பங்களிப்புச் செய்திருக்கின்றார்கள். மாற்றம் தேவை என்று கண்முடித்தனமாகச் சொல்பவர்கள் இதிலிருந்து கற்றுக்கொள்ள வேண்டும்.

கந்தன் கருணை படப் பாடல்களிலும் பின்னணி இசையிலும் மகாதேவனின் கடின உழைப்பு தெரிந்தது.

தேவேந்திரனின் மனைவி இந்திராணி தேவர் குறை தீர்க்கவேண்டி சிவபெருமானிடம் முறையிடும் காட்சிக்காக "வேள்ளிமலை மன்னவா" பாடல் - எஸ். வரலக்ஷ்மியின் உணர்ச்சி பொங்கும் குரலுக்காகவே பாடலைக் கேட்கலாம். சாளுகேசியில் மகாதேவன் பாடலை அமைத்திருக்கிறார்.

"ஆறுமுகமான பொருள் வான் மகிழ வந்தான்" - குலமங்கலம் ராஜலக்ஷ்மி, எஸ்.ஜானகி, சரளா பாடியிருக்கும் அருமையான பாடல். பஹாடியில் இப்படி ஒரு வித்தியாசமான மென்மையாக மனதை வருடிக்கொடுக்கும் பாடலைக் கேட்கக் கொடுத்துவைத்திருக்க வேண்டும். தந்தைக்கு உபதேசம் செய்த சுவாமிநா தணைப் புகழ்ந்து உமையவள் பாடுவதாக காட்சி.

"சொல்லச் சொல்ல இனிக்குதடா"

- பி.ஜி.எஸ்.மணியன் -

45

பி. சீலாவின் குரலினிமையில் மகாதேவனின் குந்தலவராளி சொக்க வைக்கிறது. கே. பி. சந்திராம்பாள் இல்லாமல் புராணப் படமா?

"அரியது கேட்கின் தனி நெடுவேலாய்" என்று விருத்தங்களாக விரியும் பாடல் "என்றும் புதியது பாடலென்றும் புதியது பொருள் நிறைந்த பாடலென்றும் புதியது" (முன்பு சொன்ன ச்ரோதோவகயதி நினைவுக்கு வருகிறதா?) என்று ஷண்முகப் பிரியாவில் விரியும் போது பாடலின் எடுப்பும் கம்பீரமும் மனதில் நிலைக்கிறது.

"வெற்றிவேல் வீரவேல்" - டி.எம்.எஸ். குரலில். பொதுவாக தந்தி வாத்தியங்களையே இணைப்பிசைக்கு பயன்படுத்தும் மகாதேவன் தாளவாத்தியங்களை மட்டும் பயன்படுத்தி இணைப்பிசையைக் கொடுத்திருக்கும் பாடல் இது.

"மனம் படைத்தேன் உன்னை நினைப்பதற்கு" - பீம்ப்ளாசில் பி.சீலாவின் தேன்பொழிவு.

"திருப்பரங்குன்றத்தில் நீ சிரித்தால்" - கவிஞர் பூவை செங்குட்டுவனின் பாடலை குலமங்கலம் ராஜலக்ஷ்மியும், பி. சீலாவும் பாடி இருக்கிறார்கள்.

அப்போது வளர்ந்து வந்து கொண்டிருந்த, வாய்ப்புக்காக காத்துக்கிடந்த குன்னக்குடி வைத்தியநாதன் மெட்டமைத்து குலமங்கலம் சகோதரிகள் பாடிய முருகன் பக்திப் பாடல்கள் அடங்கிய இசைத் தட்டாக வெளியிட்டிருந்தார். அதனை ஏ.பி. நாகராஜன் பயன்படுத்திக்கொள்ள விரும்பியதும் சந்தோஷமாகக் கொடுத்துவிட்டார் குன்னக்குடி.

"கே.வி.மகாதேவன் சங்கீதத்தில் பெரிய மேதை. இசை அமைப்பில் ஜாம்பவான். சாதாரண - ஆரம்ப நிலையில் இருந்த நான் போட்ட மெட்டை அவர் ஏற்பாரா என்ற சந்தேகம் இருந்தது. ஆனால் அவரோ அந்த மெட்டை அப்படியே ஏற்று இன்னும் அழகுபடுத்தி - பிரமாதப் படுத்திவிட்டார். அவருடைய பெருந்தன்மையையும், எனக்கு பெருமையைத் தேடித் தந்ததையும் என்னால் மறக்கவே முடியாது. அதுமட்டுமில்லை இசைத்தட்டாக வந்தபோது "இசை அமைப்பு - கே.வி.மகாதேவன் - குன்னக்குடி வைத்தியநாதன்" என்று அவர் பெயருடன் என் பெயரையும் இணைத்திருந்தார்" - நெகிழ்ச்சியுடன் ஒரு நேர்காணலில் குறிப்பிட்டார்

கே.வி. மகாதேவன்



குன்னக்குடி வைத்தியநாதன்.

"அறுபடை வீடு கொண்ட திருமுருகா" - பாடல். இன்றளவும் கந்தன் கருணை என்று சொன்னால் உடனே நினைவுக்கு வரும் பாடல்.

ஷண்முகப்பிரியாவில் தொடங்கும் பாடல் ஒவ்வொரு படை வீட்டின் பெருமையையும் எடுத்துரைக்கும் சரணங்களில் ஹிந்தோளம், சக்ரவாகம், கானடா, ஹம்சானந்தி, நாதநாமக்ரியை, காபி என்று ராகமாலிகையாக விரிகிறது.

இசை மணி கீர்காழி கோவிந்தராஜனின் புகழ் மகுடத்தில் சூட்டப்பட்ட வைரக்கல் இந்தப் பாடல். பாடலுக்கான காட்சியில் கீர்காழி கோவிந்தராஜனே நடித்திருப்பார்.

இப்படி கேட்கக் கேட்கத் தெவிட்டாத பாடல்களைக் "கந்தன் கருணை"க்காக தந்த கே.வி. மகாதேவன்

கொஞ்சம் கூட எதிர்பார்க்காத ஒரு மகத்தான கௌரவமும் அங்கீகாரமும் "கந்தன் கருணை" படத்தின் மூலமாக அவருக்குக் கிடைத்தது.

1967 ஆம் ஆண்டுக்கான "சிறந்த இசையமைப்பாளருக்கான" தேசிய விருது அவருக்கு கிடைத்தது.

இதில் குறிப்பிடத்தக்க விஷயம் என்னவென்றால் அதுவரை இந்திய அரசாங்கத்தால் வழங்கப்பட்ட ஜனாதிபதி விருதுகளில் சிறந்த இசைக்கான விருது வழங்கப்படவே இல்லை.

முதல் முதலாக 1967 ஆம் வருடம் தான் இசைக்கான தேசிய விருது அறிமுகப்படுத்தப்பட்டது. முதல்முதலாக தேசியவிருது பெற்ற இசையமைப்பாளர் என்ற கௌரவம் கே.வி. மகாதேவனுக்கு கிடைத்தது. அதுவும் ஒரு தமிழ்ப் படத்துக்கு இசையமைத்ததற்காக.

தனக்குக் கிடைத்த பெருமைகளையும் பாடல்களையும் விருதுகளையும் கொஞ்சம் கூட தலைக்கு ஏற்றிக் கொள்ளாத மனிதர் அவர்.

அவருக்கு இ ரசிகர்களால் வழங்கப்பட்ட "திரை இசைத் திலகம்" என்ற மிகப்பெரிய பாடத்தைப் பற்றிக் குறிப்பிடும்போது "என்னுடைய சிறு தொண்டிற்கு மக்கள் அளித்த மிகப் பெரிய பரிசு" - என்று

அடக்கத்துடன் குறிப்பிட்டார் அவர்.

தொடர்ந்து கே.வி.மகாதேவனின் இசையில் வெளிவந்த குறிப்பிடத்தக்க பாடல்களின் வரிசையில் ஜெயகணேசனின் நூறாவது படமான "சீதா" இணைந்தது. ஏ.பி.நாகராஜன் இயக்கி இருந்த இந்த சமூகப் படத்தில் நட்சத்திர ஜோடியான ஜெமினி கணேசன் - சாவித்திரி.

இரண்டாவது கதாநாயகன் நாயகியாக முத்துராமன் - கே.ஆர்.விஜயா மற்றும் நாகேஷ்-மனோராமாவும் நடித்திருந்தனர்.

பாடல்களில் "காவியத்தின் தலைவன் ராமனடி" - பி. சீலா. இனிமையும் மென்மையும் மேலோங்கிய பாடல்.

"நாடி துடிக்குது துடிக்குது" - நாடி என்ற வார்த்தையை வைத்துக்கொண்டு கவிபுரசு கண்ணதாசன் விளையாடி இருக்கும் பாடல். பாடியவர்கள் பி.சீலா - கீர்காழி கோவிந்தராஜன். பி. மாதவன் சொந்தமாக இயக்கி தயாரித்த படம் "முசுர்த்த நான்". படம் அப்படி ஒன்றும் எதிர்பார்த்த வெற்றியைப் பெறவில்லை என்றாலும் "மாணிக்க மூக்குத்தி மதுரை மீனாட்சிக்கு மதுரையினே முசுர்த்த நான்" என்ற பி. சீலாவின் பாடல் கே.வி.மகாதேவனின் இசையில் இன்னொரு வெற்றிப்பாடல்.

குன்னக்குடி வைத்தியநாதன்

(தொடரும்)

தமிழில் ஒரு கதை உள்ளது. ஒரு ஊரில் அண்ணன் தம்பி இருவர் இருந்தனர். இருவருக்கும் பெயர் சீதக்காதி. அண்ணன் உயிருடன் இருக்கும் போது சமூக சேவையிலிருந்து வந்தான். இறந்த பின்னரும் தனது சொத்துக்களை ஊரவர்களுக்கு எழுதி வைத்து விட்டு இறந்து விட்டான்.

தம்பி உயிருடன் இருக்கும் போது எச்சில் கையால் காகம் துரத்த மாட்டான். இறந்த பின்னரும் மற்றவர்களுக்கு கெடுதல் உண்டாக்கும் நோக்குடன் உயில் எழுதி வைத்து விட்டு இறந்தானாம். இதைத்தான் செத்தும் கொடுத்தான் சீதக்காதி செத்தும் கெடுத்தான் சீதக்காதி என்று சொல்வார்கள்.

இதே போல் தான் பிரபாகரனும் உயிருடன் இருக்கும் போதும் தமிழர்களுக்கு துன்பத்தை தந்தார். இறந்த பின்னரும் சிங்கள அரசியல்வாதிகளுக்கு பேசு பொருளாக விளங்குகிறார். ஈழத்தில் நடைபெற்ற ஆயுதப்போராட்டம் தமிழ் மக்களுக்கு எந்த நன்மையையும் பெற்றுத்தரவில்லை. ஈழப்போராட்டம் தமிழர்களுக்கு பெற்றுத்தந்ததெல்லாம் உயிர் அழிவும் சொத்து அழிவும் நிம்மதியற்ற வாழ்க்கையும் தான்.

பிரபாகரன் இறந்த பின்னரும் புலிகள் இயக்கம் சிங்கள அரசியல்வாதிகளுக்கு ஒரு பிரசார கருவியாக விளங்குகிறது. தென்னிலங்கையில் நடைபெறும் அரசியல் இதையே எடுத்துக்காட்டுகிறது.



செத்தும் கெடுத்தான் சீதக்காதி

- ந.பரமேஸ்வரன் -

அண்மையில் ஐரோப்பிய ஒன்றியம் புலிகள் மீதான தடையை நீக்கியதைத் தொடர்ந்து தென்னிலங்கையில் அரசியல் பிரசாரம் அனல் பறக்கிறது. ஐரோப்பிய ஒன்றியம் புலிகள் மீதான தடையைக்கொண்டு வருவதற்கு ரணில் தான் காரணமாக இருந்தவர் என யு.என்.பி

அரசியல்வாதிகளுக்குத்தான் பேசுபொருளாக விளங்குகிறார். தமிழர்களுக்கு அவர் உயிருடன் இருந்த போதே இறந்த பின்னரே எதுவும் கிடைக்கவில்லை.

காலுக்கேற்ற காலணிகள்

கண்ட கண்ட காலணிகளைக் காலில் போட்டுக் கொள்வது மிகத் தவறான செயல். அளவு, தரம் குறைவான காலணிகள் அணிவதால் கால் ஆணி, பித்த வெடிப்பு முதலியவை போன்ற 50 வகையான நோய்கள் பாதங்களைத் தாக்குகின்றன. அளவு சரியில்லாத காலணிகள், பாதங்களின் ஒரு குறிப்பிட்ட இடத்தைத் திரும்பத் திரும்ப அழுத்துவதால் தோல் கலங்கள் மேலும் அழுக்கப்பட்டு உணர்வு நரம்புகள் பாதிக்கப்படுவதால் பாதங்களில் "கால் கட்டை" என்னும் உணர்வற்ற தோல் தடிப்பு ஏற்படுகிறது.



மேலும்

கால் ஆணி, பித்த வெடிப்பு முதலியவை ஏற்படும். ஒருவகை நுண்ணுயிர்கள் பாதங்களைத் தாக்கி அவை பெருகுவதால், பாதங்களில் குழிகளும், வெடிப்புகளும் தோன்றுகின்றன. இத்தகைய நோய்கள் நம் பாதங்களைத் தாக்காதிருக்க முறையான காலணிகளைத் தேர்ந்தெடுத்து அணிந்து கொள்வது மிக மிக அவசியம்.

பாதவாக நமது பாதங்கள் பிற்பகலில் பருத்துக் காணப்படும். மேலும் நமது பாதங்களும் சம அளவுள்ளவை அல்ல! இந்த விஷயங்களை மனதில்கொண்டு பிற்பகலிலேயே இரண்டு பாதங்களையும்விட சிறிது அளவு கூடுதலாகவுள்ள காலணிகளையே வாங்க வேண்டும். குறிப்பாகப் பெருவிரலைவிட அரை அங்குலம் அதிக நீளமாகவும், குதிகாலைவிட சிறிது நீளம் அதிகமாகவும் இருக்க வேண்டும்.

அழகுக்காகப் பெண்கள் அணியும் குதிகால் உயரச் செருப்புகள் பாதங்களுக்கு இடையூறு விளைவிக்கின்றன. குதிகாலுயரச் செருப்பு அணிந்து நடக்கும்பொழுது உடலின் எடையானது குதிகால் பகுதியை வந்து தாக்குகிறது. இப்பளுவானது பாத எலும்புகள் ஐந்தின் வழியாக நுனி விரல்கள் வரை பரவுகின்றன. இப்படி சிரமப்பட்டு நடப்பதால் ஆடு தசை, முதுகுத் தண்டு ஆகியவற்றுக்கு எதிரழுத்தம் ஏற்பட்டு விரைவில் ஆடு தசை குறுகி விடுவதோடு முதுகு வலி, கால் வலி ஆகியவை அடிக்கடி ஏற்படும்.

குழந்தைகளைப் பொறுத்தவரையில் 6 வயது வரையில் அவர்களின் பாத அளவு 4 முதல் 6 வாரங்களுக்கு ஒருமுறை மாறுவதால் அவர்களின் அளவப்போதைய அளவிற்குத் தகுந்தவாறு வேறு காலணிகளை மாற்றியே ஆக வேண்டும். அப்படி மாற்றவில்லையானால் அவர்களின் நிற்கும் நிலை, நடை முதலியவை பாதிக்கப்படும்.

மொத்தத்தில் விலை குறைவான கடினமான காலணிகளை வாங்குவதைத் தவிர்த்து பாதங்களைப் பாதிக்காத ஓரளவு விலையுயர்ந்த காலணிகளைச் சரியான அளவில் தேர்ந்தெடுத்து அணிவதே சிறந்ததாகும்.

(‘விஞ்ஞானச் சுடர்’)

காலம் மலையை மடுவாக்கும் குளத்தைக் குன்றாக்கும். கீழே இருப்பவன் மேலே போவான் மேலே இருப்பவன் கீழே வருவான். ஒருவனின் வெற்றி, தோல்வி, உயர்வு, தாழ்வு கால தேவனின் கரங்களில் உள்ளது. நாம் செய்யும் நற்செயல் - பாவக் கணக்கை வைத்து, கால தேவன் போடும் கணக்கை யாராலும் கணிக்க முடியாது என்பதற்கு ராவணனே மிகப் பெரிய உதாரணம்.

உடல் பலத்திலும், இசைப் பயிற்சியிலும் சிறந்து விளங்கியவன் ராவணன். இவன், சிவனிடம் பெற்ற வரத்தால், மூவுலகிலும் தன்னை வெல்வதற்கு யாரும் இல்லை என்ற ஆணவத்தில், தேவர்களை வலிய போருக்கு அழைத்து தோற்கடித்து, தனக்கு அடிமையாக்கினான். அத்துடன், போர் வெறி அடங்காமல், பூவுலகில் இருந்த அரசர்களை நோக்கி, “அரசர்களே... என்னுடன் போருக்கு வாருங்கள் அல்லது தோற்றுப் போனோம்



வீழ்த்துவது வீரமாத விடாது!

என்று சொல்லுங்கள் உங்களுக்கு உயிர் பிச்சை தருகிறேன்...” என்றான் ஆணவத்துடன்!

ராவணன் பெற்ற வரத்தின் பலத்தை அறிந்த அரசர்கள், தோல்வியை ஒப்புக் கொண்டனர்.

இந்நிலையில், அயோத்தி அரசன் அனரண்யனை போருக்கு அழைத்தான் ராவணன். அவனுடைய அவமதிப்பை தாங்காத அனரண்யனும் போருக்குத் தயாரானார்.

கடும் போர் மூண்டது. அயோத்தி மன்னரின் சேனைகள் எல்லாம் கடலில் புருந்த நதிக்கரைப் போல காணாமல் போயின. நூற்றுக்கணக்கான அம்புகளை ராவணன் மீது ஏவினார் அனரண்யன் அனைத்தும் வீணாயின.

ஆனால், ராவணன் தன் கையால், அனரண்யன் தலையில் ஒங்கி ஒரு அடி அடிக்க, அயோத்தி மன்னர் அங்கம் தளர்ந்து, தரையில் விழுந்தார். உடனே, ராவணன், “அயோத்தி மன்னா... என்னே உன் அறிவின்மை... என் பலம் தெரியாமல் என்னுடன் மோதத் துணிந்தாயே...” என்று ஏளனமாக பேசினான்.

கோபம் கொண்ட அனரண்யன், “அரக்கனே... காலம் யாருக்கும் எப்போதும் சாதகமாக இருந்து விடாது. இப்போது உன் மூலம், நான் தோற்கடிக்கப்பட்டிருக்கலாம் ஆனால், காலம், உன்னையும் ஒரு நாள் சாய்க்கும். என் பரம்பரையில் தசரதனுக்கு மகனாக ராமன் என்பவன் வருவான் அவன் உன்னை அழிப்பான்...” என்று கூறி, சொர்க்கத்தை அடைந்தார்.

அவர் வாக்குப்படியே, ராவணன், ராமரால் அழிக்கப்பட்டான். பணம், பதவி, புகழ், திறமையை நல்வழியில் பயன்படுத்தினால், வாய்ப்பில் நிலைத்த அமைதி, கிடைக்கும் அதை வைத்து அடுத்தவர்களை வீழ்த்த நினைத்தால், காலம் நம்மை வீழ்த்தி விடும் என்பது, ராவணன் வாழ்க்கை உணர்த்தும் பாடம்!

உலகிலேயே பெரிய விளம்பரப்பலகை!

உலகத்திலேயே மிகப் பெரிய டிஜிட்டல் விளம்பரப் பலகை இது. இதன் பரப்பளவு 26,500 ச.அடி. அமெரிக்காவின் நியூயார்க் நகரின் டைம்ஸ் ஸ்கொயர் எனும் இடத்தில் இந்த விளம்பரப் பலகை அமைக்கப்பட்டுள்ளது. ஒவ்வொரு நாளும் 3 லட்சத்துக்கும் அதிகமான மக்கள் பார்க்கக் கூடிய இடத்தில் இந்த விளம்பரப் பலகை அமைக்கப்பட்டிருப்பதால், பெரிய பெரிய நிறுவனங்கள் இதில் விளம்பரம் செய்யப் போட்டி போடுகின்றன. 4 வாரத்துக்கு இந்தப் பலகையில் விளம்பரம் செய்ய வாடகை எவ்வளவு தெரியுமா? 157 கோடியே 22 லட்சத்து, 26 ஆயிரத்து, 1250 ரூபாய். முதன்முதலாக இந்த டிஜிட்டல் பலகையை வாடகைக்கு எடுத்திருக்கும் நிறுவனம், உங்களுக்குத் தெரிந்ததுதான்: கூகிள்.




புதிர்*பேர்டி இல. 21

01) ஒரு குறித்த நகரத்தில் வசிப்பவர்களுக்கான வாழ்க்கைச் செலவில் மிகப்பெரிய கூறு வீட்டுக்கான (housing) செலவாகும். தற்போது நகரத்தின் வடக்குப் பகுதியில் உள்ள வீட்டுக்கான செலவு நகரத்தின் மேற்குப் பகுதியிலும் பார்க்கக் கூடியதாக இருக்கின்ற போதிலும் கிழக்குப் பகுதியிலும் பார்க்க குறைவாகும். நகரத்தின் மேற்குப் பகுதியின் வாழ்க்கைச் செலவு அதன் கிழக்குப் பகுதியிலும் பார்க்கக் கூடியதாகும். தரப்பட்ட தரவுகளிலிருந்து பின்வரும் எந்த நிபந்தனையை உய்த்தறிய முடியாது?


- (1) வடக்குப் பகுதியின் வாழ்க்கைச் செலவு மேற்குப் பகுதியிலும் பார்க்கக் கூடியது
- (2) வடக்குப் பகுதியின் வீட்டுக்கான செலவு மேற்குப் பகுதியிலும் பார்க்கக் கூடியது
- (3) கிழக்குப் பகுதியின் வீட்டுக்கான செலவு மேற்குப் பகுதியிலும் பார்க்கக் கூடியது
- (4) கிழக்குப் பகுதியின் வீட்டுக்கான செலவு வடக்குப் பகுதியிலும் பார்க்கக் கூடியது
- (5) மேற்குப் பகுதியின் வாழ்க்கைச் செலவு கிழக்குப் பகுதியின் வீட்டுக்கான செலவிலும் கூடியது
- (6) மேற்குப் பகுதியில் வாழ்க்கைச் செலவு கிழக்குப் பகுதியில் வீட்டுக்கான செலவிலும் கூடியது

02) உருவில் காணப்படும் நாற்பக்கலின் மொத்த எண்ணிக்கையின் ஆயிடை


- (1) 5 - 10
- (2) 11 - 15
- (3) 16 - 20
- (4) 21 - 23
- (5) 26 - 30



03) தரப்பட்டுள்ள உருவை முறிந்த கோடுகள் வழியே மடிக்கும்போது பின்வரும் உருக்களில் காணப்படும் எவ்வடிவம் கிடைக்கும்?



04) உருவில் காணப்படும் விரிக்காத சதுரமுகியைப் பின்வரும் எச்சதுரமுகி ஒத்தது?



05) ஒரு குறித்த நாட்டில் பிறப்பிலிருந்து (உயிருடன் பிறந்து) முதல் ஆண்டின் நிகழ்ந்த சிக மரணங்களின் வீதம் 1930 ஆம் ஆண்டில் சனத்தொகையின் 10,000 இற்கு 10 உம் 1940 இல் 8.5 உம் 1950 இல் 7.0 உம் ஆகும். தற்போது அதன் சிகமரண வீதம் சனத்தொகையின் 10,000 இற்கும் 5.5 ஆக இருக்கும் அதேவேளை அது குறைவற்றான போக்கு மேலும் இருக்குமென எதிர்பார்க்கப்படுகின்றது. இப்போக்கிற்குப் பின்வரும் எது பயனுறுதி வாய்ந்த விதத்தில் பங்களிப்புச் செய்வ தில்லை?

- (1) மேம்பட்ட மருத்துவ வசதிகள் இருத்தல்
- (2) மேலும் பயனுறுதிவாய்ந்த குடும்பக் கட்டுப்பாட்டு முறைகள் இருத்தல்
- (3) மேம்பட்ட சுகாதார நிலைமைகள் இருத்தல்
- (4) நாட்டில் உள்ள குழந்தை நோய்களுக்கான விசேட மருத்துவர்களின் எண்ணிக்கை அதிகரித்தல்
- (5) கர்ப்பிணித் தாய்மார்களுக்கு நடாத்தப்படும் விழிப்புணர்வு நிகழ்ச்சித் திட்டங்கள் மேம்படுத்தல்

● ஓர் இலங்கைப் பல்கலைக்கழகத்தின் ஒரு குறித்த பீடத்திற்கு மாணவர்களை ஆட்சேர்த்தல் பற்றிய தகவல்கள் பின்வரும் அட்டவணையில் காணப்படுகின்றன. அத்தகவல்களைப் பயன்படுத்தி 06,07 ஆகிய வினாக்களுக்கு விடை எழுதுக

அனுப்பவேண்டிய முகவரி

புதிர்*பேர்டி, இல: -----
373, பிரதான வீதி,
யாழ்ப்பாணம்.

| ஆண்டு | பட்டமேற்படிப்பு மாணவர்கள் | | பட்டமேற்படிப்பு மாணவர்கள் | |
|-------|---------------------------|------------------------|---------------------------|------------------------|
| | உத்தேசித்த ஆட்சேர்ப்பு | உள்ளபடியான ஆட்சேர்ப்பு | உத்தேசித்த ஆட்சேர்ப்பு | உள்ளபடியான ஆட்சேர்ப்பு |
| 2006 | 100 | 85 | 150 | 120 |
| 2007 | 100 | 86 | 150 | 135 |
| 2008 | 100 | 84 | 150 | 135 |
| 2009 | 100 | 88 | 150 | 140 |
| 2010 | 100 | 82 | 150 | 145 |

06) பின்வரும் கூற்றுக்களில் எது பிழையானது?

- (1) ஓர் ஆண்டிற்கு ஆட்சேர்ப்பதற்கு உத்தேசிக்கப்பட்டபட்டப்படிப்பு மாணவர்களின் எண்ணிக்கை ஆட்சேர்ப்பதற்கு உத்தேசிக்கப்பட்ட மாணவர்களின் பட்டமேற்படிப்பு மாணவர்களின் எண்ணிக்கையிலும் கூடியது
- (2) கடந்த ஐந்து ஆண்டுகளில் உள்ளபடியான ஆட்சேர்ப்பதற்கு பட்டப்படிப்பு மாணவர்களின் எண்ணிக்கை 82 இற்கும் 88 இற்குமிடையே மாறியது.
- (3) கடந்த ஐந்து ஆண்டுகளில் உள்ளபடியான ஆட்சேர்ப்பு பட்டமேற்படிப்பு மாணவர்களின் எண்ணிக்கை 120 இற்கும் 145 இற்குமிடையே மாறியது
- (4) கடந்த ஐந்து ஆண்டுகளில் பட்டப்படிப்பு மாணவர்களின் பட்டமேற்படிப்பு மாணவர்கள் என்னும் இரு வகைகளுக்கும் உள்ளபடியான ஆட்சேர்ப்பு மொத்த எண்ணிக்கை உத்தேசித்த ஆட்சேர்ப்பு எண்ணிக்கையிலும் பார்க்க 15% இனால குறைவாகும்.
- (5) ஓர் ஆண்டில் பீடத்திற்கு ஆட்சேர்த்த சுடுதலான மாணவர் எண்ணிக்கை 228 ஆகும்.

07) பின்வருவனவற்றில் சரியானது எது?

- (1) எதிர்காலத்தில் பட்டமேற்படிப்பு மாணவர்களிலும் பார்க்க சுடுதலான பட்டப்படிப்பு மாணவர்களை ஆட்சேர்ப்பதற்குப் பீடம் எதிர்பார்க்கின்றது
- (2) கடந்த 5 ஆண்டுகளில் ஆட்சேர்ப்புக்கப்பட்ட மாணவர்களின் மொத்த எண்ணிக்கையில் படிப்படியான அதிகரிப்பு இருக்கின்றது
- (3) 2011 ஆம் ஆண்டில் ஆட்சேர்ப்பதற்கு உத்தேசித்த பட்டமேற்படிப்பு மாணவர்களின் எண்ணிக்கை 150 ஆகும்.
- (4) பட்டதாரிப் பாடநெறிகளை நடத்துவதன் மூலம் பீடத்திற்குக் கிடைக்கும் வருமானம் பட்டமேற்பாடநெறிகளை நடத்துவதன் மூலம் கிடைக்கும் வருமானத்திலும் பார்க்கக் குறைவாகும்.
- (5) 2011 ஆம் ஆண்டில் உள்ளபடியான ஆட்சேர்ப்புக்கும் பட்டப்படிப்பு மாணவர்களின் எண்ணிக்கையைச் சரியாக எதிர்வு கூறமுடியாது

● 08,09 ஆகிய வினாக்கள் ஒவ்வொன்றிலும் A தொடக்கம் F வரையுள்ள ஆறு கூற்றுக்கள் தரப்பட்டுள்ளன. அவற்றில் முன்றைக் காலவரண் முறைப்படி ஒழுங்குபடுத்தலாம்

08) A - பூனை கண்களை மூடிக்கொண்டு அமைதியாகக் காதிருக்கின்றது
B - பூனை அதன் அசைவுகளை நிறுத்தி எலிவரும் வரைக்கும் காத்திருக்கின்றது
C - எவ்வித அச்சுறுத்தல்களையும் காணாத எலி உணவைத் தேடுவதற்கு பற்றையிலிருந்து பற்றைக்குச் செல்கின்றது
D - பூனை தனக்குக் கிட்ட எலி இருக்கின்றது என்பதை மணத்தின் மூலம் உணர்ந்து கொள்கின்றது
E - பூனை எலியைக் கண்டு முன்னோக்கிப் பாய்ந்து எலியைப் பிடித்துக் கொள்கின்றது
F - பூனை இருப்பதை எலி அறியவில்லை

- (1) ABD (2) BAE (3) CAE
- (4) DBE (5) FCA

● 09,10 ஆகிய வினாக்கள் பின்வரும் தகவல்களை அடிப்படையாகக் கொண்டவை

கடந்த ஆண்டின் பிற்பகுதியிலும் 2011 ஆம் ஆண்டின் தொடக்கத்திலும் இலங்கையில் ஏற்பட்ட எதிர்பாராத கரும் மழை வெள்ளம் ஆகியவற்றின் விளைவாக வீதிகளுக்கும் பெருந்தெருக்களுக்கும் கடுஞ்சேதம் ஏற்பட்டது. 2011 ஆம் ஆண்டின் முதற் காலாண்டில் ஒதுக்கப்பட்ட பணத்திலும் பார்க்கக் கூடுதலான பணமும், காலமும் இவ்வீதிகளைத் திருத்துவதற்குத் தேவையாகும். பணம், காலம் ஆகிய இரண்டையும் மீதப்படுத்துவதற்குக் காப்பெற்றை இடுவதற்கான புதிய தொழிற்புலவியலும் இரவில், திருத்தலும் பொருத்தமான தீர்வாகும்

09) பின்வரும் எக்கூற்று மேற்குறித்த தீர்வுடன் தொடர்புபட்டதன்று?

- (1) காப்பெற்றை இடுவதற்கான புதிய தொழிற்புலவியல் பழைய தொழிற்புலவியலிலும் பார்க்க விரைவான வீதத்தில் வீதிகளைத் திருத்துகின்றது

இதற்கான விடைகள் எதிர்வரும் சனிக்கிழமை வெளியாகும் புதிர்*பேர்டியில் வெளியிடப்படும் இதற்கு முன்னதாக பெயர் விபரத்துடன் உங்களது பதில்கள் புகைப்படத்துடன் குறித்த முகவரிக்கு அனுப்பிவைத்தல் வேண்டும். வெற்றியாளர்களுக்கு பெறுமதியான பரிசில்கள் கிடைப்பதோடு மட்டுமல்லாமல் பெயர்களும் பிரசுரிக்கப்படும்.

- (2) கரும் மழையும் வெள்ளமும் வீதிகளைச் சேதப்படுத்துகின்றன
 - (3) சாதகமான குளிர்ச்சியான சுற்றாடலில் விளைவாக இரவில் வீதிகளைத் திருத்துபவர்களின் விளையாற்றல் மிக அதிகரிக்கின்றது.
 - (4) இரவில் வாகனப் போக்குவரத்து குறைவாகையால் வேலைகளுக்கு உள்ள தடைகுறைந்து விளையாற்றல் அதிகரிக்கும்.
 - (5) இரவில் பயன்படுத்தப்படும் பிரகாசமான பளிச்சீட்டு ஒளி விதிகளைத் திருத்துபவர்களின் விளைத்திறன் அதிகரிக்கப் போதியதற்கும்.
- 10)** பின்வருவனவற்றில் எது மேற்குறித்த பந்தியுடன் தொடர்புபட்டுள்ளது
- (1) எல்லாப் புதிய வீதிகளிலும் தற்காலக் காப்பெற்றுத் தொழினுட்பங்களின் மூலம் திருத்தும் வேலைகள் நடைபெறுகின்றன.
 - (2) காப்பெற்று இடப்பட்ட வீதிகள் கரும் மழையினாலும் வெள்ளத்தினாலும் பாதிக்கப்படுவதில்லை
 - (3) பெரும்போகத்தில் உள்ள மழை சிறுபோகத்தில் உள்ள மழையினாலும் பார்க்கக் கூடுதலாக வீதிகளைச் சேதப்படுத்துகின்றது
 - (4) வீதிகளைத் திருத்துவதற்குப் பணம் ஒதுக்கப்படுகின்றது
 - (5) தூரப் பயணஞ் செய்பவர்கள் இரவில் பயணஞ் செய்ய விரும்புகின்றனர்.

சரியான விடைகளை எழுதி பாராட்டுப் பெறுவோர்

பெயர் :- சி.டி.லக்ஷன்
தரம் :- 10
பாடசாலை:-யா/சத்திய சாயி பாடசாலை

பெயர் :- தே.தனுசா
தரம் :- 09
பாடசாலை:-யா/வேம்படி மகளிர் கல்லூரி

பெயர் :- க.மதுரிகாண்டி
தரம் :- 11
பாடசாலை:-யா/இந்துக்கல்லூரி

பெயர் :- நா.ராகவன்
தரம் :- 09
பாடசாலை:-யா/மத்திய கல்லூரி

பெயர் :- வி.காவியா
தரம் :- 10
பாடசாலை:-யா/கொக்குவில் இந்துக்கல்லூரி

பெயர் :- கா.கீர்த்தனா
தரம் :- 10
பாடசாலை:-யா/கொக்குவில் இந்துக்கல்லூரி

பெயர் :- க.தனுசன்
தரம் :- 09
பாடசாலை:-யா/மத்தியகல்லூரி

விண்ணப்பதாரரின் விபரம்

முழுப்பெயர் :- -----
பாடசாலை :- -----
கல்வி கற்கும் தரம் :- -----
வீட்டு முகவரி :- -----
தொ.பேசி இலக்கம் :- -----

சென்றவார விடைகள்

| | | | | |
|--------|--------|--------|--------|--------|
| 1. (1) | 2.(3) | 3.(5) | 4.(4) | 5.(2) |
| 6. (2) | 7.(5) | 8.(3) | 9.(4) | 10.(3) |
| 11.(2) | 12.(5) | 13.(3) | 14.(5) | 15.(4) |
| 16.(1) | 17.(3) | 18.(1) | 19.(2) | 20.(3) |
| 21.(3) | 22.(4) | 23.(1) | | |

அறிக்கை அரசியல் நடாத்துபவர்கள் வஞ்சகர் கூட்டத்துக்கு ஆதரவு

பரு.பிரதேசசபை எதிர்க்கட்சித்தலைவர் ஆவேச பேச்சு



தமிழர்களை வஞ்சித்த வஞ்சகர்கள் கூட்டம் ஒன்று ஜனாதிபதித் தேர்தலில் மாற்றத்தை நோக்கி ஒன்றிணைவோம் என மக்களை ஏமாற்றத் துணிந்துள்ளனர். இதற்கு தமிழ்த் தலைவர் என தம்மைக் கூறிக் கொள்ளும் அறிக்கை அரசியல் நடாத்துபவர் இந்த வஞ்சகர் கூட்டத்திற்கு ஆதரவு தெரிவித்து அறிக்கை விடுத்து வருகின்றார் என ஈழமக்கள் ஜனநாயகக் கட்சியின் வடமராட்சி அமைப்பாளரும் பருத்தித்துறை பிரதேசசபை எதிர்க்கட்சித் தலைவருமான ஐயாத்துரை ஸ்ரீரங்கேஸ்வரன் தெரிவித்துள்ளார்.

நேற்று முன்தினம் மாலை 4.45 மணியளவில் பருத்தித்துறை கிழக்கு மாதர் கிராம அபிவிருத்திச் சங்கத்தில் மக்களுடனான கலந்துரையாடல் சமுர்த்தி மகா சங்கத் தலைவி அற்புதநாயகம் கோமதி தலைமையில் இடம்பெற்றது. இக்கூட்டத்தில் கலந்து கொண்டு கருத்துத் தெரிவிக்கும் போதே அவர் மேற்கண்டவாறு தெரிவித்தார்.

அவர் மேலும் தெரிவிக்கையில், தமிழர்களின் தாயகமான ஒரு அலகாக இருந்த வடக்குக் கிழக்கு மாகாணத்தை பிரிப்பதற்கு உச்ச நீதிமன்றத்தில் வழக்குத் தொடுத்த ஜே.வி.பி. அதனைப் பிரித்துத் தீர்ப்பு வழங்கிய முன்னாள் நீதிபதி சரத் என் சில்வா, தமிழர்கள் இங்கு வாழலாம் உரிமை கோரமுடியாது எனக் கர்ச்சிக்கும் சம்பிக்க ரணவக்கவின் ஜாதிக ஹெல உறுமய,

எம்.ஜி.ஆர் நினைவுதினம் கல்வியங்காட்டில் அனுஷ்டிப்பு

(திருநெல்வேலி)

புரட்சி நடிகர் எம்.ஜி.ஆரின் நினைவுதினம் கல்வியங்காட்டில் அனுஷ்டிக்கப்பட்டது. கல்வியங்காடு சந்திக்கு அருகில் உள்ள எம்.ஜி.ஆர். சிலைக்கு யாழ். எம்.ஜி.ஆர் என அழைக்கப்படும் கோப்பாய் தெற்கைச் சேர்ந்த இ.சுந்தரலிங்கம் மாலை அணிவித்து தீபம் காட்டி, மலரஞ்சலி செய்தார். அவரைத் தொடர்ந்து அங்கு குழுமியிருந்த எம்.ஜி.ஆரின் ஆதரவாளர்கள்; அபிமானிகள் அஞ்சலி செலுத்தினர்.

எம்.ஜி.ஆரின் நினைவு தினமான கடந்த புதன்கிழமை மாலை 4.30 மணியளவில் கல்வியங்காடு செங்குந்தா சந்தை வளாகத்தின் முன்புறம் அமைக்கப்பட்டுள்ள எம்.ஜி.ஆர். சிலைக்கு முன்பாக இந்நிகழ்வு இடம்பெற்றது.

முன்னாள் தமிழக முதல்வரும், புரட்சி நடிகருமான எம்.ஜி.ஆரின் சேவைகள் பற்றிச் சிலர்

மாகாண சபைத் தேர்தலையும். இடைக்கால நிர்வாகசபையையும் தமிழர்களுக்கு வழங்காது 10 ஆண்டுகள் ஆட்சி நடாத்தியதுடன் கணிசமான யுத்தத்தை நானே நடாத்தினேன் என உரிமை கோரும் முன்னாள் ஜனாதிபதி சந்திரிக்கா அம்மையார் வன்னியில் யுத்தத்தை முன்னின்று நடாத்திய முன்னாள் இராணுவத் தளபதி சரத் பொன்சேகா மற்றும் தெற்காசியாவின் பெரும் நூலகமான யாழ் நூலகத்தை தீயிட்டுக் கொடுத்தியதுடன் 1983இல் வெலிக்கடையில் விசாரணைக் கைதிகளாக இருந்த தமிழர் விடுதலைப் தலைமைப் போராளிகளை படுகொலை செய்த ஐக்கிய தேசியக் கட்சி போன்ற தமிழர்களை வஞ்சித்த வஞ்சகர்கள் கூட்டம் ஒரு அணியாக உருவெடுத்துள்ளது. இந்த வஞ்சகர் கூட்டத்திற்கு தமிழ்த் தலைவர் என தம்மைக் கூறிக் கொள்ளும் அறிக்கை அரசியல் நடாத்தும் மிதவாதியும் ஆதரவு தெரிவிப்பதாக ஊடகங்களுக்கு கூறியுள்ளார்.

இதேபோல் தமிழ் மக்களின் ஏகமனதான பிரதிநிதிகள் எனக் கூறிக்கொள்ளும் கூட்டமைப்பினர் மௌனம் சாதித்து வருகின்றனர். கடந்த ஜனாதிபதித் தேர்தலில் இவர்கள் வாய் கூசாமல் பகிரங்கமாக வன்னியில் யுத்தத்தை முன்னின்று நடாத்திய முன்னாள் இராணுவத் தளபதி சரத்பொன்சேகாவை ஆதரித்து தமிழ் மக்களுக்கு துரோகம் இழைத்த வர்கள் என அவர் மேலும் தெரிவித்தார்.

உரையாற்றினார். யாழ். எம்.ஜி.ஆர். உட்பட பலர் நடிகர் எம்.ஜி.ஆரின் படப் பாடல்களைப் பாடி கூடியிருந்தவர்களை மகிழ்வித்தனர்.

புரட்சி நடிகர் எம்.ஜி.ஆர் உயிரோடு இருந்த காலத்தில் தமிழகத்துக்குப் பல தடவைகள் சென்ற யாழ். எம்.ஜி.ஆர் அவருடன் இணைந்து பல புகைப் படங்களை எடுத்துள்ளார்.

கல்வியங்காட்டில் அமைக்கப் பெற்றுள்ள எம்.ஜி.ஆரின் உருவச் சிலையையும் அவர் தனது சொந்தப் புணத்திலேயே பிரபல இந்திய சிற்பக்கலைஞர் புருஷோத்தமனைக் கொண்டு உருவாக்கியிருந்தார்.

இச் சிலையை முன்னாள் யாழ். நகர முதல்வர் திருமதி யோகேஸ்வரி பற்குணராஜா சில மாதங்களுக்கு முன்னர் திறந்து வைத்தார். ஜனாதிபதியின் முல்லைத்தீவு மாவட்ட இணைப்புச் செயலாளர் கணகரத்தினம் உட்பட பலர் இதில் கலந்து கொண்டிருந்தனர். (137)

பரீட்சை மதிப்பீட்டுக்கான கழுதங்கள் அனுப்பிவைப்பு

(அச்சவேலி)

நடைபெற்று முடிந்த கல்விப் பொதுத் தராதர சாதாரண தரப் பரீட்சையின் முதலாம் கட்ட விடைத்தாள் மதிப்பீட்டுப் பணிகளுக்கு விண்ணப்பித்த ஆசிரியர்களில் அப்பணிகளுக்காக தெரிவு செய்யப்பட்ட ஆசிரியர்களுக்கான நியமனக் கடிதங்கள் சம்பந்தப்பட்ட ஆசிரியர்களுக்கு அவர்களது சொந்த முகவரிக்கு பரீட்சை ஆணையாளர் நாயகத்தினால் அனுப்பி வைக்கப்பட்டுள்ளது.

விடைத்தாள் மதிப்பீட்டு பணிகளின் போது பிரதம பரீட்சகர், உதவிப் பரீட்சகர் மற்றும் எண்

கணிதப் பரிசோதகர்கள் ஆகியோருக்கே இந்நியமனக் கடிதங்கள் அனுப்பி வைக்கப்பட்டுள்ளன. நியமனக் கடிதம் கிடைக்கப் பெற்றவர்களில் யாரேனும் கடமைக்கு சமுகமளிக்கமுடியாத விடத்து அது தொடர்பாக உடனடியாக பரீட்சைகள் ஆணையாளர் நாயகத்திற்கு தெரியப்படுத்துமாறும் மதிப்பீட்டுப் பணியாளர்களின் பிள்ளைகள் பரீட்சைக்கு தோற்றியிருப்பின் அது தொடர்பாக அதில் குறிப்பிடப்பட்டுள்ள தகவல்களை பரீட்சைத் திணைக்களத்திற்கு வழங்குமாறும் அறிவுறுத்தப்பட்டுள்ளது. (03)



தபால் முல வாக்களிப்பு முடிந்த பின்பா?...
தமிழ்த் தேசியக் கூட்டமைப்பின் முடிவு



உங்களின் எதிர் யார்?.....

ஜனவரி மாதம் இடம் பெறவுள்ள ஜனாதிபதித் தேர்தலில் 19 வேட்பாளர்கள் போட்டியிடுகின்றனர். இடதுசாரிக் கட்சியில் இருந்து ஆளும் கட்சி மற்றும் பொது எதிர்ணி வேட்பாளர்கள் வரை பலர் போட்டியிடுகின்றனர்.

இந்த ஜனாதிபதித் தேர்தலை தமிழ் மக்கள் எவரும் பகிஷ்கரிக்கக் கூடாது, இதில் அனைவரும் வாக்களிக்க வேண்டும். நாம் பகிஷ்கரித்தால் அது எதிரிக்கு சாதகமாகிவிடும் என்று தமிழரசுக்கட்சியின் தலைவர் மாவை சேனாதிராஜா தெரிவித்துள்ளார். முன்பு எதிரிக்கு சாதகமாக்குவதற்கு காகவே தேர்தலைப் பகிஷ்கரிப்புகள் என்று சொல்லாமல் சொல்லிய தலைவர்களில் ஒருவரல்லவா அவர்.

இது ஒரு புறமிருக்க யார் எதிரி?... யார் இவர்களின் நண்பன்?... என்பது எதுவுமே மக்களிற்கு புரியவில்லை.

தமிழ்த் தேசியக் கூட்டமைப்பின் பங்களிக்கட்சியின் தலைவர் சுரேஸ் பிரமச சந்திரன் 'மமத்திரி தனது தேர்தல் விஞ்ஞாபனத்தின் மூலம் தமிழ் மக்களை ஏமாற்றி விட்டார். உடனடியாக கலந்தாலோசித்து இவரை எதிர்ப்பது தொடர்பாக தீர்க்கமான முடிவினை எடுக்கவேண்டும். சிங்கள பேரின வாத வலைகளிற்குள் நாமெல்லாம் சிக்கக் கூடாது' என பத்திரிகைத் தலைப்புச் செய்தியூடாக மக்களிற்கு அறிக்கை விட்டுள்ளார்.

மறு புறத்தில் தமிழ்த் தேசியக் கூட்டமைப்பின் பங்களிக்கட்சியான புளொட் அமைப்பு ஐக்கிய மக்கள் சுதந்திர முன்னணியின் பொது வேட்பாளர் மகிந்த ராஜபக்ஷவினை ஆதரித்து அவரிடமிருந்து பிரசாரம் செய்து வருகின்றது. சிறி என்பவரே மகிந்தவை ஆதரிக்கும் புளொட் உறுப்பினராவார். இவர் புளொட் அமைப்பில் இருந்து பிரிந்து வந்துள்ளதாகவும் 'சித்தார்த்தன் போன்றோரைப் போல அர்த்தமற்ற அரசியல் பக்கங்களிற்கு என்னால் தலையாட்டிக்கொண்டு இருக்க முடியாது நிரந்தரமான நிலையான தீர்வுகளை மக்களிற்கு எமது அமைப்பு பெற்றுக்கொடுக்க வேண்டும் இதற்காகவே நான் பிரிந்து வந்துள்ளேன். தற்போது மகிந்தவை நான் ஆதரிக்கின்றேன் எனத் தெரிவித்துள்ளார்.

இன்னொரு புறத்தில் கூட்டமைப்பின் தலைவர் சம்பந்தர் இந்தியா செல்ல முன்பு 'சரத் பொன்சேகாவை ஆதரித்ததன் விளைவினைத் தற்போது நாம் அனுபவித்துக் கொண்டிருக்கின்றோம் ஆகவே?... என்று நீட்டுகின்றார்.

எனவே தமிழ்த் தேசியக் கூட்டமைப்பின் எதிர் யார்..? மாவை எதிரிக்கு சாதகமாகப் போய்விடும் என்று எவரைக் குறிப்பிடுகின்றார் என்பதெல்லாம் கூட்டமைப்பின் புரியாத அரசியல் பக்கங்களில் ஒன்றாகவே உள்ளது.

எது எப்படி இருப்பினும் இவர்களின் முடிவு ஆண் குருவி இறந்தபின் பெண குருவி தனது காதல் முடிவைக் கூறியது போலத் தபால் மூல வாக்களிப்பு முடிந்த பின்போ இந்த பேய்க் குருவிகள் தங்கள் முடிவினைக் கூறப்போகின்றனர்.

பிரதிவரும் முடிவிலும் ஓர் அரசியல் தந்திரம் உண்டு என அதற்குள்ளும் ஒரு பில்லப்பு

இலங்கையின் பொருள்பான்மை மத்தியில் இதய சுத்தியோடு வெளிப்படையாக தேர்தல் ஆதரவுகளைக்கூடக் கூறமுடியாத ஓர் கட்சிதான் தமிழரசுக் கட்சி. தென்னிலங்கையில் போட்டியிடும் அரசியல் தலைவர்களிற்கு தமிழ்த் தேசியக் கூட்டமைப்பின் ஆதரவை விட நிராகரிப்புத்தான் பலமுடையது, வலுவடையது.

இதனை கூட்டமைப்பின் தலைவர் சம்பந்தரே ஏற்றுக்கொண்டு விட்டார். அதன் அடிப்படையில் தான் சரத் பொன்சேகாவை ஆதரித்தமையின் விளைவைத் தற்போது நாம் அனுபவித்து வருகின்றோம் என நாடுக்காக கூறியுள்ளார்.

நாடு பறிபோகப் போகின்றது என்பதைத் தீர்மானித்து அச்சப்படும் சிங்களப் பெரும்பான்மை மக்கள் மத்தியில் அந்த வழியில் நின்று எப்படித்தீர்வைப் பெறலாம் என சிந்திக்க முடியாத மூடர்கள் தமனை இந்தக் கூட்டமைப்பு.

ஒன்றை நாமெல்லாம் தெளிவாகப் புரிந்து கொள்ள வேண்டும். தென்னிலங்கை அரசியல் சாக்கடையாக இருந்தாலும் சாக்கடைத் தண்ணீரில் தான் எம் சந்ததியும் பயிர் செய்து ஆக வேண்டும். இதை எந்த ஆட்சி வந்தாலும் மாற்றித் தராது.

இரணைமட்டுத் தண்ணீருக்கே இத்தனை பாடுபடும் எம்மவரும் மாணிக்க கங்கையை மாற்றித் தந்தாலும் மாறிவிடமாட்டார்கள். எதிர்ப்பவளிற்கு புத்தி சாலித்தனம் தேவையில்லை. புரிந்து கொண்டு விட்டுக் கொடுப்பதற்குத் தான் அதிக புத்தி சாலித்தனம் தேவை. இதை மாத்திரம் புரிந்து-கொண்ட தமிழனிற்கு தென்னிலங்கை அரசியல் மாற்றம் எதுவாக இருப்பினும் ஒன்றுதான்.

வெள்ள அனர்த்த பாதிப்பு 8,000 படையினர் களத்தில்



(கொழும்பு)

வெள்ள அனர்த்தத்தால் பாதிக்கப்பட்டவர்களுக்கு உதவும் பணிகளில் 8,000 படையினர் ஈடுபடுத்தப்பட்டுள்ளதாக வன்னி படைக் கட்டளைத் தளபதி மேஜர் ஜெனரல் பொனிபஸ் பெரேரா தெரிவித்துள்ளார்.

தற்போது அனுராதபுரம், மன்னார் ஆகிய பகுதிகள் வெள்ளத்தால் பாதிப்படைந்துள்ளன. மல்வத்து ஓயா பெருக் கெடுத்தமையால் சிக்குண்ட 700 பேரை இராணுவத்தினர் மீட்டுள்ளனர். அனர்த்த முகாமைத்துவ பிரிவும் பணியாற்றுகிறது. வெள்ள நீரின் காரணமாக மன்னார் மடுவீதி, செட்டிகுளம் புவரசன் குளம் வீதி, நெளக்குளம் செட்டிகுளம் வீதி ஆகியன பாதிப்படைந்துள்ளன.

இப்பகுதிகளில் பயணிப்பவர்கள் அவதானதுடன் செல்ல வேண்டும். மடு பகுதியில் தம்பனைக்குளம் கிராமம் வெகுவாக

பாதிப்படைந்துள்ளது. அங்கு நவாரணப் பணியில் இராணுவத்தினரும் ஈடுபடுத்தப்பட்டுள்ளனர். அனுராதபுரத்தில் மழை, வெள்ளம் காரணமாக பலர் பாதிப்படைந்துள்ளனர்.

64 நலன்புரி முகாம்கள் உருவாக்கப்பட்டு 2457 குடும்பங்களைச் சேர்ந்த 7974 பேர் தங்க வைக்கப்பட்டுள்ளனர். 8044 பேர் உறவினர் வீடுகளில் தஞ்சம் அடைந்துள்ளனர். இவ்வாறாக மன்னார் மற்றும் அனுராதபுரத்தில் 8000 இராணுவத்தினர் மீட்புப் பணிகளில் உள்ளனர்.

வவுனியாவில் இது தொடர்பில் எம்மிடம் உதவி கோரப்படவில்லை. அனர்த்தம் ஏற்படும் போது உதவி தேவைப்பட்டால் உடனடியாக அருகில் உள்ள இராணுவ முகாமிற்கு தெரியப்படுத்தவும். எவ்வேளையிலும் இராணுவம் நிவாரணப் பணிக்கு தயாராகவே உள்ளது எனவும் அவர் தெரிவித்தார்.

வவுனியாவில் தொடரும் மழை 21 நலன்புரி நிலையங்கள் அமைப்பு



(வவுனியா)

வவுனியாவில் தொடர்ச்சியாக பெய்து வரும் மழை காரணமாக பாதிக்கப்பட்ட மக்களைத் தங்கவைப்பதற்காக 21 நலன்புரி நிலையங்கள் அமைக்கப்பட்டுள்ளதாக மாவட்ட அனர்த்த முகாமைத்துவ பணிப்பாளர் ரி.என்.சூரியராஜா தெரிவித்துள்ளார்.

இது குறித்து அவர் மேலும் தெரிவிக்கையில் - கடந்த சில நாட்களாக வவுனியாவில் பெய்து வரும் மழை காரணமாக மூவாயிரத்து 74 குடும்பங்களைச் சேர்ந்த பன்னிரண்டாயிரத்து 243 பேர் பாதிப்படைந்துள்ளனர்.

இவர்களில் 763 குடும்பங்

களையும் இதுவரை 20 குளங்கள் உடைப்பெடுத்துள்ளன. அவற்றில் ஓமந்தை, நறு வெளிக்குளம், செட்டிகுளம், கந்தக்குளம் என்பன உடைப்பெடுத்துள்ளதனால் விவசாய நிலங்கள் பாதிப்படைந்துள்ளன. இந்த அனர்த்தங்கள் காரணமாக 21 வீடுகள் முழுமையாகவும் 207 வீடுகள் பகுதியளவிலும் சேதமடைந்துள்ளன எனவும் அவர் தெரிவித்துள்ளார்.

இதேவேளை மல்வத்து ஓயா நீர் பெருக்கெடுத்தமையால் மீடியாபாம் கிராமம் நீரில் மூழ்கியுள்ளது. இங்கு வசித்து வந்த மக்களின் வீடுகள் முழுமையாக நீரில் மூழ்கிக் கொண்டமையால் கொட்டும் மழைக்கு மத்தியில் காட்டுப் பகுதியில் தற்போது கொட்டகைக்குள் இவர்கள் அலாநிலையில் வசித்து வருகின்றனர்.

சிரேஷ்ட பிரஜைகளின் வட்டிவருமானம் அதிகரிப்பு

(கொழும்பு)

60 வயதுக்கு மேற்பட்ட சிரேஷ்ட பிரஜைகளின் வட்டி வருமானம், வருமான வரியில் இருந்து விடுவிக்கப்பட்டுள்ளது. இந்த நடைமுறை 2015 ஆம் ஆண்டு ஜனவரி முதலாம் திகதியில் இருந்து நடைமுறைக்கு வரவுள்ளதாக நிதி மற்றும் திட்டமிடல் அமைச்சு தெரிவித்துள்ளது.


கடந்த வரவு செலவுத் திட்ட யோசனையில் இந்த விடயம் தெரிவிக்கப்பட்டிருந்ததாகவும் அமைச்சு குறிப்பிட்டுள்ளது.

இதற்கமைய சிரேஷ்ட

பிரஜைகள் அரசு வங்கிகளில் வைப்பிலிருந்து 2.5 மில்லியன் ரூபா வரையான நிலையான வைப்புகளுக்காக மாதாந்த வட்டி வருமானமாக 25 ஆயிரம் ரூபா கிடைக்கும் வகையில் 12 வீத வட்டி ஜனவரி மாதம் முதலாம் திகதியில் இருந்து வழங்கப்படவுள்ளது.

இதற்கான வசதிகளை பெற்றுக்கொள்வதற்காக உரிய வங்கிகளுடன் தொடர்புகொண்டு வினவாமாறு தகைமையுள்ள சிரேஷ்ட பிரஜைகளிடம் நிதி அமைச்சு வேண்டுகோள் விடுத்துள்ளது.

மன்னார் துயர்துடைப்பு சங்கத்தில் பல்கலை மாணவர்களுக்கு உதவி



(மன்னார்)

பல்கலைக்கழக மாணிய உதவி பெறும் மாணவர்களுக்கான மீளாய்வும் உதவித் தொகை வழங்கலும் கடந்த செவ்வாய்க்கிழமை மன்னார் துயர்துடைப்பு மறுவாழ்வுச் சங்க மண்டபத்தில் இடம்பெற்றுள்ளன.

துயர்துடைப்பு சங்கத் தலைவர் வணபிதா அ.சேவியர் குருஸ் தலைமையில் நிகழ்வு நடைபெற்றது. இதில் 28 பல்கலைக்கழக மாணவர்களுக்கான கல்விப் பெறுபெறுகள் மீளாய்வு செய்யப்பட்டதுடன் இரண்டாம் கட்ட 6 மாதங்களுக்கான உதவித் தொகையும் வழங்கப்பட்டது.

அத்துடன் கண்டில் எயிட் (CaldleAid) உதவிபுடன் பல்லைக்கழக உதவிபெறும் 6 மாண

வர்களுக்கும் 3 ஊனமுற்ற சிறார்கள்க்கும் மதிப்பீடுகள் மேற்கொள்ளப்பட்டு மதுமச நிதி உதவியும் வழங்கப்பட்டது.

அத்துடன் வாரந்தோறும் புதன்கிழமைகளில் நடைபெறும் உதவி தேவைப்படுவோரின் தினம் அன்றைய தினம் நடைபெற்றது. இந்நிகழ்வில் மதுமச செயற்குழு உறுப்பினர் சன்கிலேயர் பீற்றா மதுமச ஊழியர்களும் கலந்துகொண்டனர்.

விதவைப் பெண்கள் நோயாளிகள் வெள்ளத்தால் பாதிக்கப்பட்டோருக்கு உதவிகள் வழங்கப்பட்டன. மேலும் சாந்திபுரம் புகைபித நிழைய பகுதி பணங்கட்டுக்கொட்டு மக்களுக்கும் தம்பனைக்குளம், குஞ்சுக்குளம் மக்களுக்கும் நிவாரண உதவிகள் வழங்க தீர்மானிக்கப்பட்டுள்ளது.

கடுமையான மழைக்கு வாய்ப்பு படகுகளை தயார்படுத்த உத்தரவு

(கொழும்பு)

ஜனாதிபதித் தேர்தல் நெருங்கி வரும் நிலையில், அடுத்த சில நாட்களில் கடுமையான மழை பெய்யும் என்று வானிலை அறிக்கைகள் வெளியாகியிருப்பதால், படகுகளைத் தயார் செய்யப்படி தேர்தல்கள் ஆணையாளர் உத்தரவிட்டுள்ளார்.

கடந்த ஒரு வாரத்துக்கு மேலாக பெய்யும் மழையால், பெரும்பாலான பகுதிகளில் நீர்த்தேக்கங்கள் நிரம்பி வழிகின்றன.

பல இடங்கள் வெள்ளக் காடாக மாறியிருப்பதால், ஏழு இலட்சத்துக்கும் அதிகமானோர் பாதிக்கப்பட்டுள்ளனர்.

ஏற்கனவே ஏற்பட்டுள்ள வெள்ளம் வடியாத நிலையில், மீண்டும் கனமழை பெய்யும் வாய்ப்பு இருப்பதாக, வானிலை அவதான நிலையம் எச்சரிக்கை விடுத்துள்ளது.

இதனால், பெருவெள்ளம் ஏற்படும் ஆபத்து, நாட்டின் பெரும்பாலான பகுதிகளில்



ஏற்பட்டுள்ளது.

தேர்தலுக்கு இன்னமும் 12 நாட்களே இருப்பதால், பெரு வெள்ளம் ஏற்பட்டால், நிலைமையை சமாளிப்பதற்கு படகுகளைத் தயார் நிலையில் வைத்திருக்கும்படி மாவட்ட தேர்தல்கள் அதிகாரிகளை தேர்தல்கள் ஆணையாளர் மகிந்த தேசப்பிரிய கேட்டுக் கொண்டுள்ளார்.


வாக்குப் பெட்டிகளை கொண்டு செல்வது, வாக்களிப்பு நிலைய அதிகாரிகளை கொண்டு செல்வது, வாக்களிப்பு முடிந்த பின்னர், வாக்குப் பெட்டிகளை வாக்கு எண்ணும் நிலையங்களுக்கு அனுப்பி வைப்பது உள்ளிட்ட தேவைகளுக்கு, படகு

கீந்ஸ்மஸ் இசைவீருந்து

திருமறைக் கலாமன்றத்தால் நாளை மாலை 6 மணிக்கு கலைத்துறை கலையகத்தில் "திருமகனே தாலேலோ" என்ற கிறிஸ்மஸ் இசை விருந்து நடைபெறவுள்ளது.

இந்த நிகழ்ச்சியில் யாழ்ப்பேராலயப் பங்கு புனித யாகப்பர் ஆலயப்பங்கு(குருநகர் புனித அந்தோனியார் ஆலயப் பங்கு (பாசையூர்) இரட்சணிய சேனை (யாழ்ப்பாணம்) மற்றும் ஆகியவற்றின் இசைப் பிரிவினர் நிகழ்ச்சிகளை வழங்கி சிறப்பிக்கவுள்ளார்கள். (27)

காணாமற்போன படகு இயந்திரம் வல்வெட்டித்துறையில் சீக்கியது







நாகர்கோவில் கிராமத்தில் காணாமற்போன படகு இயந்திரம் கண்டுபிடிக்கப்பட்டுள்ளது. கடந்த சிலமாதங்களுக்கு முன்



நாகர்கோவில் கிராமத்தில் களவாடப்பட்ட இயந்திரம் சமார் 25 கிலோமீற்றர் தொலைவில் உள்ள வல்வெட்டித்துறை பிரதேச மீனவர்களிற்கு விற்கப்பட்டது.

நாகர்கோவில் கிராமத்தில் களவாடப்பட்ட இயந்திரம் சமார் 25 கிலோமீற்றர் தொலைவில் உள்ள வல்வெட்டித்துறை பிரதேச

மீனவர்களிற்கு விற்கப்பட்டது. கடந்த சிலநாட்களாக வல்வெட்டித்துறை மீன்பிடிச்சங்கத்தினர் இயந்திரங்களை கத்திகரிப்பு செய்து கொடுத்துக் கொண்டிருந்த வேளையில் குறித்த படகு இயந்திர இலக்கம் ஆராயப்பட்டபோது நாகர்கோவில் சங்கத்தினரால் முறைப்பாடு செய்யப்பட்ட இயந்திர இலக்கம் கண்டு பிடிக்கப்பட்டு நாகர்கோவில் மீன்பிடிச் சங்கத்தினருக்கு அறிவிக்கப்பட்டு, பின்னர் பருத்தித்துறை பொலிஸாரால் உரிய நடவடிக்கைகள் மேற்கொள்ளப்பட்டு வருகின்றது.



பின்னக்கோட்டில் வரவேண்டிய விடைபின் கீழ் கோடிடுக



நேற்று பிரசுரமாகிய வினாக்களின் விடைகள்

- (1).1 (2).2 (3).1 (4).2 (5).2 (6).3 (7).3 (8).2 (9).2 (10).2
 (11).2 (12).3 (13).3 (14).3 (15).3 (16).2 (17).1 (18).1 (19).2 (20).3
 (21).3 (22).2 (23).3 (24).3 (25).2 (26).3 (27).3 (28).2 (29).3 (30).2
 (31).3 (32).3 (33).2 (34).3 (35).2 (36).2 (37).1 (38).2 (39).20 (40).பருந்து (41).கலைக்களஞ்சியம்

பயிற்சி வினாக்களின் விடைகள் நாளை வெளியாகும்

தரம் - 5 புலமைப் பரிசில் பரீட்சை முன்னோடி- 2015









கல்வி முரசு



பகுதி - I
45 நிமிடம்









A கில் உள்ள அனைத்து பொருட்களுமுள்ள கூட்டத்தின் கீழ் கோடிடுக



ஆறுபு உருவின் ஒத்த உருவின் கீழ் கோடிடுக



09) 301, 402, 503, 604, 705,
 (I) 606 (II) 806 (III) 906








- (I) 180
- (II) 5
- (III) 10

- (I) 18
- (II) 3
- (III) 7

- (I) 20
- (II) 15
- (III) 10

- (I) 30
- (II) 10
- (III) 20

- (I) 45
- (II) 55
- (III) 44



- (I) [Square with diagonal lines]
- (II) [Circle with horizontal lines]
- (III) [Square with diagonal lines]

21) → →



- (I)
- (II)
- (III)



- (I) [Circle with vertical lines]
- (II) [Circle with horizontal lines]
- (III) [Circle with diagonal lines]
- (III) [Circle with diagonal lines]

தெல்லிப்பனை சிற்பக் கலைக்கூடத்தில் சுனாமியால் உயிர்த்தவர்களுக்கு அஞ்சலி



சுனாமி ஆழிப்பேரலையின் 10 ஆவது ஆண்டு நினைவு நிகழ்வு தெல்லிப்பனையில் அமைந்துள்ள சிற்பக்கலைஞர் கலாபூஷணம் ஏ.வி. ஆனந்தனின் சுனாமி சிற்பக் கலைக்கூடத்தில் நேற்று வெள்ளிக் கிழமை காலை 9.30 மணிக்கு இடம்பெற்றது. நிகழ்வில் சுனாமி நினைவு கடரேற்றலைத் தொடர்ந்து சுனாமியால் உயிர்த்தவர்களுக்கான அகவணக்க நிகழ்வும் பிரார்த்தனை நிகழ்வும் பங்குத்தந்தை சந்திரபோஸ் அடிகளாரால் நிகழ்த்தப்பட்டது.

தொடர்ந்து சுனாமி சிற்பத்தினை வடிவமைத்த சிற்பக்கலைஞர் அமரர் ஏ.வி.ஆனந்தனின் திருவருவப்படத்திற்கு பங்குத்தந்தை சந்திரபோஸ் அடிகளார் நினைவுச் சுடரேற்ற யாழ்ப்பாணப் பல்கலைக் கழகத்தின் முன்னாள் துணைவேந்தர் பேராசிரியர் என்.சண்முகலிங்கன் மலர்மாலை அணிவித்தார்.

நிகழ்வில் உரைநிகழ்த்திய பங்குத்தந்தை சந்திரபோஸ் அடிகளார் தெரிவிக்கையில்,

2004 ஆம் ஆண்டு இலங்கையில் ஏற்பட்ட ஆழிப்பேரலை இயற்கை அனர்த்தத்தில் உயிர் நீத்த எமது உறவுகளுக்காக நாம் பிரார்த்தனை செய்ய வேண்டியது எமது கடமையாகின்றது. உயிர்த்தவர்களின் ஆத்மா சாந்தி அடைய பிரார்த்தனை செய்வோம் என்றார்.

நிகழ்வில் முன்னாள் பேராசிரியர் என்.சண்முகலிங்கன் வலிவடக்கு பிரதேச சபை தவிசாளர் சோ.சுகிர்தன் திருமறைக் கலாமன்றத்தினைச் சேர்ந்த ஜி.பேர் மினஸ் யாழ்ப்பல்கலைக்கழக விரிவுரை யாளர் சி.சிவராசா உட்பட பெரும் எண்ணிக்கையான மக்கள் கலந்து கொண்டு உயிர நீத்த தம் உறவுகளுக்காக அஞ்சலி செலுத்தினார். (63).

கசிப்பு குகை முற்றுக்கை சந்தேக நபர் கைது

(யாழ்ப்பாணம்)

யாழ்ப்பாணம் கொடிகாமம் பாலாவி பகுதியில் பற்றைக் காட்டுக்குள் சட்டவிரோதமாக இயங்கி வந்த கசிப்பு உற்பத்தி நிலையம் கடந்த செவ்வாய்க் கிழமை முற்றுகையிடப்பட்டு, சந்தேகநபர் ஒருவர் கைது செய்யப்பட்டதாக, கொடிகாமம் பொலிஸ் நிலைய பொறுப்பதிகாரி டி.என்.ஷிந்தக என்.பண்டார தெரிவித்தார்.

18 லீற்றர் கோடா, 21 லீற்றர் கசிப்பு, கசிப்பு காய்ச்சுவதற்குத் தேவையான பொருட்கள், பரல்கள், போத்தல்கள்,

பைப்கள் என பல பொருட்களும் இதன் போது கைப்பற்றப்பட்டன.

பொலிஸாருக்கு கிடைத்த இரகசிய தகவலையடுத்து, விசேட குழுவொன்று அந்த இடத்தை சுற்றி வளைத்த போது, ஒருவர் கைது செய்யப்பட்டதுடன் மூவர் தப்பித்து ஓடியுள்ளதாக தெரிவித்துள்ளனர். கைது செய்யப்பட்ட சந்தேகநபரிடம் மேலதிக விசாரணைகளை மேற்கொண்டு வரும் அதேவேளை, தப்பியோடிய சந்தேகநபர்களை கைது செய்யும் நடவடிக்கையை முடுக்கிவிட்டுள்ளதாக பொறுப்பதிகாரி தெரிவித்துள்ளார். (11)



கிளிநொச்சி நகரில் நேற்று முன்தினம் இடம்பெற்ற வாகன விபத்தின்போது பெண் உட்பட இருவர் காயமடைந்தனர்

(29)

விநாயகர் சஷ்டி வேகக்கட்டுப்பாட்டை மீறும் வாகனங்களால் அசௌகரியங்களுக்குள்ளாகும் பயணிகள்

அளவெட்டி நாகேஸ்வரன் ஸ்ரீநாகவரத நாராயணர் தேவஸ்தானத்தில் இன்று விநாயகர் சஷ்டி பூர்த்தி நிகழ்வும் திருவெம்பாவை பூசைகளின் ஆரம்பமும் பக்தி பூர்வமாக நடைபெறவுள்ளது.

இன்று அதிகாலை 5.00 மணிக்கு திருவெம்பாவை பூசை விசேட அபிஷேக ஆராதனைகளுடன் ஆரம்பமாகும். தினமும் திருவெம்பாவை பதிகங்கள் வாசிப்ப

துடன் சிவனுக்கும் மாணிக்கவாசக சுவாமிக்கும் ஒவ்வொரு பாடலுக்கும் ஒப்புரதீபம் மேளம் சங்குவாத்தியங்கள் முழங்க காட்டி ஆராதிக்கப்படும்.

மாலை 6 மணிக்கு தொடராக நடைபெற்று வந்த பின்னையார் கதை வாசிப்பை முடித்து வைத்து பக்திபூர்வமாக அனுஷ்டிக்கப்படும். இறுதியாக விநாயகர் திருவிதி எழுந்தருள்வார். (68)

கொடிகாமம், பருத்தித்துறை, வரணிப் பகுதியில் சாரதிகள் வேகக் கட்டுப்பாட்டை மீறும் வகையில் வாகனங்களை ஓட்டுவதால் விபத்துக்கள் அதிகளவில் இடம் பெற்று வருவதாக அப்பகுதியால் பயணிப்போர் மற்றும் முதியவர்கள் கவலை தெரிவித்துள்ளனர். அதுமட்டுமன்றி மோட்டார் சைக்கிளில் பயணிக்கும் பலர் தலைக்கவசம் அணியாது செல்வதுடன் அநேக மானோர் தலைக்கவசத்துக்குள் வைத்து கைபேசியில் கதைத்துச் செல்கின்றனர். இவர்களின் இந்த அசமந்தப் போக்கினால் அவர்களுடன் சேர்ந்து ஏனையவர்களும் பாதிப்புக்குள்ளாக வேண்டிய துர்ப்பாகிய நிலை ஏற்பட்

டுள்ளதாக தெரிவிக்கப்படுகின்றது.

மேலும் தெருவோரங்களில் படுத்துறங்கும் கட்டாக்காலி நாய்களும் வீதியால் பயணிப்போருக்கு தீங்கு விளைவிப்பதால் இப்பகுதியில் அதிகளவான விபத்துக்கள் இடம்பெறுகின்றன.

எனவே இந்த துர்ப்பாக்கிய சம்பவங்களை தடுத்து நிறுத்த போக்குவரத்து பொலிஸார் கூடிய கவனமெடுத்து செயற்பட வேண்டுமெனவும் பயணிகளின் அசமந்த போக்கிற்கு சட்ட நடவடிக்கை எடுக்க வேண்டுமெனவும் அப்பகுதி மக்கள் கோரிக்கை விடுத்துள்ளனர். (150)

மார்கழித் திருவெம்பாவை இன்று ஆரம்பம்



உலகெலாம் நிறைந்து விளங்குகின்ற எல்லாம்வல்ல பரம்பொருளான சீவபெருமானைப் புகழ்ந்தும் அவருடைய அருட்பெருங்கருணையை வியந்தும் மணிவாசக சுவாமிகளால் திருவாய் மலர்ந்து அருளிச் செய்யப்பெற்ற தித்திக்கும் தீந்தமிழ்ப் பனுவல் திருவாசகம்.

அந்த இனிய திருவாசகத்தில் வரும் ஓர் இனிய பகுத்தான் திருவெம்பாவை. அந்த விசேட பதிகமான திருவெம்பாவை இன்று முதல் தொடர்ந்து பத்து நாட்களுக்கு எல்லா ஆலயங்களிலும் ஓதப்படுகின்றது.

அந்தத் திருவாசகத்தேனின் துளிகளான "திருவெம்பாவை இருபது" பாடல்களையும் அதற்கான பொருள் விளக்கத்துடன் தினம் இரண்டு பாடல்கள் வீதம் "தினமுரசு" வாசகர்களுக்குத் தருகின்றோம். படித்துப் பயன்பெறுக.

திருவெம்பாவை

ஆதியும் அந்தமும் இல்ல அரும் பெருஞ்

சோதியை யாம்பாடக் கேட்டேயும் வாள் தடங்கன்

மாதே வளருதியோ வன்செவியோ நின்செவிதான்

மாதேவன் வர்கழல்கள் வாழ்த்திய வாழ்த்தொலிபோய்

வீதிவாய்க் கேட்டாலுமே விம்பி மெய்மறந்து

போதார் அமளியின் மேல் நின்றும் புரண்டிங்ஙன்

ஏதேனும் ஆகாள் கிடந்தாள் என்னே என்னே

ஈதே எந்தோழி பரிசேலோர் எம்பாவாய்!

பொருள் விளக்கம்.

ஓளிமிக்க அழகான வாள் போன்ற கண்களையுடைய பெண்ணே! தோற்றமும் முடிவும் இல்லாதவர் சிவபெருமான். அவர் பிரகாசமான ஓளிமயமானவர் அவருடைய அரிய பெரிய நற்புகழை நாம் பாடி மகிழ்கின்றோம். அதைக் கேட்ட பின்பும் நீ உறங்குகின்றாயோ? என்னுடைய காதுகள் கேளாத வன்செவியோ? தேவாதேவனை கழல் அணிந்த அவருடைய திருவடிகளை நாம் வாழ்த்தி மகிழ்கிற ஒலியானது வீதியெல்லாம் நிறைந்தது. இதைக் கேட்ட ஒரு தோழி பக்தி மேலீட்டினால் விம்பி விம்பி மெய்மறந்து நிற்கின்றாள். மலர்படுக்கையிலிருந்து புரண்டு கீழே விழுந்து விட்டாள். ஒன்றுக்குமே உதவாதவன் போல நினைவற்றுக் கிடக்கின்றாள். அவள் அல்லவா சிவனிடம் நீங்காத பக்தியுள்ளவள். எங்கள் தோழியாகிய நீயோ இன்னும் நித்திரை செய்கின்றாயே! என்னே உன்தன்மை தொடக்கமும் முடிவும் இல்லா சிவனைப் பாடி மகிழ்வோம் என்பதாம்

பாசம் பரஞ்சோதிக்கென்பாய் இராப்பகல் நாம்.

பேசும் போதெப்போது திப்போத அமளிக்கே

நேசமும் வைத்தனையோ நேரிழையாய் நேரிழையார்

சீசி இவையும் சிலவோ விளையாமு

ஏசுமிடம்தோ விண்ணோர்களை ஏத்துறற்குக்

சூசும் மலர்ப்பாதம் தந்தருள வந்தருளும்

தேசன் சிவலோகன் தில்லைச் சிற்றம்பலத்துள்


ஈசனார்க் கண்பார்யாம் ஆரேலோர் எம்பாவாய்!

பொருள் விளக்கம்.

சிறந்த அணிகலன் உடையவளே! நாம் இரவும் பகலும் பேசும் போது, ஓளிமயமான இறைவனுக்கே எம் அன்பு என்று நீ சொல்லுவாய்! அந்த அன்பை இம்மலர்ப்படுக்கையின் மீது வைத்தாயோ என்று வந்த தோழி கேட்க. படுத்திருக்கும் பெண் சொல்கிறாள் அடிதோழி! சிறந்த அணிகலன்களை நான்மட்டும் அணிந்திருக்கவில்லையே! நீங்களும் தானே அணிந்திருக்கிறீர்கள். சீசி என்று நீங்கள் பேசிய இவை கொஞ்சமா? விளையாடிப் பேசுகின்ற இடம் இதுவா? தேவர்களும் வணங்குவதற்கு அரியதாகி அவர்கள் தங்கள் நிலமைக்கு இரங்கிக் கூச்சப்படுகின்றவாறு உள்ளவைசிவன் திருவடிகள். ஓளிமயமான அவன் திருவடிகளை நாங்கள் கண்டுகளிக்கும் படி மண்மீதுவந்தருளுவான் அவன் சிவலோகன் திருச்சிற்றம்பலத்திலே எழுந்தருளியிருப்பவன். நாங்கள் யார் என்றால் அவனுடைய அடிமைகளே! சிவபெருமானுடைய அருட்திறனுக்கு முன்னால் நாம் எம்மாத்திரம் என்பதாம்.

சிவநெறிக் கலாநிதி
இராசையா ஸ்ரீதரன்

அமெரிக்கா மீது தாக்குதல் தயாரிப்பு முயற்சியில் சீனா



அமெரிக்காவை கண்டம் விட்டு கண்டம் சென்று தாக்கும் ஏவுகணைகள் மூலம் மட்டுமே தாக்குதல் நடத்த தயாராக இருந்த சீனா, தற்போது கடல் வழியாக அணு ஆயுதத் தாக்குதல் நடத்த தயாராகியிருப்பதாக செய்திகள் தெரிவிக்கின்றன. தங்களது நீர்முகிக் கப்பல்களிலிருந்து கடல் வழியாக தாக்கும் பேலிஸ்டிக் அணு ஆயுத ஏவுகணைகளைத் தயாரிப்பதில் சீனா முன்னேறியிருப்பதாக அமெரிக்க-சீன பாதுகாப்பு மற்றும் ஆய்வு கமிஷன் அறிக்கையில் தெரிவிக்கப்பட்டுள்ளது.

நிலவழித் தாக்குதல் தொடுக்கும் ஏவுகணைகளை அமெரிக்கா கவனமாக அடையாளம் கண்டு முதல் ஏவுதலிலேயே முறியடிக்கும் திறன் கொண்டுள்ளதால் சீனா தற்போது எளிதில் அழிக்க முடியாத கடல்வழி அணு ஆயுதத் தாக்குதலுக்கான தயாரிப்பு முயற்சியில் இறங்கியுள்ளது.

சீனா ஜே.எல்.2 ஏவுகணைகளை கடல் வழியாக தயார் நிலையில் வைக்க ஏற்பாடுகள் செய்து வருவதாக அந்த அறிக்கை தெரிவிக்கிறது.

விக்கிறது. இந்த ஏவுகணைகள் சுமார் 7,350 கிமீ தூரம் சென்று தாக்குதல் நாடத்தக்கூடிய திறன் கொண்டவை. ஜப்பானுக்கு தெற்கே கடல்வழி இருந்து இந்த ஆயுதங்கள் மூலம் தாக்குதல் தொடுத்தால் ஹவாய் இலக்காகும். பசிபிக் கடற்பகுதியில் சீனாவின் சுற்றுப்புற எல்லை களில் சுமார் 3,60,000 அமெரிக்க கடற்படையினர் நிறுத்தப்பட்டுள்ளமை சீனாவின் கவலைகளை அதிகரித்துள்ளது. இப்பகுதியில் அமெரிக்கக் கடற்படையின் சுமார் 200 கப்பல்கள் நிறுத்தப்பட்டுள்ளன.

இந்தப் புதிய கடல்வழி அணு ஆயுத முயற்சியினால் அமெரிக்க அணு ஆயுதத் தாக்குதலிலிருந்து சீனா தன்னை முழுமையாக தற்காத்துக் கொண்டுள்ளதாக அந்த நாட்டு நிபுணர்கள் கருத்து தெரிவித்துள்ளனர்.



பணமேற்றி வந்த லொறி ஹொங்கொங்கில் விபத்து பணத்தை எடுத்தவர்கள் திருப்பி வழங்கவேண்டும்



ஹொங்கொங்கில் சுமார் 68 மில்லியன் டொலர்கள் மதிப்பிலான பணத்தை ஏற்றிச் சென்ற லொறி ஒன்று விபத்துக்குள்ளானதையடுத்து, வீதியில் விழுந்து சிதறிய பண தாள்களை எடுத்துச் சென்றவர்கள் அவற்றை திரும்ப ஒப்படைக்க வேண்டும் என்று பொலிஸார் கேட்டுள்ளனர்.

பணத்தை ஏற்றி வந்த லொறி வீதி விபத்தில் சிக்கியதையடுத்து சுமார் முப்பத்தைந்து மில்லியன் கொங்கொங் டொலர்கள் (சுமார் 4.5 மில்லியன் அமெரிக்க டொலர்கள்) பெறுமதியான பண தாள்கள் வீதியில் சிதறி விழுந்தன.

இச்சம்பவத்தைப் பார்த்தவர்கள், ஓடி வந்து தங்களால் முடிந்த அளவுக்குப் பணத்தை அள்ளிச் சென்றிருக்கிறார்கள். உடனடியாக அந்த இடத்துக்கு வந்த ஆயுதம் தாங்கிய பொலிஸார் லொறியில் இருந்த மீதிப் பணத்தை மீட்டனர்.

வீதியில் விழுந்த தாள்களில் பாதிக்கும் அதிகமானவை மீட்கப்பட்டு விட்டன. பணத்தை எடுத்துச் சென்றவர்கள் உடனடியாக அவற்றை ஒப்படைக்க வேண்டும் என்றும், அப்படிச் செய்யாவிட்டால் அது பெரும் குற்றம் என்றும் பொலிஸார் தற்போது எச்சரித்துள்ளனர்.

அதிநவீன தொழில்நுட்ப கருவிகள் அமெரிக்காவிடமிருந்து இந்தியாவுக்கு

(டில்லி) இந்திய இராணுவத்திற்கு நவீன தொழில்நுட்பங்கள் மற்றும் கருவிகளை அமெரிக்கா விடமிருந்து பெறுவதற்கு இராணுவ அமைச்சகம் முடிவு செய்திருப்பதாக தகவல் வெளியாகியுள்ளது. போர் விமானங்களுக்கான நவீன இயந்திரங்கள் அதிநவீன ராடர் கருவிகள் உட்பட 5 வகையான தொழில்நுட்பங்களை அமெரிக்காவிடமிருந்து பெறுவதற்கு இந்திய இராணுவம் திட்டமிட்டுள்ளது. இது குறித்து அந்நாட்டு இராணுவ தலைமையகமான பென்டகனுடன் பேச்சுவார்த்தை நடத்தி வருவதாக இராணுவ அமைச்சக வட்டாரங்கள் தகவல் தெரிவித்துள்ளன.

இதன் மூலம் இந்திய இராணுவத்தின் பலம் மேலும் அதிகரிக்கும் என்று இராணுவ அமைச்சக அதிகாரிகள் கூறினர்.

ஈராக்கில் தண்டனைக்கு உள்ளான ஐ.எஸ்.ஐ.எஸ் தீவிரவாதிகள், தங்களால் பாதிக்கப்பட்டோரை நேரில் சந்தித்து பேசும் தொலைகாட்சி நிகழ்ச்சி பெரும் வரவேற்பை பெற்றுள்ளது.

ஈராக் மற்றும் சிரியாவின் பல்வேறு பகுதிகளைக் கைப்பற்றி தனி இஸ்லாமிய தேசத்தை உருவாக்கிய ஐ.எஸ்.ஐ.எஸ் தொடர்ந்து பல அட்டுழியங்களை அரசுகேற்றி வருகிறது.

இந்நிலையில் தீவிரவாதிகளால் அப்பாவி மக்களுக்கு ஏற்படும் பல்வேறு பாதிப்புகள் குறித்து விழிப்புணர்வை இளைஞர்களிடையே பரப்ப ஈராக் அரசு முயற்சி ஒன்றை மேற்கொண்டுள்ளது.

அதனடிப்படையில் ஈராக் அரசின் அல் ஈராக்கி தொலைக்காட்சியில், "சட்டத்தின் பிடியில்" என்ற நிகழ்ச்சி ஒளிபரப்பாகி வருகிறது.

இதில், தண்டனைக்கு உள்ளான ஐ.எஸ்.ஐ.எஸ்., தீவிரவாதிகள், கைதிகளுக்கான மஞ்சள் உடையுடன், அவர்கள் குற்றம் புரிந்த இடங்களுக்கு அழைத்து வரப்படுகின்றனர்.

அங்கு குண்டு வெடிப்பு, துப்பாக்கிச் சூடு போன்ற வன்முறைச் சம்பவங்கள் எப்படி நிகழ்த்தப்பட்டன என்பதை கைதிகள் நடத்துக்காட்டுகின்றனர்.

போடோ தீவிரவாதிகள் மீது கடுமையான நடவடிக்கை இந்திய மத்திய உள்துறை அமைச்சர் தெரிவிப்பு

தீவிரவாதத்தை ஒருபோதும் சகித்துக்கொள்ள முடியாது. போடோலாந்து தீவிரவாதிகளுக்கு எதிரான நடவடிக்கை மிகக் கடுமையாக இருக்கும் என இந்திய மத்திய உள்துறை அமைச்சர் ராஜ்நாத் சிங் எச்சரித்துள்ளார்.

அசாமில் போடோலாந்து தீவிரவாதிகளால் 78 பேர் கொல்லப்பட்ட பகுதிகளைப் பார்வையிட்ட பின் ராஜ்நாத் சிங் இவ்வாறு தெரிவித்தார்.



உள்துறை அமைச்சர் ராஜ்நாத் சிங், உள்துறை இணை அமைச்சர் கிரண் ரிஜிஜ் ஆகியோர் வன்முறையால் பாதிக்கப்பட்ட இடங்களை நேற்று முன்தினம் பார்வையிட்டனர்.

இதன்பின்னர் ராஜ்நாத் சிங் செய்தியாளர்களிடம் கூறியதாவது: போடோலாந்து தீவிரவாதிகளின் தாக்குதல் சாதாரண வன்முறை அல்ல. திட்டமிட்ட பயங்கரவாதம். எந்தவொரு வடிவத்திலும் பயங்கரவாதத்தை மத்திய அரசு ஒருபோதும் சகித்துக் கொள்ளாது. அதே கொள்கைதான் இப்பிரச்சினையிலும் பின்பற்றப்படும்.

எல்லைப் பகுதி மற்றும் பாதிக்கப்பட்ட பகுதிகளில் வளர்ச்சி உள்ளிட்ட பிரச்சினைகள் குறித்து மாநில அரசுடன் பேச்சுவார்த்தை நடத்தப்பட்டுள்ளது. இச்சம்பவம் தொடர்பாக தேசிய புலனாய்வு முகமை (என்ஐஏ) விசாரணை நடத்தும். மேலும் கூடுதல் பாதுகாப்புப் படையினர் அசாமுக்கு அனுப்பி வைக்கப்படுவர். இவ்வாறு அவர் தெரிவித்தார்.

தம்மால் பாதிக்கப்பட்டோரை சந்திக்கிறது ஐ.எஸ். ஐ.எஸ்.



பாக்கிச் சூடு போன்ற வன்முறைச் சம்பவங்கள் எப்படி நிகழ்த்தப்பட்டன என்பதை கைதிகள் நடத்துக்காட்டுகின்றனர்.

இதன்பின் இச்சம்பவங்களில் உயிரிழந்தோரின் உறவுகள் மற்றும் பாதிக்கப்பட்டோர் அழைத்து வரப்பட்டு நிகழ்ச்சி தொகுப்பான ராஜ்நாத் சிங், இரூ தரப்பினும் பல கேள்விகளை முன் வைக்கிறார்.

இதன் மூலம், பார்வையாளர்களுக்கு, தீவிரவாதத்தால் உண்டாகும் பயங்கர விளைவுகள், பாதிப்புகள் உள்ளிட்டவற்றில், ஒரு தெளிவான பார்வை கிடைப்பதாக கூறப்படுகிறது.

அரசு அனுமதி பெற்று நடத்தப்படும் இந்த நிகழ்ச்சியில், குண்டுவெடிப்பில் உடல் உறுப்புகளை இழந்தோர், உறவுகளைத் தொலைத்தோர், ஆத்திரத்தில் கைதிகளை அடிக்கப் பாய்ந்த சம்பவங்களும் நிகழ்ந்துள்ளன.

8வயதில் மொடலிங் ரஷ்ய சிறுமி சாதனை

உலகின் மிக அழகான இளம் பெண் என ரஷ்யாவின் கிறிஸ்டினா பிமனோவா அழைக்கப்படுகிறார். உலகப்புகழ் பெற்ற இந்த கிறிஸ்டினா எட்டு வயது குட்டிப் பெண் என்பது குறிப்பிடத்தக்கது. 3 வயதில் இருந்தே மொடலிங்கில் ஈடுபட்டு வரும் கிறிஸ்டினா தற்போது அர்மனி, ரொபர்டோ கவல்லி போன்ற பெரிய நிறுவனங்களுக்கு மொடலாக இருக்கிறார். உள் எந்தக் கொள்கை கொள்ளும் சிரிப்பாலும், பெரிய நீல நிறக் கண்களாலும் பெரும் புகழ் பெற்ற இந்தக் குட்டிப் பெண்ணுக்கு பேஸ்புக்கில் 2.5 மில்லியன் இரசிகர்கள் இருக்கிறார்கள். இன்ஸ்டாகிராமில் அவரை 5 இலட்சம் பேர் பின் தொடர்கிறார்கள்.



பல்லாட்டி கிராமத்துக்கு குடிநீர் விநியோகத் திட்டம்

(யாழ்ப்பாணம்)
யாழ். - கிளிநொச்சி குடிதண்ணீர் மற்றும் சுகாதாரத் திட்டத்தின் கீழான கிராமியமட்ட குடிதண்ணீர் வழங்கும் திட்டத்திற்கு வலிமேற்கு பல்லாட்டி கிராமத்துக்கு குடிதண்ணீர் வழங்கப்படவுள்ளது.
யாழ். - கிளிநொச்சி குடிதண்ணீர் மற்றும் சுகாதாரத் திட்டப் பணிப்பாளர் பொறியியலாளர் தி.பாரதிதாசன் இதற்கான அவசர நடவடிக்கை எடுத்துள்ளார். வலி. தென்மேற்கு சண்டிலிப்

பாய் பிரதேச செயலர் பிரிவிற் குட்பட்ட பண்டத்திரிப்பு நீர்நிலையில் இருந்து குழாய் மூலம் பல்லாட்டி கிராமத்துக்கு குடிதண்ணீர் வழங்கப்படவுள்ளது. இத்திட்டத்தை முன்னகர்த்த திட்டப் பணிப்பாளர் எந்திரி பாரதிதாசன் வலி. தென்மேற்கு பிரதேச சபை தவிசாளர் சி.சி. மகேந்திரனிடம் அனுமதி கேட்டுள்ளார். இதேவேளை வலி. தென்மேற்கு பிரதேச சபை மேற்படி பல்லாட்டி கிராமத்துக்கு குடி

தண்ணீர் வழங்குவது தொடர்பில் ஆராய எதிர்வரும் 29 ஆம் திகதி விசேட கூட்டத்தில் முடிவெடுக்க தயாராகியுள்ளதாக சபை அறிவித்துள்ளது. இதேநேரம், வலி. தென்மேற்கு மக்களுக்கு முழுமையாக குடிதண்ணீர் வழங்க முடியாத பட்சத்தில் வலி. மேற்கு பிரதேசத்திற்கு வழங்குவது தொடர்பில் நீரின் கொள்ளளவு ஆராய்ந்த பின்னரே இறுதி முடிவு செய்யப்பட்டு வழங்கப்படுமென தெரியவருகிறது. (92)

சுனாமி....

புனித பிரதேசமாக மாற்றி, பொதுவான நினைவுத் தூபி ஒன்றை நிறுவ வேண்டுமென அமைச்சரிடம் கோரிக்கை விடுத்தார். இதன்போது கருத்துத் தெரிவித்த அமைச்சர் டக்ளஸ் தேவானந்தா, இப்பகுதியை புனித பகுதியாக மாற்றி, பொதுவான நினைவுத் தூபியை நிறுவுவதற்கும், ஏனைய தேவைகளை நிறைவேற்றித் தருவதற்கும் நடவடிக்கை எடுக்கப்படுமெனத் தெரிவித்தார். இந்த அஞ்சலி நிகழ்வில் உரையாற்றிய யாழ். மாநகர சபை முன்னாள் முதல்வர் திருமதி யோகேஸ்வரி பற்குணராசா, கடந்த காலத்தில் இராணுவக் கட்டுப்பாட்டுப் பகுதியாக இருந்த மருதங்கேணி பிரதேச செயலர் பிரிவினர்கூட்ட உடுத்துறை கிராமத்திலுள்ள இப்பகுதிக்கு மக்கள் வருகை தந்து அஞ்சலி செலுத்த முடியாத நிலையில் இருந்தனர். 2009 ஆம் ஆண்டு அமைச்சர் டக்ளஸ் தேவானந்தா ஜனாதிபதி மகிந்த ராஜபக்ஷவுடனும், இராணுவத் தரப்பினருடனும் கலந்துரையாடி அஞ்சலி செலுத்துவதற்கு ஏற்பாடு செய்திருந்தார். அதன்பின்னர் படிப்படியாக இப்பிரதேசத்தில் மக்களை மீள்குடியேற்றுவதற்கும் நடவடிக்கைகளை எடுத்திருந்ததை நினைவுபடுத்தியிருந்தார். நிகழ்வில் கலந்து கொண்ட ஆயிரக்கணக்கான மக்கள் சுனாமியில் மரணித்துப் போன தமது உறவுகளுக்கு மிகவும் உருக்கமான முறையில் அஞ்சலிகளைச் செலுத்தியிருந்ததும் குறிப்பிடத்தக்கது. இந்நிகழ்வில் மருதங்கேணி பிரதேச செயலர் திருவிங்கநாதன், வடக்கு மாகாண சபை எதிர்க்கட்சித் தலைவர் தவராசா, ஈழமக்கள் ஜனநாயகக் கட்சியின் வடமராட்சிப் பிரதேச இணைப்பாளரும், பருத்தித்துறை பிரதேச சபை எதிர்க்கட்சித் தலைவருமான ஐயாத்துரை ஸ்ரீரங்கேஸ்வரன், கடற்றொழில் நீரியல்வளத் திணைக்களப் பணிப்பாளர் கணேசமூர்த்தி, அமைச்சரின் யாழ். மாவட்ட ஒருங்கிணைப்பாளர் கே.வி.குமேந்திரன் உள்ளிட்டோர் கலந்து கொண்டனர்.

தமிழ் மக்களின்...

வேலையை சுமந்திரனும் மாவையும் 26 ஆம் திகதி வெள்ளிக் கிழமை அதாவது நேற்றுக் காலை வவுனியாவிலிருந்து தொடங்கியுள்ளனர் எனத் தெரிவிக்கப்படுகின்றது. ஜனாதிபதித் தேர்தல் தொடர்பான தமிழ்த் தேசியக் கூட்டமைப்பின் நிலைப்பாடு என்ன என்பதே இன்னமும் தீர்மானிக்கப்படாத நிலையில், அந்த முடிவு என்ன என்பது தமிழ் மக்களுக்கே இன்னமும் வெளிப்படையாக அறிவிக்கப்படாத நிலையில் சுமந்திரனாலும் மாவையாலும் இவ்வாறு பணம் வாங்கப்பட்டிருப்பது கூட்டமைப்பில் உள்ள இதர கட்சிகளின் தலைவர்கள் மத்தியில் கடும் சினத்தை ஏற்படுத்தியிருக்கின்றது. சம்பந்தம் அண்ணா இந்தியாவிலிருந்து திரும்பிய பின்னர், அவருடன் கலந்துரையாடி முடிவெடுத்த பின்னர், அந்த முடிவை மக்களுக்கு முதலில் அறிவிக்க வேண்டும் என்றே தீர்மானிக்கப்பட்டிருந்தது. ஆனால், இப்போது பார்த்தால், வாங்கிய பணத்தை வைத்துத்தான் எமது முடிவு என்ன என்பதே தீர்மானிக்கப்பட்ட போகின்றது போல அல்லவா இருக்கின்றது? என்று தமிழ்த் தேசியக் கூட்டமைப்பின் முக்கிய தலைவர் ஒருவர் கோபத்துடன் கருத்து வெளியிட்டார். இதற்கிடையே, தற்சமயம் தனிப்பட்ட காரணத்திற்காக இந்தியாவில் இருக்கும் சுரேஷ் பிரேமச்சந்திரன், தனது ஈ.பி.ஆர்.எல்.எப் கட்சி நாடாளுமன்ற உறுப்பினர் சிவசக்தி ஆனந்தனை அழைத்து, சுமந்திரன் கொடுத்த மூன்று இலட்சம் ரூபா பணத்தை உடனடியாக அவரிடமே திருப்பிக் கொடுத்துவிடுமாறு பணித்திருப்பதாகத் தெரிவிக்கப்படுகின்றது. அதேநேரத்தில், புளொட் அமைப்பைச் சேர்ந்த பவன், சித்தார்த்தனிடம் அனுமதி பெறாமல் தன்னால் பணத்தை வாங்க முடியாது என மாவையிடம் கூறிவிட்டதாகவும் தெரிவிக்கப்படுகின்றது. இதேநேரம் மாவையிடம் பணத்தைப் பெற்றுவிட்ட செல்வம் அடைக்கலநாதன், அதன் பின்னர் தனது ரெலோ தலைவர்களிடம் கலந்து பேசியதைத் தொடர்ந்து, வாங்கிய பணத்தைத் திருப்பிக் கொடுத்துவிட முடிவெடுத்திருப்பதாகவும் தகவல்கள் தெரிவிக்கின்றன. அதே சமயத்தில், வவுனியாவில் பணத்தை வழங்கிவிட்டு யாழ்ப்பாணம் வந்திருக்கும் மாவையிடம் தமிழரசுக் கட்சியின் யாழ். மாவட்ட நாடாளுமன்ற உறுப்பினர்களும் ஏனைய சில தேர்ந்தெடுக்கப்பட்ட மாகாண சபை உறுப்பினர்களும் பணத்தை வாங்கிச் செல்வதாகவும் தகவல்கள் கசிந்தபடி உள்ளன. இது பற்றி கருத்து தெரிவித்த, முன்னணி அரசியல் ஆய்வாளர் ஒருவர், வாங்கிய ஆறு கோடி ரூபாவில், ஒவ்வொரு நாடாளுமன்ற உறுப்பினருக்கும் மற்றும் சில மாகாண சபை உறுப்பினர்களுக்கும் மூன்று இலட்சம் படி கொடுத்தாலும், மிகுதி ஐந்து கோடி யாருக்குப் போனது? என்று கேள்வி எழுப்பினார். யாழ்ப்பாணத்தைத் தளமாகக் கொண்ட இன்னொரு முதன்மை ஆய்வாளர் குறிப்பிடும், போது, இந்த முழு விவகாரமும், தமிழ்த் தேசியக் கூட்டமைப்புச் செய்யும் அரசியற் தற்கொலைதான் என்று குறிப்பிட்டார்.

செட்டிகுளத்தில் ஆர்ப்பாட்டம் றிசாட் பதியுத்குக்கு எதிராக கோஷம்

(வவுனியா)
வாழ்வின் எழுச்சி திட்டத்திற்காக ஒதுக்கப்பட்ட நிதியை விபத்துக்களில் சிக்கி 1972 பேர் மரணம் கடந்த பத்து மாதங்களில் மட்டும்

கடந்த பத்து மாதங்களில் 1972 பேர் வாகன விபத்துக்களில் கொல்லப்பட்டுள்ளதாக பொலிஸ் ஊடகப் பேச்சாளர் அஜித் ரோஹன தெரிவித்துள்ளார். நாள் தோறும் ஆபத்தான வாகன விபத்துக்கள் ஏழு அல்லது எட்டு இடம்பெறுகின்றன. பண்டுகைக் காலங்களில் இந்த எண்ணிக்கை மேலும் அதிகரிக்கின்றது.

பண்டுகைக் காலத்தில் மது போதையில் வாகனம் செலுத்திய அதிகளவானவர்கள் கைது செய்யப்பட்டுள்ளனர். தொடர்ந்தும் மதுபோதையில் வாகனம் செலுத்துவோரை கைது செய்ய நடவடிக்கை எடுக்கப்பட்டு வருவதாக நேற்று நடைபெற்ற செய்தியாளர் சந்திப்பில் பொலிஸ் ஊடகப் பேச்சாளர் தெரிவித்துள்ளார். சாரதிகளின் கவனயீனம், மது போதையில் வாகனம் செலுத்துவது போன்ற காரணிகளே அதிகளவில் விபத்துக்கள் இடம்பெறக் காரணம் எனத் தெரிவிக்கப்படுகிறது.

நீர் நிரம்பிய...

கவனிக்காத நிலையில் குழந்தை நீரில் மூழ்கி உயிரிழந்துள்ளது. பனை, தர்மக்கேணியைச் சேர்ந்த விஜயேந்திரன் வினுசன் என்ற குழந்தையே உயிரிழந்துள்ளது. உயிரிழந்த குழந்தையின் சடலம் கிளிநொச்சி வைத்தியசாலையில் வைக்கப்பட்டுள்ளது. (37)

யாழ்ப்பாணத்தில்...

பேரும், கோப்பாய் சுகாதார வைத்திய அதிகாரி பிரிவிலிருந்து இருவரும், நல்லூர் சுகாதார வைத்திய அதிகாரி பிரிவிலிருந்து ஒருவருமாகவே இந்த 9 பேரும் சிகிச்சைக்கு அனுமதிக்கப்பட்டுள்ளனர். இதேவேளை இந்த மாதம் நேற்று வரையான காலப்பகுதியில் இவ்வாறு 187 பேர் சிகிச்சைக்கு அனுமதிக்கப்பட்டுள்ளதாகவும், இந்த வருடம் நேற்று வரை 1139 பேர் இவ்வாறு சிகிச்சைக்கு அனுமதிக்கப்பட்டுள்ளதாக அந்த அதிகாரி தெரிவித்துள்ளார். (பா)

புதிய மின்சந்தைக் கட்டும் கொழும்புத்துறையில் நேற்று திறப்பு

(யாழ்ப்பாணம்)
கொழும்புத்துறையில் புதிய மின் சந்தைக் கட்டும் நேற்று வைபவரீதியாக திறந்துவைக்கப்பட்டுள்ளது. சுமார் 3 இலட்சம் ரூபா செலவிலீ நிர்மாணிக்கப்பட்டுள்ள இந்த மின் சந்தைக் கட்டும் நேற்று மு.ப. 10.30 மணியளவில் நடைபெற்ற இந்த திறப்பு விழா நிகழ்வில் யாழ். மாவட்ட கடற்றொழில் நீரியல்வளத் திணைக்கள உதவிப் பணிப்பாளர் ந.கணேசமூர்த்தி சந்தைக் கட்டத்திற்கான பெயர்ப்பலகையை திறநீக்கம் செய்து வைத்ததுடன், இக்கட்டத்தை முன்னாள்

யாழ். மாநகர துணை முதல்வர் துரைராசா இளங்கோ மற்றும் யாழ். மாவட்ட கடற்றொழில் நீரியல்வளத் திணைக்கள உதவிப் பணிப்பாளர் ந.கணேசமூர்த்தி, கொழும்புத்துறை கடற்றொழில் திணைக்களத்தினர் இணைந்து நாடா வெட்டி திறந்துவைத்தனர். அமைச்சர் டக்ளஸ் தேவானந்தாவின் பன்முகப்படுத்தப்பட்ட வரவு செலவுத் திட்ட நிதியிலிருந்து ஒதுக்கீடு செய்யப்பட்ட நிதி மற்றும் கொழும்புத்துறை கடற்றொழிலாளர் சங்கத்தின் பங்களிப்புடன் இந்த மின் சந்தைக் கட்டும் நிர்மாணிக்கப்பட்டுள்ளமை குறிப்பிடத்தக்கது. (பா)

வழங்குவதில் முறைகேடுகள் ஏற்பட்டுள்ளதாக றிசாட் பதியுத்குக்கு எதிராக வவுனியா, செட்டிகுளம், முதலியாகும் மக்கள் ஆர்ப்பாட்டம் ஒன்றை மேற்கொண்டனர். செட்டிகுளம் பிரதேச செயலகத்துக்கு முன்பாக நேற்று இந்த நடவடிக்கை முன்னெடுக்கப்பட்டது. குறித்த வாழ்வின் எழுச்சி திட்டத்தில் ஒதுக்கப்பட்ட நிதியை வழங்குவதில் பயனாளிகள் தேர்வில் முறைகேடுகள் இடம்பெற்றுள்ளதாக குறிப்பிட்ட மக்கள், அவை றிசாட் பதியுத்கின் ஆதரவாளர்களுக்கே வழங்கப்பட்டதாகவும் செட்டிகுளம் பிரதேச செயலரிடம் முறையீடு செய்தனர்.

அந்த நிதியை உண்மையாகவே பாதிக்கப்பட்ட மக்களுக்கு வழங்கவில்லை என்று ஆர்ப்பாட்டக்காரர்கள் குறிப்பிட்டனர். இதில் வன்னி நாடாளுமன்ற உறுப்பினர்களான சிவசக்தி ஆனந்தன், வினோதோகராதலிங்கம் மற்றும் வடமாகாணசபை உறுப்பினர் வைத்தியர் சிவமோகன் உள்ளிட்டோர் கலந்து கொண்டனர். குறித்த முறைகேடுகள் தொடர்பாக செட்டிகுளம் பிரதேச செயலரிடம் வினவியபோது, இந்தத் திட்டத்தில் வழங்கப்பட்ட நிதியை ஒரு வாரத்திற்குள் பயனாளிகளுக்கு பெற்றுக் கொடுப்பதற்கான நடவடிக்கைகளை மேற்கொள்வதாக கூறினார்.

மீண்டும்...

மண்மேடு சரிந்து விழுந்ததில் மற்றுமொரு பெண் உயிரிழந்துள்ளார். பதுளை - மகியங்களை வீதியின், சிறிகெத்த பகுதியில் மண்மேடு சரிந்து விழுந்ததில் மற்றுமொரு பெண் உயிரிழந்துள்ளதாக அப்பிரதேசவாசிகள் தெரிவிக்கின்றனர். இதேவேளை, வேவல்ஹிண்ண ரில்பொல - மெதகம பகுதியில் ஏற்பட்ட மண்சரிவினால் வீடுகள் சிலவற்றுக்கு பகுதியளவில் சேதம் ஏற்பட்டுள்ளது. இந்த அனர்த்தத்தில் சிலர் காணாமற் போயுள்ளதாகவும் பதுளை பொலிஸார் தெரிவிக்கின்றனர். அத்துடன், மண்சரிவில் சிக்கி காணாமற்போனவர்களை மீட்கும் நடவடிக்கைகளில் ஈடுபட்டிருக்கின்றனர். இதேவேளை, மலையக ரயில் பாதையுடனான அனைத்து ரயில் சேவைகளும் சீரற்ற காலநிலை காரணமாக இரத்து செய்யப்பட்டுள்ளதாக ரயில்வே கட்டுப்பாட்டு மத்திய நிலையம் குறிப்பிடுகின்றது. மண்சரிவு மற்றும் வெள்ளநிலை காரணமாக மலையக ரயில் பாதைகள் சில பாதிக்கப்பட்டுள்ளமை குறிப்பிடத்தக்கது. அந்தவகையில் அம்பேவெல புகையிரத நிலையத்திற்கு அருகில் உள்ள ரயில் பாதை மண்சரிவினால் முற்றாக சேதமடைந்துள்ளது. இதனால் நேற்றுக் காலை கொழும்பு கோட்டையில் இருந்து பயணத்தை மேற்கொள்ளத் தயாராக இருந்த பொடிமெனிக்கே மற்றும் கடுகதி ரயில்களும் இரத்துச் செய்யப்பட்டுள்ளன. மேலும் கண்டியிலிருந்து கொழும்பு பயணத்தை மேற்கொள்ள தயாராக இருந்த ரயிலும் இரத்து செய்யப்பட்டுள்ளதாக ரயில்வே கட்டுப்பாட்டு மத்திய நிலையம் குறிப்பிடுகின்றது. இதன் காரணமாக கொழும்பிலிருந்து பதுளை, கண்டி மற்றும் மாத்தளை ஊடாக பயணிக்கும் அனைத்து ரயில் சேவையும் இரத்துச் செய்யப்பட்டுள்ளன.

வாழ்க வளமுடன்

தினபுரசின் பிறந்த நாள் வாழ்த்துக்கள்

பெயர் : **நி. நெஷானி**
 முகவரி : **ஜெயிஸ்புரம், நாச்சிகுடா.**

அகவை 3 இய்

பல்லாண்டு காலம் வளங்குவன வாழ்த்துகின்றோம்



கலைத்துறையில் பயிற்சி பெற்றவர்களுக்கு நாளை சான்றிதழ்



யாழ்ப்பாணத்தில் நடந்த கலைத்துறை பயிற்சி முடிவடைந்ததைக் குறித்து, இந்தியத் துணைத்தூதரக வளாகத்தில் இந்திய கலைக் கூடம் ஆனது வடமாகாணத்தில் நுண்கலைகளை வளர்க்கும் நோக்கில் வடமாகாண ஆளுநர் ஜி.ஏ.சந்திரசிபி, இலங்கைக்கான இந்திய முன்னாள் உயர்ஸ்தானிகர் மேன்மை தங்கிய அசோக் கே.காந்தாவா லும் கடந்த வரும் வையவ ரதிபாக திறந்து வைக்கப்பட்டது.

இங்கு 66 மாணவர்கள் கர்நாடக சங்கீதம், வயலின் யோக மற்றும் ஹிந்தி மொழிக்கான பயிற்சிகளை நிறைவு செய்துள்ளனர். அவர்களுக்கான சான்றிதழ் வழங்கும் வைபவம் கிறிஸ் கிறாஸ் விருந்தினர் விடுதியில் நாளை பி.ப.4 மணிக்கு நடாத்துவதற்கு துணைத்தூதரகத்தாரல் ஏற்பாடு செய்யப்பட்டுள்ளது.

இந்நிகழ்வுக்கு வடமாகாண ஆளுநர் ஜி.ஏ.சந்திரசிபி பிரதம விருந்தினராக கலந்து மாணவர்களுக்கான சான்றிதழ்களை வழங்கிச் சிறப்பிக்கவுள்ளார்.



நேற்றைய தினம் காலை 9.25 மணி முதல் 9.27 மணிவரை இரண்டு நிமிடம் சுனாமி அனர்த்தத்தில் உயிர் நீத்தவர்களுக்காக மௌன அஞ்சலி செலுத்தும் நிகழ்வு, கொழும்பு கோட்டையிலுள்ள ஜனாதிபதி செயலகத்தில் இடம்பெற்றது. ஜனாதிபதி மகிந்த ராஜபக்ஷ ஜனாதிபதி செயலகத்தில் சுனாமி அனர்த்தத்தில் உயிர் நீத்தவர்களுக்காக மௌன அஞ்சலி செலுத்தினார்.

மக்கள் சுதந்திரமாக வாக்களிக்கட்டும் கட்டமைப்பு நிர்ப்பந்தம் செய்யக்கூடாது

சிவாஜிலிங்கம் தெரிவிப்பு

நடைபெறவுள்ள ஜனாதிபதித் தேர்தலில் மகிந்தவையா, மைத்திரியையா யாரை ஆதரிப்பதென்பதை தமிழ்த் தேசியக் கூட்டமைப்பு பகிரங்கமாக அறிவிக்கக் கூடாதென வலியுறுத்தியுள்ளதுடன், மக்கள் தங்களை சிந்தித்துச் செயற்பட்டும் என்றும் தமிழ்த் தேசியக் கூட்டமைப்பின் முன்னாள் நாடாளுமன்ற உறுப்பினரும் வடக்குமாகாண சபையின் உறுப்பினருமான எம்.கே.சிவாஜிலிங்கம் தெரிவித்துள்ளார்.

யாழ்ப்பாணம் ஊடக அமையத்தில் நேற்று நடைபெற்ற பத்திரிகையாளர் சந்திப்பின் போதே அவர் இவ்வாறு கூறினார்.


இத் தேர்தலின் போதான தபால் மூல வாக்களிப்பில் அரசு ஊழியர்கள் தெளிவாகச் செய்து காட்டியுள்ளமை போன்று மக்களும் தமது முடிவைச் செய்து காட்டக் காத்து இருக்கின்றனர்.

ஆனாலும் இத் தேர்தலில் யார் வெற்றி பெறுவார்கள் என்பதில் எமக்கு எந்த நன்மையும் கிடைக்காத அதே வேளையில் நாம் எமது கொள்கையில் உறுதியாக இருக்க வேண்டியது அவசியம் என்றும் குறிப்பிட்டார்.

ஜனாதிபதித் தேர்தலும் தமிழ்த் தேசியக் கூட்டமைப்பின் நிலைப்பாடும் தொடர்பாக எதிர்வரும் 8 ஆம் திகதி நடைபெறவுள்ள ஜனாதிபதித் தேர்தலானது இலங்கையின் 7 ஆவது ஜனாதிபதித் தேர்தலாகவே அமைகின்றது.

இதில் கடந்த தேர்தலில் நடந்ததை மறக்காது இத் தேர்தலிலும் செயற்பட வேண்டிய கட்டாயம் எமக்கிருக்கின்றது.

2010 ஆம் ஆண்டு தேர்தலில் பொது வேட்பாளராகப் போட்டியிட்ட முன்னாள் இராணுவத் தளபதி சரத் பொன்சேகாவிற்கு தமிழ்த் தேசியக் கூட்டமைப்பு



ஆதரவு வழங்குவதாக அறிவித்தது. அதனைப் பயன்படுத்திக் கொண்ட மற்றைய வேட்பாளரான மகிந்த ராஜபக்ஷ தரப்பினர்கள் இனவாதத்தைத் தூண்டி வெற்றியும் பெற்றிருந்தனர்.

இந்நிலையில் இந்த முறை தேர்தலில் தமிழ் மக்களின் பிரச்சினைகள் தொடர்பில் இரண்டு பிரதான வேட்பாளர்களும் தமது தேர்தல் விஞ்ஞாபனத்தில் ஏதுமே குறிப்பிடவில்லை.

ஆத்தோடு தமிழ் மக்களின் வாக்குகளைப் பெற்றுக் கொள்வதிலும் முனைப்பாக இல்லை. அத்தோடு எமது கோரிக்கை எதிர்க்கும் வகையிலையே கருத்துக்களையும் வெளியிட்டிருக்கின்றனர். அரசியலமைப்பை மாற்றி சமஷ்டியை வழங்க வேண்டுமென்ற கோரிக்கையையும் மறுக்கின்றனர். இவ்வாறானதொரு நிலையில் யாரை ஆதரித்தாலும் அது எமக்கே பாதிப்பை ஏற்படுத்துவதாக அமைந்து விடும் என்று அவர் தெரிவித்தார்.

இந்திய மீனவர்கள் 15 பேர் இன்னமும் சிறைச்சாலையில்

எல்லைதாண்டி இலங்கை கடற்பரப்பிற்குள் மீன்பிடித்ததாக குற்றம் சாட்டப்பட்டு இலங்கை கடற்படையினரால் பிடிக்கப்பட்டு நீதிமன்ற உத்தரவு விற்கமைய இன்னமும் 15 இந்திய மீனவர்கள் சிறையில் தடுத்து வைக்கப்பட்டுள்ளதாக யாழ்ப்பாணத்தில் நீரியல் வளத்திணைக்கள உதவிப் பணிப்பாளர் ந.கணேசமூர்த்தி தெரிவித்துள்ளார்.

ஏற்கனவே ஜனாதிபதியின் உத்தரவு விற்கமைய சட்டமாதிரி ஆலோசனைப் படி இவ்வாறு தடுத்து வைக்கப்பட்டுள்ள இந்திய மீனவர்களில் 66 பேர் விடுவிக்கப்பட்டிருந்தனர். இன்னமும் 15 மீனவர்கள் விடுவிக்கப்படாமல் உள்ளனர் என்றும் அவர் தெரிவித்துள்ளார்.

பருத்தித்துறையில் கேரளகஞ்சா மடக்கி பிடித்தனர் பொலிஸார்



(பருத்தித்துறை) பருத்தித்துறை இன்பருட்டிப் பகுதியில் 45 இலட்சம் ரூபாய் பொறுமதியான 25 கிலோக் கிராம் கேரள கஞ்சாவை நேற்று வெள்ளிக்கிழமை காலை 7.00 மணியளவில் பருத்தித்துறை பொலிஸார் மீட்டுள்ளதாக பருத்தித்துறை பொலிஸ் நிலையப் பொறுப்பதிகாரி நுவான் பி.டந்த நராயன தெரிவித்தார். அவர் மேலும் தெரிவிக்கையில், தமக்கு கிடைத்த இரகசிய தகவலின்படி தானும் மற்றைய

பொலிஸாரும் நேரில் சென்று பார்த்தபோது சந்தேகத்திற்கு இடமாக சாக்குப்பொதி ஒன்று இருப்பதை கண்ட பொலிஸார் அதனை மீட்டு பிரித்து பார்த்த போது அதற்கு கேரள கஞ்சா இருப்பதை கண்டு பருத்தித்துறை பொலிஸ் நிலையத்திற்கு கொண்டு வந்துள்ளனர்.

இது தொடர்பாக எவரையும் கைது செய்யவில்லை என்றும் இது தொடர்பான மேலதிக விசாரணையை பருத்தித்துறை பொலிஸார் மேற்கொண்டு வருவதாக அவர் மேலும் கூறினார்.(18)

இரத்ததான நிகழ்வு



சுனாமி நினைவு நாளை முன்னிட்டு கிளிநொச்சி மாவட்ட ஊடகவியலாளர் சங்கத்தினர் நேற்றைய தினம் கிளிநொச்சி மாவட்ட பொது வைத்திய சாலையில் இரத்ததானம் செய்துள்ளனர்.

கிளிநொச்சி மாவட்டத்தைச் சேர்ந்த அச்சு மற்றும் இலத்திரனியல் ஊடகங்களைச் சேர்ந்த பிரதேச செய்தியாளர்களே இரத்ததானம் செய்துள்ளனர். (29)

பக்க வடிவமைப்பாளர் தேவை
 தினமூரசு நிறுவனத்தில் பணிபுரிவதற்கு பக்கவடிவமைப்பாளர் தேவை
CorelDraw, Pagemaker, Photoshop, ஆகியவற்றில்
 முன்னுபவம் உள்ளவர்கள் விரும்பத்தக்கது.
 பயில் விரும்புவார்களும் விண்ணப்பிக்கலாம். அலுவலக நேரத்தில்
 உரிய ஆவணங்களுடன் நேரில் சமூகம் தரவும்.
ஆளணி முகாமையாளர்

போதிய வடிகால் வசதி இல்லை; வெள்ளத்தில் மூழ்கும் குடியிருப்புகள்

பூநகரியில் ஏ32 பிரதான வீதியிலிருந்து இரணைமாதா நகருக்கு செல்லும் இளநிலா குடியிருப்பு வீதிக்கு குறுக்கே வெள்ள நீர் கடலுக்கு வழிநீர் தோடுவதற்கான வடிகால் வசதி ஏற்படுத்தப்படாமையால் சுமார் 15 குடும்பங்கள் வெள்ளப்பாதிப்பை எதிர்கொண்டுள்ளன.

தற்கால வடிகால்கள் பொருத்தப்படாமையால் இவ்வீதிக்கு குறுக்காக கடலுக்கு வழிநீர் தோடு வெள்ள நீர் இடைமறிக்கப்பட்டிருப்பதே இந்த நிலைமைக்கு காரணமென இரணைமாதா மாதர் கிராம அபிவிருத்தி சங்கத்தின் பிரதிநிதியொருவர் தெரிவித்தார்.

வதாகவும் சில வீடுகளை சுற்றி நாட்டப்பட்டுள்ள தென்னங்கன்றுகள் மற்றும் வீட்டுத்தோட்டப்பிர்கள் வெள்ளத்தில் மூழ்கியுள்ளதாகவும் அவர் மேலும் குறிப்பிட்டார்.

பூநகரி, பிரதேசசபையின் கீழ் வரும் இந்த வீதி கொங்கிற்றி வீதியாக புனரமைக்கப்பட்ட சமயம் பொருத்தமான இடங்களில் மழைநீர் வெளியேறுவ

இந்த வெள்ள நீர் தேங்கி நிற்பதால் இரணைமாதா நகரிலிருந்து இப்பாதையூடாக பஸ் பயணத்துக்கென ஏ32 பிரதான வீதிக்கு வரும் பொது மக்கள் பெரும் சிரமங்களை எதிர்கொள்

மக்கள் எதிர்கொள்ளும் சிரமங்களை கவனத்தில் கொண்டு அடுத்து வரும் மழைக் காலத்துக்கு முன்னராவது சம்பந்தப்பட்ட அதிகாரிகள் இவ்வீதிக்கான வடிகால்களை அமைக்க உரிய நடவடிக்கை எடுக்க வேண்டியென பாதிக்கப்பட்ட பொதுமக்கள் கோரிக்கை விடுத்துள்ளனர்.(24)